

1  
2013

# پیزا پەن - تېخنىكىسى

农村科技

ISSN 1004-1095




9 771004 109006 01 >



# 中国科学技术期刊编辑学会2012年会员日 金牛奖、银牛奖颁奖大会暨学术报告会

جۇڭگو پىر- تېخنىكا زۇرناللىرى تەھرىرلىك جەمئىيىتى 2012-يىلى 12-ئاينىڭ 18-كۈنى پايتەختىمىز بېيجىڭدە داغدۇغىلىق مۇكاپاتلاش يىغىنى ئېچىپ، مەملىكەت بويىچە 64 نەپەر «ئالتۇن ئۆكۈز»، 129 نەپەر «كۈمۈش ئۆكۈز» مۇكاپاتىغا ئېرىشكەن تۆھپىكار تەھرىرلەرنى مۇكاپاتلىدى. بۇ قېتىمقى يىغىندا رايونىمىزدىن تاشقىن جايار، جاڭ چۈن «ئالتۇن ئۆكۈز» مۇكاپاتىغا، ھەلىمە تۇرسۇن، خېي فاك «كۈمۈش ئۆكۈز» مۇكاپاتىغا ئېرىشتى.



ش ئۇ ئار يېزا خىزمىتى ئىشخانىسى، ش ئۇ ئار نامراتلارنى يۈلەش، ئىقتىسادنى تەرەققىي قىلدۇرۇش رەھبەرلىك گۇرۇپپىسى ئىشخانىسى، ش ئۇ ئار پەن - تېخنىكا جەمئىيىتى، ش ئۇ ئار يېزا ئىگىلىك پەنلەر ئاكادېمىيەسى ۋە شىنجاڭ يېزا ئىگىلىك ئۇنىۋېرسىتېتىنىڭ باشچىلىقىدا نەشر قىلىندى.

### بۇ ساندا

رايونىمىزنىڭ يېزا ئىگىلىك تەرەققىياتى ئۈچۈن تىرىشىپ تۇھپە قوشايلى ..... ھەلىمە تۇرسۇن قاتارلىقلار (1)

### تېرىش پەرۋىش

- كۆممىقوناق ئۆستۈرۈش تېخنىكىسى ..... پانتىگۈل ئابىلەت (7)
- بەرەڭگە ئۆستۈرۈشنىڭ يېڭىچە ئۇسۇلى ..... خۇرشىدەم قاتارلىقلار (10)
- پارنىك كۆكتاتلىرىنى سۇغارغاندا دىققەت قىلىدىغان نۇقتىلار ..... چىمەنگۈل ساقاجىيۇق قاتارلىقلار (11)
- قىشتا پارنىكتا تەرخەمەك ئۆستۈرۈش ..... ئارزۇگۈل رېقىپ (12)

### ئەسلىھەلىك يېزا ئىگىلىكى

- پارنىكتا كۈز ۋە قىش پەسلىدە مۇچقا قوغۇنى كىرىشتۈرۈپ ئۆستۈرۈش تېخنىكىسى ..... پانتىگۈل ئابىلەت قاتارلىقلار (14)
- سۇلياۋ لاپاستا قوش سۇلياۋ يوپۇق يېپىپ چىلگە تاۋۇز ئۆستۈرۈش ئۇسۇلى ..... خېلىل بارات قاتارلىقلار (19)

### ئوغۇت تۇپراق

- تۇپراقنىڭ ھاۋا ئۆتكۈزۈشچانلىقىنىڭ زىرائەتلەرگە بولغان تەسىرى ..... ئاسىيەم رىشىت (22)
- ئۆي قۇشلىرىنىڭ مایاقلرىنى كۆكتاتلىققا ئىشلىتىشتە دىققەت قىلىدىغان ئىشلار... گۈلنەز ئابدۇۋاپىت (25)

### باغۋەنچىلىك

- ياخاق ئۆستۈرۈش ئۇسۇلى ..... مۇيەسسەر ھەسەن قاتارلىقلار (26)
- ياخاق ئۇرۇقىنى تېرىپ كۆچەت يېتىشتۈرۈش ئۇسۇلى ..... ئانارگۈل ناسىر (29)
- چىلان كۆچىتى تىككەندە دىققەت قىلىدىغان نۇقتىلار ..... سىيىت مەخمۇت (31)
- چىلان كۆچەتلىرىنىڭ ئەي بولۇش نىسبىتىنى يۇقىرىلىتىش ئۇسۇلى ..... ئوسمان قاسىم (33)

### ئۆسۈملۈك ئاسراش

- قوغۇنلۇقتىكى ئوت - چۆپلەرنى خىمىيەلىك ئۇسۇلدا يوقىتىش ..... ئايىشەمگۈل ئابىلەت (34)
- تۆۋەن تېمپېراتۇرىنىڭ كۆكتاتلارنىڭ ئۆسۈپ يېتىلىشىگە كۆرسىتىدىغان تەسىرى ..... (35)
- پارنىك قوغۇن - تاۋۇزلىرىدىكى قىزىل ئۆمۈچۈكنىڭ ئالدىنى ئېلىش - يوقىتىش



ئۇسۇلى.....قاھار قاسىم (39)  
نەشپۈت كىچىك مېغىز قۇرتىنىڭ ئالدىنى ئېلىپ يوقىتىش ئۇسۇللىرى  
.....ھۆرنىسا ئەمەت (42)

### سۇچىلىق

بىتون تاختاي ۋە دوغاپلىق تاش بىلەن ياسالغان ئۆستەڭلەردە يېرىقنى بىر تەرەپ قىلىش  
ئۇسۇلى..... مۆمىن ياسىن (45)

### چارۋىچىلىق، مالدوختۇرلۇق

ئۆي قۇشلىرىغا دورا ئىشلەتكەندە دىققەت قىلىدىغان ئىشلار ..... تۇرسۇنكۈل ھۈسەن (47)  
بوغاز چارۋىلارغا دورا بەرگەندە دىققەت قىلىدىغان ئىشلار.....قەلبىنۇر ئابدۇرېھىم (48)  
موزايىلاردىكى ئۆپكە ياللىغىنى داۋالاش ئۇسۇلى .....ئابدۇكېم ئابدۇكېرىم (50)

### يېزا ئىگىلىك ماشىنىلىرى

نۆۋەتتىكى ۋەزىيەتنىڭ يېزا ئىگىلىك ماشىنىلىرى تەرەققىياتىغا كۆرسىتىدىغان پايدىلىق  
تەرەپلىرى .....نۇرنىسا (52)  
كىملىك يېزا ئىگىلىك ماشىنىلىرى سېتىۋېلىش تولۇقلىمىسىدىن بەھرىمەن بولالايدۇ؟.....ئايشەمگۈل رۇيدۇل (53)

### ئىگىلىك باشقۇرۇش

بىر ھۆددىگەرلىك ماجىرالرى كۆپ بولۇشىنىڭ سەۋەبلىرى ۋە ھەل قىلىش ئۇسۇللىرى ...قاسىم توختى قاتارلىقلار (55)

### يېزا مائارىپى

ئىناق جەمئىيەت ۋە يېزا مائارىپى .....ئابدۇلىز ئىبراھىم دولان (57)

### قانۇن ئۆگىنەيلى

جۇڭخۇا خەلق جۇمھۇرىيىتىنىڭ مەجبۇرىيەت مائارىپى قانۇنى ..... (58)

### بىلىۋېلىڭ

ئاپتورلار سەمگە ..... (59)

### يېزا ئەدەبىيات سەنئىتى

ئەمگەكچىمەن .....ئەنۋەر ئابلەت شەيدائى (60)

مۇھەررىر:  
ئابلەت ھەبىبۇللا

مەسئۇل مۇھەررىر:  
ئەنۋەر مۇھەممەت

باش مۇھەررىر:  
ھەلىمە تۇرسۇن



新疆维吾尔自治区党委农办、自治区扶贫办、自治区科协、新疆维吾尔自治区农业科学院和新疆农业大学联合主办、面向新疆农牧区、国内外公开发行的综合性省级科普月刊。

## 诚恳愿望

为我区农业发展而努力奋斗.....艾力曼·吐尔逊等(1)

## 栽培管理

玉米栽培技术.....帕提古力·阿布莱提(7)

种植马铃薯新方法.....胡西旦等(10)

## 设施农业

温室蔬菜浇灌应注意事项.....曲曼姑丽·沙卡吉尤甫等(11)

冬天温室黄瓜栽培方法.....阿尔孜古丽·热克甫(12)

温室辣椒甜瓜套种方法.....帕提古丽·阿布拉孜等(14)

大棚覆双模早熟西瓜栽培技术.....黑力力·巴拉提等(19)

## 土壤肥料

土壤透气性对作物生长发育的影响.....阿斯艳木·热西提(22)

家禽粪便施入菜地应注意事项.....古丽克孜·阿卜杜瓦依提(25)

## 园艺特产

核桃栽培方法.....木叶萨尔·艾山等(26)

核桃种植育苗方法.....阿娜古丽·纳斯尔(29)

红枣植苗应注意事项.....司衣提·麦合木提(31)

提高红枣苗成活率方法.....奥斯慢·哈斯木(33)

## 植物保护

甜瓜地化学除草方法.....阿依仙木古·阿不力孜(34)

低温对蔬菜生长发育的影响.....艾热肯·萨唔热(35)

温室甜、西瓜红蜘蛛防治方法.....卡哈尔·卡斯木(39)

香梨小心虫防治方法.....吾尔尼沙·艾买提(42)

## 农田水利

浅谈砗板与浆砌石渠道中出现的裂缝处理.....木明·亚生(45)

## 畜牧兽医

- 家禽用药应注意事项 ..... 吐尔孙古丽·玉山(47)  
怀胎母畜用药时应注意事项 ..... 凯丽比努尔·阿布都热依木(48)  
犊牛肺炎的治疗方法 ..... 阿布力克木·阿布都克热木(50)

## 农业机械

- 当前形式对农机发展的好处 ..... 努尔尼沙(52)  
那些人能够享受农机补贴 ..... 阿依夏木古力·瑞杜(53)

## 农经管理

- 承包土地纠纷常见原因及解决措施 ..... 卡斯木·托合提等(55)

## 农村教育

- 和谐社会与农村教育 ..... 阿布力孜·衣布拉因(57)

## 法律常识

- 中华人民共和国妇女权益保障法 ..... (58)

## 百科知识

- 作者应注意事项 ..... (59)

## 农村文艺

- 我是劳动者 ..... 艾尼瓦尔·阿由来提(60)

主管主办：新疆维吾尔自治区农业科学院

编辑出版：新疆维吾尔自治区农业科学院《农村科技》杂志社

主 编：艾力曼·吐尔逊 电话（传真）0991-4505075

责任编辑：艾尼瓦尔·买买提 编辑：阿由来提·艾比布拉

地 址：乌鲁木齐市南昌路403号 邮编：830091

印 刷：新疆新华印刷厂 定价：2.00元

发 行：乌鲁木齐市邮政局

订 阅：全国各地邮局，扶贫办、科技局、农经局和本刊编辑部

国际标准刊号：ISSN 1004-1095

国内统一刊号：CN65-1046/S-W

邮 政 代 码：58-123 广告许可证号：0016

收款单位：新疆农业科学院农业经济与科技信息研究所

开户银行：乌鲁木齐市农行南昌路支行

行 号：103881000461 账号：004601040000839



## رايونىمىزنىڭ يېزا ئىگىلىك سەھقىياتى ئۈچۈن سىز سىزىڭ تۆلەپ قوشايلى

ھەلىمە تۇرسۇن ئەنۋەر مۇھەممەت

«يېزا پەن - تېخنىكىسى» ژۇرنىلى تەھرىر بۆلۈمىدىن

«يېزا پەن - تېخنىكىسى» ژۇرنىلى دۆلەت ئىچى ۋە سىرتىدا ئاشكارا تارقىتىلىدىغان، چوڭ 32 فورماتلىق، 64 بەتلىك، مۇقاۋىسىنىڭ ئىچى - تېشى رەڭلىك، شىنجاڭ بويىچە يېزا ئىگىلىك پەننى ئومۇملاشتۇرۇش خاراكتېرىدىكى ئۆلكە دەرىجىلىك بىردىن بىر ئۈنۈپرسال ئايلىق ژۇرنال. بۇ ژۇرنالنىڭ ئايلىق باھاسى ئىككى يۈەن، يىللىق باھاسى 24 يۈەن بولۇپ، يىلدا 12 سان نەشر قىلىنىدۇ.

«يېزا پەن - تېخنىكىسى» ژۇرنىلى مەركىزىي كومىتېت سىياسىي بىر يۈرۈسى يېزا سىياسىتى تەتقىقات ئىشخانىسى بىلەن مەركىزىي كومىتېت تەشۋىقات بۆلۈمىنىڭ 1984 - يىلى 29 - نومۇرلۇق بىرلەشمە ھۆججىتىدە - نىڭ روھىغا ۋە ئاپتونوم رايونلۇق پارتكومنىڭ قارارىغا ئاساسەن، شىنجاڭ - نىڭ دېھقانچىلىق، چارۋىچىلىق رايونلىرىنىڭ پەن - تېخنىكىسىغا بولغان جىددىي ئېھتىياجىنى كۆزدە تۇتۇپ، 1985 - يىلى رەسمىي نەشر قىلىنغان پەننى ئومۇملاشتۇرۇش خاراكتېرىدىكى ئايلىق ژۇرنال ھېسابلىنىدۇ. مەز - كۈر ژۇرنالدا ئېلان قىلىنغان ماقالىلارنىڭ مەزمۇنى مول، قاراتمىلىقى كۈچلۈك، تىلى ئاممىباپ، مەزمۇنى ئىخچام، چۈشىنىشلىك، ئەمەلىي قول - لىنىيىچانلىقى كۈچلۈك بولۇپ، ساۋادى بار ھەرقانداق كىشى ئوقۇپلا چۈ - شىنەلەيدۇ. ژۇرنالدا پارتىيەنىڭ يېزىلارغا قاراتقان ئەڭ يېڭى سىياسەتلى - رى، تۈرلۈك يېڭى پەن - تېخنىكا ئۇچۇرلىرى، تېرىش ۋە پەرۋىش، ئەسلىدە - ھەلىك يېزا ئىگىلىكى، ئوغۇت ۋە تۇپراق، ئۆسۈملۈك ئاسراش، گۈلچىلىك، ئورمانچىلىق، باغۋەنچىلىك، سۈپەتلىك سورتلار، مالدوختۇرلۇق، چارۋىچى - لىق، يايلاقچىلىق، تەكلىپ، يېزا ئىقتىسادىنى باشقۇرۇش، يېزا - بازار كارخانىلىرى، ئۇچۇرلار، يېزا مائارىپى، سالامەت بولۇش، بىلىۋېلىش، تۈر - مۇش مەسلىھەتچىسى، قانۇن ئۆگىنەيلى، پاتقاق گازى قۇرۇلۇشى، يېزا ئى -

گىلىك ماشىنىلىرى، مۇھىت ئاسراش، سۇچىلىق، تۆھپىكارلار، چەت ئەل يېزا ئىگىلىك پەن - تېخنىكىسى ۋە يېزا ئەدەبىيات - سەنئىتى قاتارلىق سەھىپىلەردىكى ماقالىلار ئېلان قىلىنىپ، ئاساسىي قاتلاملاردىكى كا-درلار، تېخنىك خادىملار ۋە دېھقان - چارۋىچىلارنى ئەمەلىي قوللىنىلىدۇ. خان پەن - تېخنىكا بىلىملىرى بىلەن تەمىنلەپ ۋە يېتەكلەپ، ئۇلارنى دەۋرگە ماس قەدەمدە ئىلگىرىلەشكە ھەمدە ئىقتىسادىي كىرىمنى ئاشۇرۇپ ھەقىقىي بېيىشقا يېتەكلەپ كېلىۋاتىدۇ. شۇنداقلا ئاساسىي قاتلاملاردا جا-پالىق ئىشلەۋاتقان ھەر ساھەدىكى تېخنىك خادىملارنىڭ ئىلمىي ئەمگىكىنى خۇلاسىلەپ ئېلان قىلىپ، ئۇلارنىڭ ئۈنۋان مەسىلىسىنى ھەل قىلىشتا، مۇھىم كۆۋرۈكلۈك رول ئويناپ كېلىۋاتىدۇ.

بۇ ژۇرنال نەشر قىلىنغان 28 يىلدىن بۇيان، رايونىمىزنىڭ دېھقانچىلىق ۋە چارۋىچىلىق ئەمەلىيىتىگە زىچ بىرلەشتۈرۈپ، پارتىيىنىڭ يېزىلار ۋە دېھقانلارغا قاراتقان تۈرلۈك سىياسەت - پەرمانلىرىنى، يېڭى ئۇچۇر ۋە يې-ڭى تېخنىكا بىلىملىرىنى ئاساسىي قاتلام رەھبىرىي كادىرلىرى، دېھقان - چارۋىچىلار، كەسپىي ئائىلىلەر ۋە ھەر ساھەدىكى پەن - تېخنىكا خا-دىملىرى ھەمدە ژۇرنالنى سۆيۈپ ئوقۇيدىغان قېرىنداشلارغا دەل ۋاقتىدا يەتكۈزۈپ، ئۇلارنى ئەمەلىي قوللىنىلىدىغان تېخنىكىلىق تەد-بىرلەر بىلەن يېتەكلەش ۋە تەربىيەلەش جەھەتلەردە مۇھىم رول ئوي-ناپ، زور ئىجتىمائىي ۋە ئىقتىسادىي ئۈنۈم يارىتىپ، رايونىمىزدىكى كەڭ خەلق ئاممىسىنىڭ بىردەك ئېتىراپ قىلىشىغا ۋە قىزغىن ئالقىشىغا ئېرىشىپ كەلمەكتە.

«يېزا پەن - تېخنىكىسى» ژۇرنىلىنىڭ مەخسۇس خىراجىتى يوق، ئۆز-نى ئۆزى باقىدىغان ژۇرنال بولغاچقا، يىللاردىن بۇيان تەھرىر بۆلۈمىدىكى يولداشلار تۈرلۈك قىيىنچىلىقلارنى يېڭىپ، ئاپتونوم رايون ۋە ۋىلايەت، نا-ھىيە، شەھەرلەردىكى ئەل سۆيەر رەھبەرلەرنىڭ ژۇرنىلىمىزنى قوللاپ قۇۋۋەتلىشى بىلەن تىراژىنى ئاشۇرۇش ئارقىلىق، ژۇرنالنىڭ داۋاملىق،



ۋاقتىدا نەشر قىلىنىشىغا كاپالەتلىك قىلىپ كەلمەكتە. بۇ جەرياندا ژۇر-  
نالىمىزدىن مۇناسىۋەتلىك خادىملار، تىرازى 1000 - 3000 دىن ئاشقان  
ۋىلايەت، ناھىيە، يېزىلاردا 1999 - يىلدىن 2012 - يىلغىچە 234 مەيدان  
ھەقسىز دەرس سۆزلەپ، 70 مىڭدىن كۆپرەك دېھقان - چارۋىچى، ئاياللار،  
كادىرلار، پەن - تېخنىكا خادىملىرى ۋە يېزا ئوتتۇرا مەكتەپ ئوقۇتقۇچى -  
ئوقۇغۇچىلىرىغا «دېھقانلار، ئاياللار، پەن - تېخنىكا خادىملىرىنىڭ ئومۇمىي  
مىي ساپاسىنى ئۆستۈرۈپ، دەۋر بىلەن تەڭ ئىلگىرىلەيلى»، «خانم -  
قىزىلارنىڭ ساپاسىنى يۇقىرى كۆتۈرۈپ بەختلىك ئائىلە قۇرۇپ، ئىناق  
جەمئىيەت بەرپا قىلىشنى تېزلىتىيلى»، «ياشاغانلارنى كۈتۈشتە دىققەت  
قىلىدىغان نۇقتىلار»، «پەن - تېخنىكا خادىملىرىنىڭ ئومۇمىي ساپاسىنى  
ئۆستۈرۈپ، يېڭى يېزا قۇرۇشنى تېزلىتىيلى»، «پەننى ئومۇملاشتۇرۇش ما-  
قاللىرىنى يېزىشتا دىققەت قىلىدىغان نۇقتىلار»، «ئالىي مەكتەپ ئىمتىد -  
ھانىسىدىن بۇرۇن ئاتا - ئانىلار، ئوقۇتقۇچىلار، ئوقۇغۇچىلار دىققەت قى-  
لىدىغان نۇقتىلار» تېمىسىدا دەرس سۆزلەپ، مۇناسىۋەتلىك رەھبەرلەر ۋە كۈر-  
سائىتلارنىڭ قىزغىن ئالقىشىغا ۋە بىردەك ئېتىراپ قىلىشىغا ئېرىشىپ كەلدى. شۇ-  
نىڭ بىلەن بىرگە يىللاردىن بېرى تىرازى يۇقىرى ئورۇنلارغا 60 نەچچە مىڭ  
نۇسخا ژۇرنالنى ھەقسىز ياردەم قىلىپ دېھقان - چارۋىچىلارغا نۇقتىلىق  
ياردەم قىلىندى.

«يېزا پەن - تېخنىكىسى» ژۇرنىلى نەشر قىلىنغاندىن بۇيان، 332 سان  
ژۇرنالنى مۇۋەپپەقىيەتلىك نەشر قىلىپ، ئاپتونوم رايونىمىزنىڭ دېھقان-  
چىلىق، چارۋىچىلىق رايونلىرىغا جەمئىي 15 مىليون 46 مىڭ 220 پارچە  
ژۇرنال تارقىتىپ، رايونىمىزدىكى ئوقۇرمەنلەرنىڭ پەن - تېخنىكىنى  
ئىشلەپچىقىرىش ئەمەلىيىتىدە قوللىنىش، ئۆزئارا تەجرىبە ئالماشتۇرۇش،  
يېڭى تېخنىكىنى كېڭەيتىپ دېھقانلار ۋە پەن - تېخنىكا خادىملىرىغا ئەمە-  
لىي مەنپەئەت يەتكۈزۈش جەھەتلەردە تېگىشلىك رولىنى جارى قىلدۇرۇپ،  
كەڭ ئوقۇرمەنلەرنىڭ سۆيۈپ ئوقۇيدىغان مەخسۇس ئوقۇشلۇقغا ئايلاندى.  
شۇنداقلا بۇ ژۇرنال رايونىمىزدىكى پەن - تېخنىكا خادىملىرىنىڭ ئەمەلىي

خىزمەتلىرىنى خۇلاسەلەپ، يازغان ماقالىلىرىنى ئېلان قىلدۇرىدىغان مۇھىم ژۇرنالغا ئايلاندى.

«يېزا پەن - تېخنىكىسى» ژۇرنىلى 2008 - يىلى ئاپتونوم رايونلۇق ئاخبارات - نەشرىيات ئىدارىسىنىڭ «شەرق شامىلى قۇرۇلۇشى» تۈرىگە كىرگۈزۈلگەندىن بۇيان، ژۇرنىلىمىزنىڭ رايونىمىز بويىچە تەسىرى ۋە قاپ-لىنىش دائىرىسى يەنىمۇ ئېشىپ، دېھقان - چارۋىچىلارنىڭ پەن - تېخنىكا كىتابىغا تايىنىپ بېيىش قەدىمىنى تېزلىتىشتە تېگىشلىك رول ئوينىدى. لېكىن شىنجاڭ دېھقانچىلىق، چارۋىچىلىقىنى ئاساس قىلىدىغان رايون بولغاچقا، ھازىرقى ئايدا تارقىتىلىۋاتقان 20 نەچچە مىڭ ژۇرنال تېخى زور كۆپچىلىك ئىلىم - پەنگە تەشنا دېھقان - چارۋىچى قېرىنداشلارنىڭ ئېھتىياجىنى قاندۇرۇپ كېتەلمەيۋاتىدۇ. شۇڭا رايونىمىزدىكى مۇناسىۋەتلىك، ئەل سۆيەر رەھبەرلەرنىڭ ژۇرنىلىمىزنى داۋاملىق قوللاش ئارقىلىق، جاپا-كەش، ئەمگەكچان دېھقان - چارۋىچىلارغا پەن - تېخنىكا ئارقىلىق ئەمەلىي ياردەم قىلىشنى چىن كۆڭلىمىزدىن تىلەيمىز ھەمدە دېھقان - چارۋىچى قېرىنداشلارنىڭمۇ پۇرسەتنى غەنىمەت بىلىپ، بىلىمگە، پەن - تېخنىكىغا ۋە ئەقىل - پاراسىتىگە تايىنىپ، ئىشلەپچىقىرىش، تۇرمۇش، سودا سېتىق ئىشلىرىغا ئىلمىي پوزىتسىيە تۇتۇپ، كىرىمىنى ئاشۇرۇپ، دەۋرىگە ماس كەلمەيدىغان ئىلگىرىلەپ، لايىقەتلىك پۇقرالىق سالاھىيىتىنى ھازىرلاپ، يېڭى يېزا قۇرۇشقا بىر كىشىلىك ھەسسە قوشۇشقا تىلەكداشلىق بىلدۈرىمىز. پەن - تېخنىكا خادىملىرى ۋە يېزىلاردىكى ئوتتۇرا - باشلانغۇچ مەكتەپ ئوقۇتقۇچىلىرىنىڭ ژۇرنىلىمىزدىن ۋاقتىدا مۇۋاپىق پايدىلىنىپ، ئۆز خىزمەتلىرىنى قەرەللىك خۇلاسەلەپ، يىلدا 2 - 3 پارچىدىن پەننى ئومۇملاشتۇرۇش ماقالىسى يېزىپ، بىر تەرەپتىن كەسپى سەۋىيەنى ئۆستۈرسە، يەنە بىر تەرەپتىن، كەسپىي ئۇنۋانىنى باھالاپ بېكىتىشكە بالدۇرراق تەييارلىق قىلىشىنى چىن كۆڭلىمىزدىن ئارزۇ قىلىمىز. چۈنكى ئاپتونوم رايونىمىزدىكى زور كۆپچىلىك دېھقان - چارۋىچىلارنىڭ ئومۇمىي ساپاسى تېخى تۆۋەن، نامرات. شۇڭا ھەر ساھەدىكى مۇتەخەسسسلەر، رەھبەرلىك كادىرلار،



پەن - تېخنىكا خادىملىرى، ئوقۇتقۇچى - ئۇستازلار ئالدىن بېيىغان كەس - پىي ئائىلىلەر، دېھقان تېخنىكلارنىڭ ئالدى بىلەن ژۇرنىلىمىزغا مۇشتەرى بولۇپ، ھەر ۋاقىت ئۈنۈملۈك پايدىلىنىپ، ئەتراپىمىزدىكى بىلىمگە، ئىلىم - پەنگە تەشنا دېھقان - چارۋىچىلارنى پاك روھىيىتىمىز بىلەن توغرا يول - غا يېتەكلەشكە بىردەك كۈچ چىقىرايلى.

پارتىيە 18 - قۇرۇلتىيىنىڭ دوكلاتىدا: 2020 - يىلغىچە ئىچكى ئىش - لەپچىقىرىش ئومۇمىي قىممىتى ۋە شەھەر - يېزىلاردىكى ئاھالىلارنىڭ ئوتتۇرىچە كىرىمىنى 2010 - يىلدىكىدىن بىر قاتلاش تەلەپ قىلىندى. شۇنداقلا ئۆگىنىشچان، مۇلازىمەتچان، يېڭىلىق يارىتىشچان ماركىزىملىق ھاكىمىيەت بېشىدىكى پارتىيە قۇرۇپ، پارتىيەنىڭ باشتىن - ئاخىر جۇڭگوچە سوتسىيالىزم ئىشلىرىنىڭ كۈچلۈك رەھبەرلىك يادروسى بو - لۇشىغا كاپالەتلىك قىلىش ئوتتۇرىغا قويۇلدى. دوكلاتتا يەنە: كەڭ خەلق ئام - مىسىنىڭ جانىجان مەنپەئىتىگە تاقىلىدىغانلىقى تەدبىرنىڭ ھەممىسىدە خەلق ئاممىسىنىڭ پىكرىنى تولۇق ئاڭلاش، ئومۇمىي خەلقنىڭ مەنپەئىتى زى - يانغا ئۇچرىغانلىقى ئىشنىڭ ھەممىسىنى توسۇش ۋە قەتئىي تۈزىتىش كېرەك دەپ ئوتتۇرىغا قويۇلدى. قۇرۇلتاي دوكلاتىدا يەنە كەڭ خەلق ئاممىسىنىڭ مەنپەئىتىنى ئەڭ مۇھىم ئورۇنغا قويۇپ، ئىلمىي تەدبىر بەلگىلەپ ۋە مۇكەم - مەللەشتۈرۈپ، ئومۇميۈزلۈك ھاللىق جەمئىيەت قۇرۇپ چىقىشتىكى ئەھمى - يىتىنىڭ زور ئىكەنلىكىنى چۈشەندۈرۈپ بەردى.

ھۆرمەتلىك ئەل سۆيەر رەھبەرلەر! 18 - قۇرۇلتاينىڭ روھىنى ئەمىل - لىيەلەشتۈرۈپ، ئىلمىي تەرەققىيات قارىشىنى ئەمەلىيەتكە بىرلەشتۈرۈپ ئۆگىنىپ، ئىدىيەنى ئازاد قىلىپ، دېھقان - چارۋىچىلارنىڭ ئىقتىسادىي كىرىمىنى ھەقىقىي يۇقىرى كۆتۈرۈپ، تۇرمۇشىنى ياخشىلاش ئۈچۈن «يېزا - پەن - تېخنىكىسى» ژۇرنىلىنى ھەرقايسى ۋىلايەت (ئوبلاست)، ناھىيە (شە - ھەرلەر) يەرلىك مالىيەدىن مەبلەغ ئاجرىتىپ، ھەر بىر مەمۇرىي كەنتلەرگە 5 - 10 نۇسخىدىن ھەقسىز تارقىتىپ، دېھقان، چارۋىچىلارنىڭ پەن - تېخنىكا ئۆگىنىش ئاكتىپچانلىقىنى قوزغاپ، ئىقتىسادىي كىرىمدە -

نى ئاشۇرۇشتىكى بىردىنبىر ئوقۇشلۇق سۈپىتىدە ئەمەلىي يېتەكچىلىك قىلىشىڭىز لارنى چىن دىلىمىزدىن ئۈمىد قىلىمىز!

نۆۋەتتە دۆلەتلەر، رايونلار ۋە مىللەتلەر ئوتتۇرىسىدىكى رىقابەت ئىخساستىلىقلار رىقابىتى، پەن - تېخنىكا ۋە ئىقتىساد رىقابىتى بولىۋاتىدۇ. شۇڭا رايونىمىزدا دېھقان، چارۋىچىلارنىڭ ساپاسىنى يۇقىرى كۆتۈرۈپ، ئۇلارنى ھەقىقىي بېيىش يولىغا يېتەكلەش ئۈچۈن، ھەر دەرىجىلىك رەھبەرلەر، كادىرلار ۋە پەن - تېخنىكا خادىملىرى دېھقان، چارۋىچىلارنى نەق مەيداندا تەربىيەلەش، ھەقسىز كىتاب ماتېرىيال بىلەن تەمىنلەش، ئالدىن بېيىغان دېھقان تېخنىكلار ئارقىلىق باشقىلارغا ئۈلگە كۆرسىتىپ، ئۇلارغا باشلامچىلىق قىلىش تولىمۇ زۆرۈر ۋە پارتىيىمىز ئەڭ كۆڭۈل بۆلۈۋاتقان ھەم زور مەبلەغ سېلىۋاتقان زور ئىش. دېھقاننى ھۆرمەتلەش، كۆيۈنۈش، بېيىتىش ئارقىلىق مۇقىم، ئىناق جەمئىيەت بەرپا قىلىپ، سوتسىيالىستىك يېڭى يېزا قۇرۇپ چىقىش - ھەممىمىزنىڭ باش تارتىپ بولمايدىغان مەسئۇلىيىتىمىز ھەم مەجبۇرىيىتىمىز. دېھقان كۈلسە كۈلۈپ، يىغلىسا يىغلاپ، ئوتدا كۆيۈپ، سۈيىدە ئېقىپ ئۇلارنى بېيىتالساق ھەممىمىز خاتىرجەم بولىمىز، خەلقىمىز ۋە دۆلىتىمىز مۇقۇدرەت تاپىدۇ. شۇڭا دۆلەتنىڭ ئەڭ زور بايلىقى بولغان جاپاكەش دېھقاننى ھۆرمەتلەيلى، قەدىرلەيلى، كۆيۈنەيلى ۋە ئۇلارنى بېيىتىشقا، ئەقىل بۇلىقىنى ئېچىشقا ھەمكارلىشىپ مەبلەغ سالايلى!

ئىشىنىمىزكى، تەھرىر بۆلۈمىمىزدىكى بارلىق خادىملارنىڭ كۈچلۈك مەسئۇلىيەت تۇيغۇسى بىلەن ئەستايىدىل جاپالىق ئىشلىشى، ھەر دەرد - جىلىك رەھبەرلەرنىڭ خىزمىتىمىزنى ئىزچىل قوللىشى ۋە ھەر ساھەدىكى قېرىنداشلار ۋە پەن - تېخنىكا خادىملىرىنىڭ سەمىمىي كۆڭۈل بۆلۈشى بىلەن، «يېزا پەن - تېخنىكىسى» ژۇرنىلى يېڭى بىر يىلدا يې - ئىچى مەزمۇنلار بىلەن نەشر قىلىنىپ، كەڭ ئوقۇرمەنلەرنىڭ سۆيۈپ ئوقۇشىغا ۋە قىزغىن ئالاقىشىغا داۋاملىق ئېرىشىپ، كەڭ دېھقان - چارۋىچىلارنىڭ ئىقتىسادىي كىرىمىنى ئاشۇرۇپ ۋە بېيىتىپ، سوتسىيالىستىك ئىناق جەمئىيەت بەرپا قىلىشتا تېگىشلىك رولىنى جارى قىلدۇرۇشقا تىرىشىمىز. (05)

## كۆممىقوناق ئۆستۈرۈش تېخنىكىسى

پانسگۈل ئابلەت

(ئاقتۇ ناھىيە كاتتايلق يېزىلىق دېھقانچىلىق تېخنىكا پونكىتىدىن)

كۆممىقوناق ئىشلەپچىقىرىشى ئاپتونوم رايونىمىزنىڭ ئاشلىق ئىشلەپ-چىقىرىشىدا مۇھىم ئورۇندا تۇرىدۇ، ئەمما دېھقانلاردا ئىلمىي ئۆستۈرۈش تېخنىكىسى كەمچىل بولۇۋاتىدۇ، ئۇنىڭ ئۈستىگە ئەتىياز پەسلىدە قۇرغاق شامال كۆپ بولۇشتەك تەبىئىي ئامىللارنىڭ تەسىرىدىن ئەتىيازلىق كۆممىقوناقنىڭ ئوتتۇرىچە مەھسۇلاتى 500 كىلوگرامغىمۇ يەتمەيدۇ. شۇڭا كۆممىقوناق ئىشلەپچىقىرىش سەۋىيەسىنى ئۆستۈرۈپ، مەھسۇلات كىرىمىنى ئاشۇرۇش ئۈچۈن، كۆممىقوناق ئۆستۈرۈشتە مۇنۇلارغا دىققەت قىلىش كېرەك.

**1. ئۇرۇقنى تاللاش:** نۆۋەتتە تېرىلىۋاتقان كۆممىقوناقنىڭ سورتى كۆپ، دېھقانلار كۆممىقوناق سورتىنى تاللىغاندا قېپىدىكى سورت چۈشەندۈرۈلۈشى ۋە ساتقۇچى ئورۇننىڭ ئېلانغا ئاسانلا ئىشىنىپ كەتمەسلىكى ۋە قارىغۇلارچە «يېڭى سورت» نى قوغلاشماسلىقى، شۇنىڭ بىلەن بىرگە تۆۋەندىكى نۇقتىلارغا دىققەت قىلىشى لازىم. (1) يەرنىڭ ئىسسىقلىق مەنبەسى ئوخشىماسلىقىغا ئاساسەن، تېرىلىدىغان سورتىمۇ ئوخشاش بولمايدۇ. ئومۇمىي جەھەتتىن ئېلىپ ئېيتقاندا، كۆممىقوناقنىڭ نورمال پىشش شەرتى ئاستىدا، ئىمكانقەدەر پىشش مەزگىلى ئۇزۇنراق بولغان سورتىنى تاللىسا بىرقەدەر ياخشى بولىدۇ؛ (2) جۇغراپىيەلىك شارائىتىغا ۋە باشقۇرۇش ئۇسۇلىغا ئاساسەن سورت تاللاش لازىم. جۇغراپىيەلىك شارائىتى ياخشى، سۇغىرىش ئەسلىھەلىرى مۇكەممەل، باشقۇرۇش سەۋىيەسى يۇقىرى بولسا، «مەھسۇلات ئاشۇرۇش يوشۇرۇن كۈچى زور» سورتلىرىنى تاللاش كېرەك. شارائىتى ناچار، باشقۇرۇش ياخشى بولمىسا مۇقىم مەھسۇلاتلىق سورتىنى تاللاش كېرەك.

**2. تۇپراقنى بىر تەرەپ قىلىش:** ئەتىيازلىق سۇغىرىشتىن كېيىن، ھەر مو يەرگە يەرلىك ئوغۇتتىن 5000 كىلوگرام، كۆممىقوناقنىڭ مەخسۇس ئاستا ئۈنۈملۈك ئوغۇتتىن 30 كىلوگرام بېرىپ، ئاغدۇرۇپ تۈزلەش كېرەك.

**3. مۇۋاپىق بالدۇر تېرىش:** تېمپېراتۇرا بولسا كۆممىقوناق تېرىش مەزگىلىنىڭ ئاساسلىق ئامىلى، ئادەتتە قوناق 5 - ئاينىڭ باشلىرىدىن ئۆتە-



تۈرلىرىغىچە تېرىلىدۇ. 10 سانتىمېتىر چوڭقۇرلۇقتىكى تۇپراق تېمپېراتۇرىسى  $12^{\circ}\text{C}$  دىن يۇقىرى بولغاندا تېرىسا بولىدۇ، سۇلياۋ يوپۇق يېپىپ تېرىسا  $8^{\circ}\text{C} - 10^{\circ}\text{C}$  بولغاندا تېرىسا بولىدۇ. تېرىشتىن بۇرۇن ئۇ رۇقنى 2 - 3 كۈن ئاپتاپقا سالسا ئۈنۈش نىسبىتىنى يۇقىرى كۆتۈرگىلى بولىدۇ. تېرىغان ۋاقىتتا 10 سانتىمېتىر چوڭقۇرلۇقتا ئوغۇتلاپ سۇلياۋ يوپۇق يېپىپ، ئوغۇتنىڭ ئۇرۇق بىلەن ئۇچۇرۇشۇپ ئوتىنى كۆيدۈرۈۋېتىشنىڭ ئالدىنى ئېلىش كېرەك.

كۆممىقوناق ئۈنۈپ چىققىشتىن بۇرۇن، ھەر موغا 50% لىك (乙草胺) نىڭ 150 - 170 لىتىرىغا 40 - 50 كىلوگرام سۇ قوشۇپ، يەر يۈزىگە تەكشى چېچىش كېرەك. ئۈنۈپ چىققاندىن كېيىن ھەر موسىغا يۈنۈڭسى (玉农思) نىڭ 200 لىتىرىغا 40 - 50 كىلوگرام سۇ قوشۇپ ياكى 12% لىك پاراكوات (百草枯) نىڭ 40 - 50 گىرامغا 40 - 50 كىلوگرام سۇ قوشۇپ چېچىپ ئوت - چۆپنى يوقىتىش لازىم.

**4. مۇۋاپىق زىچلىقتا تېرىش:** ئېتىزدىكى باشاق سانى، باشاقتىكى دان سانى، دان ئېغىرلىقى بولسا كۆممىقوناق مەھسۇلات تەركىبىنىڭ ئۈچ ئامىلى، مۇۋاپىق كۆممىقوناق ئومۇمىي دان قۇرۇلمىسى بولسا يۇقىرى مەھسۇلات ئېلىشىنىڭ ئالدىنقى شەرتى. ئەتىيازلىق كۆممىقوناقنىڭ ھەر مودىكى تۈپ سانى ئەڭ ياخشىسى 2500 - 2800 تۈپ ئەتراپىدا بولۇشى كېرەك.

**5. قوشۇمچە ئوغۇتلاش:** كۆممىقوناقنىڭ ئۆسۈش مەزگىلى ئۇزۇن، ئوزۇقلۇق سۈمۈرۈشى ئاز بولغانلىقتىن، «ئاۋۋال ئاز كېيىن كۆپ» قوشۇمچە ئوغۇتلاش لازىم. كۆممىقوناق شاخلاشتىن بۇرۇن ھەر موغا 5 - 10 كىلوگرام قىغ بېرىش كېرەك، چوڭ كانايچە يوپۇرماق مەزگىلىدە قوشۇمچە چە ئوغۇتنىڭ 2 / 3 سىنى، يەنى ھەر موغا 10 - 20 كىلوگرامغىچە قىغ بېرىش كېرەك.

**6. سۇغىرىش:** كۆممىقوناقنىڭ چوڭ كانايچە يوپۇرماق مەزگىلىدىن دان تۈتۈش مەزگىلىگىچە سۇغا بولغان تەلپى ئەڭ يۇقىرى بولىدۇ. بولۇپمۇ پۈ-پەك چىقىرىشنىڭ ئالدى - كەينىدە سۇغا ئەڭ سەزگۈر بولىدۇ. دان تۇتقاندىن پىشقىچە بولغان ئارىلىقتا سۇغا بولغان ئېھتىياجى تۆۋەنلەيدۇ، ئەمما قۇرغاقچىلىق دىنىنىڭ ئېغىرلىقىغا تەسىر يەتكۈزىدۇ، شۇڭا ھاۋا ۋە تۇپراق نىڭ ئەھۋالىغا قاراپ مۇۋاپىق سۇغىرىش لازىم.

7. يېتىۋېلىشنىڭ ئالدىنى ئېلىش: بوراننىڭ تەسىرىدىن كۆممىقو-  
ناقنىڭ يېتىۋېلىشنىڭ ئالدىنى ئېلىش ئۈچۈن، ئېتىزنىڭ ئەتراپىغا شا-  
مالدىن مۇھاپىزەت ئورمىنى بەرپا قىلىشقا بولىدۇ ياكى يېتىۋالمايدىغان  
كۆممىقوناق سورتىنى تاللىشىمۇ بولىدۇ، ئېگىز غوللۇق كۆممىقوناققا  
نەسبەتەن 7 - 10 يوپۇرماق چىقارغان مەزگىلدە ھەر موسىغا 20 گرام  
جىن دېلى (金得乐) غا 15 - 20 كىلوگرام سۇ ئارىلاشتۇرۇپ غول  
ئۇچىغا قارىتىپ چاچسا بولىدۇ. ئەگەر يېتىۋالسا ئەڭ ياخشىسى 2 - 3  
كۈن ئىچىدە تۈۋىگە توپا يۆلەش ھەمدە قوشۇمچە تېز ئۈنۈملۈك ئوغۇت  
بېرىش ياكى 3 - 5 تۈپنى بىر باغلاپ، زەخمىلەنگەن غولنىڭ تېزىدىن  
ئەسلىگە كېلىشىگە تۈرتكە بولۇش لازىم.

8. كېسەللىك ۋە ھاشارات زىيىنىنىڭ ئالدىنى ئېلىش: ئەتىيازلىق  
كۆممىقوناقنىڭ ئاساسلىق كېسەللىك ۋە ھاشارات زىيىنى كۆممىقوناق كۈ-  
يە پەرۋانىسى ۋە ۋىرۇس كېسەللىكى بولىدۇ. (1) كۆممىقوناق كۈيە پەرۋا-  
نىسى: چوڭ كانايچە ئېغىزى مەزگىلىدە % 48 لىك لورسىبان (乐斯本)  
نىڭ 1000 ھەسسىلىك سۇيۇقلۇقى، % 50 لىك فوكسىم (辛硫磷) نىڭ  
800 - 1000 ھەسسىلىك سۇيۇقلۇقىنى ھەر يەتتە كۈندە بىر قېتىم تۇمان-  
لىتىپ پۈركۈپ ئالدىنى ئېلىش - يوقىتىش ياكى % 1.5 لىك فوكسىمنى  
كۆمۈر داشقىلىغا ئارىلاشتۇرۇپ، % 2.5 لىك پەرۋانە ئۆلتۈرگۈچ كاپسۇلىغا  
(1:16) يۇمشاق قۇم، زەھەرلىك توپا ئارىلاشتۇرۇپ كانايسىمان ئېغىزغا  
تەكشى چېچىش كېرەك. (2) ۋىرۇس كېسەلى: ئاساسلىقى كۆممىقوناق غو-  
لى پاكار يوپۇرماق كېسەلى قاتارلىقلار بولۇپ، ئاساسلىقى كۆكپىت، كۈل  
رەڭ ئۇچقۇن پىتلارنىڭ تارقىلىشىدىن كېلىپ چىقىدۇ. كۆممىقوناقنىڭ  
مايسا مەزگىلىدە % 10 لىك بېچۆڭلىن (吡虫啉) نىڭ 3000 ھەسسىلىك  
سۇيۇقلۇقىنى ياكى پىت يوقاتقۇچ دورا (蚜虱净) نىڭ 1000 ھەسسىلىك  
سۇيۇقلۇقىنى 1 - 2 قېتىم پۈركۈش لازىم. كېسەللەنگەن تۈپ بايقالسا ئۆز  
ۋاقتىدا يۇلۇپ چوڭقۇر كۆمۈش لازىم.

9. مۇۋاپىق پەيتتە ھوسۇل يىغىش: ئېتىزدىكى % 90 دىن يۇقىرى  
كۆممىقوناق غولنىڭ يوپۇرمىقى سارىيىپ، ئورغۇچى يوپۇرماقلىرى  
قۇرۇپ، دانلىرى قاتتىقلاشقاندا يىغىۋالسا بولىدۇ. (03)

## بەرەڭگە ئۆستۈرۈشنىڭ يېڭىچە ئۇسۇلى

خۇرشىدەم ئابدەم سانىيەم

(غۇلجا ناھىيەلىك رادىيو - تېلېۋىزىيە مەكتىپىدىن)

سۇلياۋ يوپۇق يېپىپ بەرەڭگە (ياڭيۇ) ئۆستۈرگەندە تۇپراقنىڭ نەملىكىنى ساقلىغىلى، سۇنى تېجەپ قالغىلى، تۇپراق تېمپېراتۇرىسىنى يۇقىرى كۆتۈرۈپ، بەرەڭگىنىڭ ئۆسۈشىنى تېزلەتكىلى، مەھسۇلاتنى يۇقىرى كۆتۈرگىلى بولىدۇ.

تەجرىبىلەرگە ئاساسلانغاندا، سۇلياۋ يوپۇق يېپىپ ئۆستۈرگەن بەرەڭگىنىڭ يوغىنىشى بالدۇر، ئۆسۈشى تېز، ئۆسۈش مەزگىلى قىسقا بولۇپ، مەھسۇلاتى بالدۇر بازارغا چىقىدۇ، تاۋارلىق قىممىتى يۇقىرى بولىدۇ. كونكرېتنى ئۆستۈرۈش ئۇسۇلى تۆۋەندىكىچە ئىككى خىل بولىدۇ:

1. كەڭ چۆنەكلەپ قوش قۇرلاپ ئۆستۈرۈش ئۇسۇلى قوللىنىلىدۇ. بۇ ئۇسۇلدا چۆنەك كەڭلىكىنى 1.5 مېتىر قىلىپ گىرەلەشتۈرۈپ تېرىلىدۇ. تېرىپ بولغاندىن كېيىن دەرھال سۇلياۋ يوپۇق يېپىلىدۇ. مايسا ئۈنۈپ چىققاندىن كېيىن سۇلياۋ يوپۇقنى تېشىپ مايسىنى ئازاد قىلىپ، تېمپېراتۇرىنىڭ بەك يۇقىرىلاپ مايسىنى كۆيدۈرۈۋېتىشىدىن ساقلىنىش لازىم.

2. مايسا كۆچۈرۈپ تىكىپ ئۆستۈرۈش ئۇسۇلى قوللىنىلىدۇ. بۇنىڭدا بەرەڭگىنىڭ چوققا بىخ ئۈستۈنلۈكىدىن پايدىلىنىپ، بەرەڭگە پارچىلىرىنى تېرىپ مايسا يېتىشتۈرۈلىدۇ. ئاندىن كېيىن مايسا كۆچۈرۈلۈپ تىكىلىدۇ ياكى ئاۋۋال بەرەڭگە پارچىلىرىنى بىخلىاندۇرۇپ، ئاندىن قۇر، تۈپ بويىچە تېرىلىدۇ. تېرىشتا چوڭقۇر تېرىپ نېپىز توپا يېيىتىلىدۇ. مايسا ئۈنۈپ چىققاندىن كېيىن دەرھال سۇغىرىلىدۇ ھەم بىر قانچە قېتىم توپا يۆلىنىدۇ. بۇ خىل ئۆستۈرۈش ئۇسۇلىنى قوللانغاندا بەرەڭگە مەھسۇلاتنى ۋە سۈپىتىنى ئاشۇرغىلى بولىدۇ. (03)



## پارنىك كۆكتاتلىرىنى سۇغارغاندا دىققەت قىلىدىغان نۇقتىلار

چىمەنگۈل ساقاجىيۇق

(قەشقەر شەھەرلىك دېھقانچىلىق تېخنىكىسىنى كېڭەيتىش مەركىزىدىن)

ماھىرە ئابلىز

(قەشقەر يېزا ئىگىلىك تېخنىكومىدىن)

سۇ — پارنىكتىكى كۆكتاتلارنىڭ جېنى ھېسابلىنىدۇ. پارنىك مۇۋاپىق سۇغىرىلسا پارنىكنىڭ تېمپېراتۇرىسى ۋە ئوغۇتنى تەڭشەشتەك قوش رول ئوينايدۇ. پارنىكتىكى كۆكتاتلارنى بالدۇر مول - ھوسۇل ئېلىش، مەھسۇلات سۈپىتىنى ياخشىلاش، ئىقتىسادىي كىرىمىنى ئۆستۈرۈش ئۈچۈن تۆۋەندىكى تۆت نۇقتىغا دىققەت قىلىش كېرەك:

1. قىش پەسلىدە پارنىك ۋە يەرنىڭ تېمپېراتۇرىسى بىرقەدەر تۆۋەن بولغاچقا، سۇغىرىش ۋاقتى ئارىلىقىنى سەل ئۇزارتىپ، يەڭگىل سۇغىرىلسا پارنىك تېمپېراتۇرىسىنىڭ تۆۋەنلەپ كېتىش، نەملىكنىڭ ئېشىپ كېتىشىدىن ۋە كۆكتات يىلتىزىنىڭ لەيلەپ قېلىشىدىن ساقلانغىلى بولىدۇ.

2. پارنىكنى سۇغىرىشتا ھاۋا ئوچۇق كۈنلىرى كۆپرەك، ھاۋا تۇتۇق كۈنلىرى يەڭگىلەرەك سۇغىرىش ۋە سۇغارماسلىق كېرەك. ھاۋا ئېچىلىپ ئارقىدىن تۇتۇلغاندا، سۇ مىقدارىنى تەدرىجىي ئازايتىپ، سۇغىرىش قېتىم سانىنى مۇۋاپىق ئازايتىش، ھاۋا ئېچىلغاندا كۆپرەك سۇغىرىپ، سۇغۇرۇش ئارىلىقىنى قىسقارتىش كېرەك.

3. پارنىكنى ئەڭ ياخشى چۈشتە، سائەت 12 دىن ئۈچكىچە سۇغارسا مۇۋاپىق بولىدۇ.

4. پارنىك ھەرقايسى قىسىملىرىنىڭ تېمپېراتۇرا پەرقى بىرقەدەر چوڭ بولغاچقا، سۇغىرىلىدىغان سۇ مىقدارىمۇ پەرقلىق بولىدۇ. پارنىكنىڭ جەنۇب تەرىپى ۋە ئوچاقنىڭ كاناي قىسمىغا يېقىن يەرلەردىكى سۇنىڭ پارغا ئايلىنىشى كۆپرەك بولغانلىقتىن، كۆپرەك سۇغىرىلىدۇ، پارنىكنىڭ شەرق، غەرب ۋە شىمال تەرەپلىرىنىڭ تېمپېراتۇرىسى نىسبەتەن تۆۋەن، كۈن چۈشۈش ۋاقتىمۇ قىسقا بولغاچقا، ئازراق سۇ بىلەن سۇغىرىلسا مۇۋاپىق بولىدۇ. ئادەتتە سۇغىرىش مىقدارىنى پارنىكنىڭ ئومۇمىي ئەھۋالىنى چىقىش قىلىپ، پىلانلىق، رېتىملىق، ۋاقتىدا سۇغارغاندا پارنىك كۆكتاتلىرىدىن مۇقىم، سۈپەتلىك ھوسۇل ئېلىشقا كاپالەتلىك قىلىغىلى بولىدۇ. (02)

## قىستا پارنىكتا تەرخەمك ئۆستۈرۈش ئۇسۇلى

ئارزۇگۈل رېقىپ

(توقسۇن ناھىيە غولبويى يېزىلىق دېھقانچىلىق تېخنىكا پونكىتىدىن)

1. سورت تاللاش: «چاڭچۈن تەرخەمكى» قاتارلىق ئاجىز يورۇقلۇققا، ناقولاي شارائىتلارغا چىداملىق چىلگە سورتلار تاللىنىدۇ.

2. مايسا يېتىشتۈرۈش: ① ئۇرۇقنى بىر تەرەپ قىلىش: ئۇرۇقنى سۇغا چىلاپ، لەيلەپ چىققان ئۇرۇقنى سۈزۈۋېتىپ،  $55^{\circ}\text{C}$  لۇق قىزىق سۇغا ئۇدۇلۇق چىلاپ ئۇدۇلۇق ئارىلاشتۇرۇپ، سۈيى سوۋۇغاندا يەنە تۆت سائەت سۇغا چىلاپ سۇغا تويۇندۇرۇش كېرەك. ئاندىن كېيىن ئۇرۇقنى سۈزۈۋېلىپ، نەم لوڭگىگە ياكى نەم لاتىغا ئوراپ،  $25^{\circ}\text{C} - 32^{\circ}\text{C}$  لۇق

شارائىتتا بىخاندۇرۇش لازىم. ئۇرۇقنى بىخاندۇرۇش ۋاقتىدا كۈندە 2-3 قېتىم سۈزۈك سۇدا چايقاش، ئۇرۇق 70% بىخاندۇرۇش دەھال تېرىش كې-

رەك؛ ② مايسىزارلىق تەييارلاش: پارنىك ئىچىدە مايسىزارلىق ئورنىنى بې-كىتىپ تاختىلاپ، 10 سانتىمېتىر قېلىنلىقتا مايسا يېتىشتۈرۈش قاچىسى

ياكى مايسا يېتىشتۈرۈش خالتىسىغا ئوزۇقلۇق توپا قاچىلاپ، مايسىزارلىق تاختىسىغا رەتلىك تىزىلىدۇ. ئوزۇقلۇق توپىنى كۆكتاتلىق تۇپرىقى بىلەن

چىرىگەن قوي قىغىنى ئۆتكەمدىن ئۆتكۈزۈپ، 6: 4 نىسبىتى بويىچە ئا-رىلاشتۇرۇپ يەنە مۇۋاپىق مىقداردا قۇم ۋە ھەر كۆب مېتىرغا ئىككى كىلو-

گرام كالتىسى سۇپېر فوسفات (过磷酸钙) ئارىلاشتۇرۇپ تەييارلاش لازىم. ③ ئۇرۇق تېرىلغاندىن كېيىن تېمپېراتۇرىنى  $20^{\circ}\text{C} - 30^{\circ}\text{C}$  تا تەڭشەپ، 80%

ئۇرۇق ئۈنۈپ چىققاندىن كېيىن پارنىك تېمپېراتۇرىسى كۈندۈزى  $22^{\circ}\text{C} - 25^{\circ}\text{C}$  تا، كېچىسى  $15^{\circ}\text{C} - 16^{\circ}\text{C}$  تا ساقلىنىدۇ. ئادەتتە مايسا يې-

تىشتۈرۈش خالتىسىغا تېرىپ مايسا يېتىشتۈرۈش ئۈنۈمى ياخشى بولىدۇ. مايسا 2-3 تال يوپۇرماق چىقارغاندا بىر كىلوگرام سۇغا 0.5 مىللىلىتىر ئىنتىفون

(乙希利) ئارىلاشتۇرۇپ پۈركۈسە ئانلىق چېچكى كۆپىيىپ كۆپ مېۋىلەيدۇ. 3. يەرگە ئىشلەش: ھەر مو يەرنى 8000 - 10000 كىلوگرام چىرىد-

گەن ئېغىل قىغى بىلەن ئوغۇتلاپ، چوڭقۇر ئاغدۇرۇپ، تەكشۈلەش كېرەك. پارنىكقا سۇلياۋ يوپۇق يېپىپ بولغاندىن كېيىن، تارقىرىنى 40 سانتى-

مېتىر، كەڭ قىرىنى 80 سانتىمېتىر قىلىپ قىرى، ئېرىق چېپىلىدۇ. 4. مايسا كۆچۈرۈپ تىكىش: پارنىكنىڭ ھاۋا تېمپېراتۇرىسى  $23^{\circ}\text{C} - 25^{\circ}\text{C}$ ،

10 سانتىمېتىر چوڭقۇرلۇقتىكى تۇپراق تېمپېراتۇرىسى  $12^{\circ}\text{C}$  تىن يۇقىد-

رى بولغاندا ھەر بىر قىرغا بىر قۇردىن، تۈپ ئارىلىقىنى 23 - 25 سانتىمېتىر قىلىپ مايسا كۆچۈرۈپ، دەرھال سۇغىرىپ، ئۈستىگە سۇلياۋ يوپۇق يېپىپ تېمپېراتۇرىسىنى يۇقىرى ساقلاش كېرەك. مايسا ئەسلىگە كېلىشتىن ئىلگىرى ھاۋا تېمپېراتۇرىسى كۈندۈزى  $25^{\circ}\text{C}$  -  $30^{\circ}\text{C}$  تا، كېچىسى  $17^{\circ}\text{C}$  -  $18^{\circ}\text{C}$  تا، مايسا ئەسلىگە كەلگەندىن كېيىن ھاۋا تېمپېراتۇرىسى كۈندۈزى  $22^{\circ}\text{C}$  -  $28^{\circ}\text{C}$  تا، كېچىسى  $12^{\circ}\text{C}$  -  $15^{\circ}\text{C}$  تا ساقلىنىدۇ.

5. پەرۋىش: تەرخەمەك پىلەك تارتىشقا باشلىغاندا قاشالاپ، يۈگمەش - لىرى ئۈزۈۋېتىلىدۇ. دەسلەپكى مەزگىلىدە سۇغىرىش كونترول قىلىنىپ، كۆپ مېۋىلەش مەزگىلىدە ھەر 7 - 10 كۈندە بىر قېتىم سۇغىرىلىدۇ. دەسلەپكى مېۋىسىنى ئۈزۈشتىن كۆپ مېۋىلەش مەزگىلىگە قەدەر پارنىك تېمپېراتۇرىسى  $20^{\circ}\text{C}$  -  $28^{\circ}\text{C}$  تا ساقلىنىدۇ. ھەر قېتىم سۇغىرىشقا بىر - لەشتۈرۈپ ھەر مو يەر 20 كىلوگرام ئىككى ئامموني فوسفات (磷酸二铵) ياكى 10 كىلوگرام ئوريا (尿素) بىلەن ئوغۇتلىنىدۇ. ھەر بىر تال بو - غۇمدا بىردىن ئانلىق چېچەك قالدۇرۇلۇپ، ئاتلىق چېچىكى، يۈگۈمچى ئۈزۈۋېتىلىدۇ. كېيىنكى مەزگىلدە كۆپرەك ھاۋا ئالماشتۇرۇپ، تېمپېراتۇ - رىسى  $27^{\circ}\text{C}$  -  $28^{\circ}\text{C}$  تا ساقلىنىدۇ. پارنىكتىكى كاربون تۆت ئوكسىدنىڭ مىقدارى 1% گە يەتسە ئانلىق چېچەك 100% گە يېتىپ مەھسۇلاتى ئاشىدۇ. شۇڭا سانائەتتە ئىشلىتىلىدىغان سۇلفات كىسلاتاسى (硫酸) نى قاچىغا قو - يۇپ، پارنىك ئىچىگە مۇقىملاشتۇرۇپ، كۈن چىقىپ پېرىم سائەتتىن كېيىن ئۇنىڭغا ئامموني ھىدروكاربونات (碳酸氢铵) قوشۇپ، كاربون تۆت ئوكسىد ھاسىل قىلسا بولىدۇ. ئۇنداق قىلماي پارنىك ئىچىگە بامبۇك يارمىسىنى ئۇ يەر - بۇ يەرگە ئازراق قويۇپ ئوت يېقىپ ئىسلىسىمۇ كاربون تۆت ئوك - سىدىنى تولۇقلىغىلى بولىدۇ.

6. كېسەللىك، ھاشارات زىيانداشلىقنىڭ ئالدىنى ئېلىش - يوقىتىش: تەرخەمەككە كۆك پىت، قىزىل ئۆمۈچۈك كۆپرەك زىيان سالىدۇ. دورا ئار - قىلىق يوقىتىشتا ئوكسىدلانغان روگۇر (乐果) ياكى د د ۋنىڭ 1000 ھەسسە - لىك سۇيۇقلۇقى چېچىلىدۇ. تەرخەمەككە بۇزغۇچ زەمبۇرۇغ كېسىلى كۆپرەك زىيان سالىدۇ. تەرخەمەكتىكى بۇزغۇچ زەمبۇرۇغ كېسىلى پەيدا بولۇشنىڭ دەسلەپكى مەزگىلىدە مىس رىدومىل (甲霜铜) نىڭ 500 ھەسسەلىك سۇ - يۇقلۇقىنى ھەر بىر تۈپ تۈۋىگە 25 - 50 مىللىلېتىردىن ھەر 7 - 10 كۈندە بىر قېتىم، ئۇدا 3 - 4 قېتىم، سۇغىرىشتىن 1 - 2 كۈن بۇرۇن تۈپ تۈۋىگە قۇيسا بولىدۇ. (03)



# پارنىكا رېمونت ئورۇنسى كىرىمىسى ئورۇنسى ئورۇنسى

پاتىگول ئابلىز

(تۇرپان شەھەرلىك پەن - تېخنىكا ئىدارىسىدىن)

مۇقىمىت ئابلىمىت گۈلزار ھەمدۇل

(تۇرپان شەھەرلىك دېھقانچىلىق تېخنىكىسىنى كېڭەيتىش مەركىزىدىن)

**1. مایسا تىكىشتىن بۇرۇنقى تەييارلىق:** (1) پارنىك ئىچى ۋە تۇپراقنى دېزىنېفېكسىيە قىلىش: پارنىكنى دېزىنېفېكسىيەلەشتە، پارنىكقا سۇلياۋ يېيىلغاندىن كېيىن، پارنىكنىڭ ئىچىدىكى ئوت - چۆپلەرنى يۇلۇ - ۋېتىپ، پاكىزە تازىلاپ، ھەر كىۋادرات يەرگە گۇڭگۇرتتىن ئىككى گىرام، 80% لىك د د د ۋ دىن 0.1 گىرام، ھەرە كېپىكىدىن سەككىز گىرام ئارىلاش - تۇرۇپ بىر كېچە ئىسلاپ، بىر كېچە - كۈندۈز شامالدىتىش كېرەك. تۇپراقنى دېزىنېفېكسىيە قىلىشتا ھەر مو يەرگە تۆت كىلوگىرام باۋىستىن (多菌灵) نى بىر مو يەرگە يەتكۈدەك يۇمشاق توپىغا ئارىلاشتۇرۇپ، مایسا تىكىلىدىغان ئۇۋىغا سېلىپ مایسا تىكسە ياكى 500 - 800 ھەسسە سۇيۇل - دۇرۇلغان باۋىستىن سۇيۇقلۇقىنى مایسا تىكىلىدىغان ئۇۋىغا تەكشى پۈر - كۈپ مایسىنى تىكىش لازىم؛ (2) ئوغۇتلاش ۋە يەر تۈزلەش: يېڭى ياسالغان پارنىكلاردا يەرنى ئوبدان ئاغدۇرۇپ، تەكشى تۈزلەش لازىم. ئوغۇتنى تۆكۈش - تىن بۇرۇن بىر قۇر تۈزلىگەندىن كېيىن، بىر قېتىم سۇغىرىپ تاۋلانغاندا چوڭقۇر ئاغدۇرۇپ، قايتا تۈزلەش كېرەك. ئاندىن ھەر مو يەرگە 15 - 20 كۈب مېتىر چىرىگەن ئورگانىك ئوغۇتنى ۋە 3 - 5 مىڭ كىلوگىرام كۆ - مۇر توپىسىنى تۆكۈپ تەكشى يېيىتىپ، 30 سانتىمېتىر چوڭقۇرلۇقتا ئاغدۇرغاندىن كېيىن تەكشى تۈزلەپ، قاندۇرۇپ سۇغىرىپ، يەر تاۋلانغاندا يەنە بىر قېتىم ئايلىندۇرۇپ ئاغدۇرۇش ماشىنىسى بىلەن ئاغدۇرۇپ قايتا تەكشىلەش لازىم. ئەگەر تۆكۈلگەن ئورگانىك ئوغۇت چىرىتىلمىگەن بولسا يەرنى 2 - 3 قېتىم چوڭقۇر ئاغدۇرۇپ، تۇپراققا تەكشى ئارىلاشتۇرۇپ، 2 - 3 قېتىم قاندۇرۇپ سۇغارسا تۆكۈلگەن ئوغۇتلار تولۇق چىرىپ، يەرمۇ يۇمشايدۇ؛ (3) چۆنەك ئېچىش ۋە سۇلياۋ يوپۇق يېپىش: يەرنى تەكشى تۈز - لىگەندىن كېيىن، جەنۇب شىمال يۆنىلىشى بويىچە چۆنەك كەڭلىكىنى 50 سانتىمېتىر، قىر كەڭلىكىنى 80 سانتىمېتىر، چۆنەك ئېگىزلىكىنى 40 سانتىمېتىر قىلىپ چۆنەك تارتىش كېرەك. ئاندىن قىرغا تېمىتىپ سۇغىد -

رىش تۇرۇپسىنى يېيىتىپ، كەڭلىكى 140 سانتىمېتىرلىق ئېپىز يوپۇقنى يېپىش لازىم.

**2. مايسا تىكىش:** (1) تىمەن ساغلام مايسىلارنى تاللاپ تىكىش: مۇچ-نى تىكىش ۋاقتىدىكى تىمەن مايسىنىڭ ئۆلچىمى بولسا يىلتىزى ئاق ھەم توم، چاچما يىلتىزى كۆپ، غولى قىسقا ھەم يوغان، يوپۇرمىقى قېلىن، رەڭگى قېنىق يېشىل ۋە پارقراق، تىمەن، ساغلام بولىدۇ. مايسىنىڭ ئې-گىزلىكى 18 - 20 سانتىمېتىر بولۇش، 8 - 9 تالغىچە ھەقىقىي يوپۇرماق چىقارغان بولۇش، 60% - 70% غۇنچىسى كۆرۈلگەن بولۇشى كېرەك. كې-سەللىك ھەم زىيانداش ھاشاراتلار بولمىغان بولۇشى، كۈز ۋە قىش پەسلىدە ئۆستۈرۈلىدىغان مۇچنىڭ مايسا يېشى 30 - 40 كۈنلۈك بولىدۇ. (2) تى-كىش ئۇسۇلى: تۈپ ئارىلىقىنى 35 - 40 سانتىمېتىر قىلىپ، قوش قۇرلاپ ئۈچبۈلۈك شەكىلدە ئۆزئارا كىرىشتۈرۈپ، تىكىش ئۇسۇلىنى قول-لىنىپ، ھەر مو يەرگە 3000 تۈپ ئەتراپىدا مايسا تىكىلسە بولىدۇ. كى-رىشتۈرۈپ تىكىلىدىغان قوغۇن مايسىسى مۇچ مايسىسى بىلەن تەڭ تى-كىلسە بولىدۇ. قوغۇننى مۇچنىڭ قىرىغا تۈپ ئارىلىقىنى 1.5 مېتىر قى-لىپ، ھەر بىر قىرغا تۆت تۈپتىن، ھەر مو يەرگە 400 تۈپ تىكىسە بولىدۇ. مايسىنى تىكىپ بولغاندىن كېيىن، تىكىش سۈيىنى قاندۇرۇپ سۇغىرىپ، تولۇق تۇتۇشقا كاپالەتلىك قىلىش لازىم. ئەمما مايسا مەزگىلىدە مۇۋاپىق سۇغىرىشقا دىققەت قىلىپ، يۇقىرى تېمپېراتۇرا، يۇقىرى نەملىكنىڭ تە-سىرىدە، بويغا زورلاپ ئۆسۈپ كېتىشنىڭ ئالدىنى ئېلىش كېرەك.

**3. مايسا تىكىشتىن كېيىنكى پەرۋىش:** (1) مايسا پەرۋىشى: مۇچ مايسىسىنى تىكىپ بولغاندىن كېيىن، ئىسسىق ساقلاپ، سوغۇققا قارشى تۇرۇش تەدبىرلىرىنى قوللىنىش لازىم. قىش پەسلىدە ئۆستۈرۈلىدىغان مۇچنى تىكىپ بولۇپ، مايسا ئەسلىگە كېلىش مەزگىلىدە ھاۋا ئال-ماشتۇرماسلىق، كۈندۈزى  $28^{\circ}\text{C}$  -  $32^{\circ}\text{C}$  تا، كېچىسى  $18^{\circ}\text{C}$  -  $20^{\circ}\text{C}$  تا 2 - 3 كۈن ساقلاش كېرەك؛ (2) تۈپلەرنى باشقۇرۇش: مۇچنىڭ تۈپلىرى ئۆسۈپ 25 سانتىمېتىر بولغاندا شاخ ئايرىدۇ. شاخ ئايرىغاندىن كېيىن، ئاستىدىكى يوپۇرماق ۋە يوپۇرماق فولتىقىدىن چىققان يان شاخلارنىڭ ھەممىسىنى ئېلىۋېتىپ كۈن نۇرى ۋە ھاۋا ئۆتۈشچانلىقىنى ياخشىلاش كېرەك. بۇ مەزگىلدە، ئۆز ۋاقتىدا ئاستىدىكى قېرىپ كەتكەن، سارغىيىپ كەتكەن يوپۇرماق، كېسەللەنگەن ۋە ئاجىز شاخلارنى ئېلىۋېتىپ مېۋىلەشنى

ئىلگىرى سۈرۈش ئۈچۈن، ئوزۇقلۇقنى مەركەزلەشتۈرۈپ، كۈن نۇرى ۋە ھاۋا ئۆتۈشچانلىقىنى ياخشىلاش لازىم. مۇشۇ مەزگىلدە تۈپلەرنى سۇلياۋ تانا بىلەن ئېسىش ياكى قىرغا سىم تارتىپ تۈپلەرنى ئۇنىڭغا باغلاپ، تۈپلەرنىڭ ئۆرۈلۈپ كېتىشىدىن ساقلىنىش لازىم. كىرىشتۈرۈپ تىكىلگەن قوغۇننى 5 - 6 ھەقىقىي يوپۇرماق چىقارغاندا پەلەكنى سۇلياۋ تانغا ئېسىلدۈرۈپ تاند - نىڭ ئۈچىنى پارنىكنىڭ ئۈستىدىكى سىمغا باغلاپ، يەنە بىر ئۈچىنى پەلەك - نىڭ ئاستى قىسمىدىكى غولغا باغلاپ ئۆستۈرۈلىدۇ. بىر پەلەكنى قالدۇرۇپ تاراپ 13 - ، 15 - بوغۇملاردىكى يان پەلەكتىن چۈشكەن ئۆلچەملىك بىر قو - غۇن قالدۇرۇپ، مېۋە ئۈستىدىن بىر يوپۇرماق قالدۇرۇپ ئۈچى ئۈزۈلىدۇ. پەلەك 30 - 32 يوپۇرماق چىقارغاندا ئۈچى ئۈزۈۋېتىلىدۇ.

**4. چېچەكلەش مەزگىلىدىكى پەرۋىشى:** (1) ئىسسىق ساقلاپ، سو - غۇققا قارشى تۇرۇش: قىش پەسلىدە ئۆستۈرۈلىدىغان مۇچنىڭ چېچەك مەزگىلىدە تېمپېراتۇرىنى كۈندۈزى  $25^{\circ}\text{C}$  -  $28^{\circ}\text{C}$  تا، كېچە - سى  $15^{\circ}\text{C}$  -  $20^{\circ}\text{C}$  تا ساقلاش،  $30^{\circ}\text{C}$  تىن ئېشىپ كەتكەندە پارنىكنىڭ ئۈستىدىن ھاۋا ئالماشتۇرۇش كېرەك؛ (2) سۇ ۋە ئوغۇت پەرۋىشى جەھەتتە دەسلەپكى مۇچ چۈشۈپ بولغاندىن كېيىن (كىرىك مەزگىلىدە) مايسىنىڭ ئەسلىگە كېلىش سۈيىنى قاندۇرۇپ قويۇش لازىم، ئادەتتە مۇچ چۈشۈشتىن بۇرۇن سۇغىرىلمايدۇ. دەسلەپكى مۇچ يوغىناشقا باشلىغاندىن كېيىن، سۇغى - رىپ قوشۇمچە ئوغۇت بېرىلسە بولىدۇ. ھەر مو يەرگە ئازوتلۇق ئوغۇتتىن 10 كىلو - گىرام، ئامموني فوسفاتتىن 15 كىلوگرامنى قوشۇمچە ئوغۇت قىلىش لازىم.

**5. مېۋە بېرىش مەزگىلىدىكى پەرۋىشى:** (1) تېمپېراتۇرىنى تەڭ - شەش: مېۋە بېرىش مەزگىلىدە تېمپېراتۇرا تۆۋەنلەۋاتقان مەزگىل بولغاچقا سوغۇقتىن ساقلىنىش تەدبىرلىرىنى كۈچەيتىش لازىم. نەملىك بەك يۇقى - رىلاپ كەتمەسە ئەمەلىي ئەھۋالغا ئاساسەن، ھاۋا ئالماشتۇرۇش ئېغىزىنى كى - چىكرەك ئېچىش ياكى ئاچمىسىمۇ بولىدۇ. ئادەتتە كۈندۈزى  $25^{\circ}\text{C}$  -  $30^{\circ}\text{C}$  تا، كېچىسى  $15^{\circ}\text{C}$  -  $18^{\circ}\text{C}$  قىچە، ھاۋانىڭ نىسپىي نەملىكى، 50% - 60% بولسا بولىدۇ. ھاۋانىڭ ئىسسىق - سوغۇقلىقىغا، نەملىكنىڭ يۇقىرى - تۆۋەنلىكىگە قاراپ، ھاۋا ئالماشتۇرۇش ۋە تېمپېراتۇرىنى تەڭشەپ تۇرۇشقا دىققەت قىلىش كېرەك. (2) سۇغىرىش ۋە ئوغۇتلاش: مۇچنىڭ كۆپلەپ مې - ۋە بېرىش مەزگىلىدە 2 - 3 قېتىم قوشۇمچە ئوغۇت بېرىش يەنى ئىككىن - چى ۋە ئۈچىنچى يان شاخلاردا مۇچ چۈشۈشكە باشلىغاندا بىر قېتىمدىن ئوغۇتلاش، سۇغىرىش قېتىم سانى ۋە مىقدارىنى تۇپراقنىڭ نەملىكى ۋە



مۇچنىڭ ئۆسۈش ئەھۋالىغا قارىتا بېكىتىش لازىم. دەسلەپكى مەزگىلدە 15-20 كۈندە بىر قېتىم سۇغىرىش، ھاۋا ئوچۇق كۈنلىرى چۈشتىن بۇرۇن سۇغىرىش لازىم. ھەر قېتىملىق سۈيىنى سۇغارغان ۋاقىتتا، ئارىلاپ ئوغۇت بېرىش، ھەر قېتىمدا ھەر مو يەرگە ئازوتتىن 30 كىلوگرام، ئام-مونى فوسفات (پىنچىن) تىن 20 كىلوگرام بېرىپ، مۇچنىڭ بالدۇر ئا-جىزلاپ كېتىشىنىڭ ئالدىنى ئېلىش كېرەك. مېۋىلەشنىڭ ئوتتۇرا ۋە ئاخىرقى مەزگىلىدە 0.3% لىك كالىي دى ھىدرو فوسفات (پىنچىن 二 氢 钾) نى 2-3 قېتىم يوپۇرماققا پۈرگۈش، نەملىك ئېشىپ كەتسە ۋاقىتتا ھاۋا ئالماشتۇرۇش لازىم؛ (3) گۈل، مېۋىنىڭ تۈگۈلۈپ كېتىشىنىڭ ئالدىنى ئېلىش: ئالدىنقى مەزگىلدە چېچەك ۋە مېۋىنى ساقلاپ قالغۇچى ھورمۇنلارنى ئىشلىتىش، يەنى توماتوتون (防落素) ياكى لاجىياۋلىڭ (辣椒灵) پۈرگۈش كېرەك.

6. مەھسۇلاتنى يىغىۋېلىش: ئىككىنچى ۋە ئۈچىنچى يان شاخلاردىكى مېۋىنى بالدۇر يىغىۋېلىش، كېيىنكى مېۋىلەرنى چوڭلىغاندىن كېيىن ئۈزۈش لازىم. مۇچ شاخلىرى چۈرۈك بولۇپ ئاسانلا يېرىلىپ كېتىدۇ. شۇڭا مۇچنى ئۈزگەندە دىققەت قىلىپ مۇچ شاخلىرىنىڭ يېرىلىپ كېتىشىدىن ساقلىنىش لازىم.

7. كېسەللىك، ھاشاراتلاردىن مۇداپىئە كۆرۈش: مۇچتا ئاساسلىق تارقىلىشچان يۇقۇملۇق كېسەللىك بىلەن ۋىروس كېسەلى كۆپرەك كۆرۈلىدۇ. (1) تارقىلىشچان يۇقۇملۇق كېسەللىكى: بۇ كېسەل مۇچنىڭ مايسا مەزگىلىدە بولۇپمۇ، مېۋىلەش مەزگىلىدە ئېغىر دەرىجىدە پەيدا بولىدۇ. غولنىڭ ئاساسىي قىسمى يۇقۇملانسا، قارانتۇل قوڭۇر رەڭدە بولۇپ قالىدۇ. يىلتىز قىسمى يۇقۇملانسا سېرىق قوڭۇر رەڭدە بولۇپ پوستى ئاسان سۈيۈلۈپ كېتىدۇ. كېسەللىك ئەھۋالىنىڭ ئېغىرلىشىشىغا ئەگىشىپ يەر ئۈستىدىكى قىسمى سولشىپ بىر ھەپتىدىن كېيىن قۇرۇپ قالىدۇ. يوپۇرماق يۇقۇملانغان جايدا دىيامېتىرى ئىككى سانتىمېتىر ئەتراپىدا يۇمىلاق شەكىللىك چۆرىسى سارغۇچ يېشىل رەڭلىك، ئوتتۇرىسى قېنىق قوڭۇر رەڭلىك داغ پەيدا بولىدۇ. مېۋىسى كېسەللەنسە ئاۋۋال ساپاق قىسمىدىن باشلاپ يۇقۇملىنىدۇ. دەسلەپتە قېنىق يېشىل رەڭلىك سۇلۇق داغ پەيدا بولۇپ تېز سۈرئەتتە قوڭۇر رەڭگە ئۆزگىرىپ يۇمشايدۇ. ئەگەر نەملىك يۇقىرى بولسا يۈزى بىر قەۋەت پاختىلىشىپ قالىدۇ.

ئالدىنى ئېلىش - يوقىتىشتا: دېھقانچىلىق تەدبىرلىرى ئارقىلىق ئالدىنى ئېلىپ، ئۇرۇقنى سۇغا چىلاش ۋاقىتتا دېزىنفىكسىيەلەش، قىرنى ئېگىزىرەك قىلىپ مايسا تىكىش، سۇلياۋ يوپۇق يېپىپ، تۇپراق تېمپېراتۇرا-

سنى يۇقىرى كۆتۈرۈپ، يىلتىز سىستېمىسىنىڭ ئۆسۈشىنى ئىلگىرى سۈرۈش، قۇدۇق سۈيىدە سۇغىرىپ، سۇغىرىش ۋە سۇ چىقىرىشنى ئايرىپ، كېسەللىك تارقىلىپ كېتىشنىڭ ئالدىنى ئېلىش، شۇنداقلا ھەر قېتىم مۇۋاپىق سۇغىرىپ، شورلىشىشنىڭ ئالدىنى ئېلىش كېرەك.

خىمىيەلىك دورىلار ئارقىلىق ئالدىنى ئېلىش - يوقتىشتا: ① ئېتىز - لىقتا كېسەللىك بايقالغاندىن كېيىن، تۇپنىڭ چوڭ - كىچىكلىكىگە قاراپ 50% لىك رىدومىل پاراشوكىنىڭ 600 ھەسسەلىك ئېرىتمىسىنى ھەر تۈپكە 200 - 500 مىللىلېتىردىن قويۇپ سۇغىرىش، شۇنداقلا بىر قىسىم رايونلارنى ئايرىپ سۇغىرىپ، كېسەللىكنىڭ تارقىلىپ كېتىشىنىڭ ئالدىنى ئېلىش لازىم. قالغان كېسەلسىز رايونغا 50% لىك دىكسون (敌克松) پارا-شوكىنى ھەر مو يەرگە ئىككى كىلوگرامنى سۈيىگە بىرلەشتۈرۈپ چاچسا بولىدۇ. دورىغا قارشى خۇسۇسىيەت شەكىللىنىپ قېلىشتىن ساقلىنىش ئۈچۈن، مېتىل توپسىن (甲基托布津)، مىس رىدومىل (瑞毒铜) قاتار - لىق دېھقانچىلىق دورىلىرىنى ئالماشتۇرۇپ ئىشلەتسە بولىدۇ. دورا ئارقى - لىق ئالدىنى ئېلىشتا 58% لىك رىدومىل، 64% لىك ساندۇفان (杀毒矾) قا - تارلىق پاراشوكىلارنىڭ 500 ھەسسەلىك ئېرىتمىسىنى ھەر مو يەرگە ئۈچ كىلوگرامنى مىس سۇلفاتقا ئارىلاشتۇرۇپ يىلتىزنى سۇغارسىمۇ بولىدۇ. (2) مۇچنىڭ ۋىرۇس كېسىلى: بۇ خىل كېسەللىكتە ئاساسلىق ئالا يوپۇر - ماق بولۇش، سارغىيىش ۋە غەيرىي شەكىل پەيدا بولۇپ، مېۋىسى كىچىك، بويى پاكار بولۇپ قالىدۇ. سارغىيىش تىپىدىكىسىدە بولسا يوپۇرماق روشەن دەرىجىدە سارغىيىپ تۆكۈلۈپ كېتىدۇ. قۇرۇپ قېلىش تىپىدىكىسىدە بول - سا غولىدا قوڭۇر رەڭلىك يوللۇق داغ پەيدا بولىدۇ ياكى ئۆسۈش نۇقتىسى قۇرۇپ قالىدۇ. غەيرىي شەكىل تىپىدىكىسىدە بولسا بويى پاكارلاپ، يوپۇر - ماقنىڭ شەكلى ئۇزىراپ، كۆپ شاخلىنىپ، غۇزمەك بولۇپ قالىدۇ. كېسەل - لىك يۈز بەرگەن ئېتىزلىقتا بەزىدە بىرقانچە خىل كېسەللىك ئالامەتلىرى بىرلىكتە يۈز بەرگەچكە، مەھسۇلات ئېغىر دەرىجىدە كەملەپ كېتىدۇ.

خىمىيەلىك دورىلار ئارقىلىق ئالدىنى ئېلىش - يوقتىشتا ئالدى بىلەن كۆك پىتنى ئۈزۈل - كېسىل يوقتىتىپ، كېسەللىك ۋىرۇسى تارقىلىپ كېتىشنىڭ ئالدىنى ئېلىش كېرەك. مایسا مەزگىلىدە مایسىنى تىكىپ بولغاندىن كېيىن ۋە چېچەك - لەش مەزگىلىدە 0.1% - 0.2% لىك سىنك سۇلفات ئېرىتمىسىنى، 20% لىك ۋىرۇس A (病毒 A) نىڭ 500 ھەسسەلىك ئېرىتمىسىنى، 1.5% لىك موروكسىدىن (病毒灵) نىڭ 1000 ھەسسەلىك ئېرىتمىسىنى پۈركۈش كېرەك. (03)

## سۇلياۋ لايىستاق قوش سۇلياۋ يوپۇق يېپىپ چىلگە تاۋۇز ئۆستۈرۈش ئۇسۇلى

خېلىل بارات مۇقەددەس ئەخمەتتوختى

(خوتەن ناھىيەلىك دېھقانچىلىق تېخنىكىسىنى كېڭەيتىش مەركىزىدىن) خوتەن ناھىيەسى تەكلىماكان قۇملۇقىنىڭ جەنۇبىغا جايلاشقان، ئەتىيازلىق تېمپېراتۇرىسى يۇقىرى، كېچە - كۈندۈزلۈك تېمپېراتۇرا پەرقى چوڭ، ھاۋاسى قۇرغاق، يورۇقلۇق يېتەرلىك، ھاۋا ئۆتۈشۈش، سۇ چىقىرىدۇ. ئۆپتىمى شاراتى ياخشى بولۇپ، شىنجاڭ بويىچە تاۋۇز ئۆستۈرۈشكە ئەڭ مۇۋاپىق كېلىدۇ. سۇلياۋ لايىستاق قوش يوپۇق يېپىپ، چىلگە تاۋۇز ئۆستۈرۈش تۈرسە تاق سۇلياۋ يوپۇق يېپىپ تاۋۇز ئۆستۈرۈشكە قارىغاندا 15 - 20 كۈن بالدۇر بازارغا چىقىرىپ، مەھسۇلاتىنى 11% - 22% ئاشۇرغىلى بولىدۇ.

**1. سۇلياۋ لايىستاق ياساش ۋە يەر تەييارلاش:** سۇلياۋ لايىستاق ياساش كىنى 2.5 سانتىمېتىر، كەڭلىكى يەتتە مېتىر قىلىپ، سۇ تامچىلىمايدىغان سۇلياۋ يوپۇق يېپىش كېرەك. ھەر مو سۇلياۋ لايىستاقنى 1.5 - 2 مىڭ كىلوگرام چىرىگەن سۈپەتلىك قىغ ۋە 30 كىلوگرام ئىككى ئاممونىيلىق فوسفات (磷酸二铵) بىلەن ئوغۇتلاپ، يەرنى تۈزلەپ كەڭلىكىنى 40 ساندېمېتىر، ئېگىزلىكىنى 20 سانتىمېتىر قىلىپ چۆنەك تارتىپ سۇلياۋ يوپۇق يېپىش كېرەك؛ (2) تاۋۇز سورتىنى تاللاش: ئۆسۈپ يېتىلىش مەزگىلى قىسقا، چېچەكلەپ 28 كۈن ئەتراپىدا پىشىدىغان سورتلارنى تاللاش لازىم. مەسىلەن: تېداجىڭشىن - 1 (特大京欣-1)، شىنيۇۋ - 24 (新优 24 号) قا تارلىق سورتلارنى تاللاپ تېرىش كېرەك.

**2. تېرىش ۋە مايسا يېتىشتۈرۈش:** ئۇرۇقنى تېرىشتىن بۇرۇن دېزىنېفېكسىيە قىلىش: 40% لىك فورمالىن (福尔玛林) نىڭ 100 ھەسسەلىك سۇيۇقلۇقىغا 30 مىنۇت چىلاپ، ئاندىن سۈزۈك سۇ بىلەن 3 - 4 قېتىم چايقاپ، يەنە 55℃ قىزىق سۇغا سېلىپ ئىسسىق سوغۇق سۇدا بىر تەرەپ قىلغاندىن كېيىن، 30℃ - 33℃ لۇق سۇغا 12 سائەت چىلاپ بىخاندۇرۇپ تېرىش كېرەك. پاختا رەخت ياكى لۆڭگىنى قىزىق سۇدا دې-



زىنكېسىيە قىلغاندىن كېيىن، ئۇرۇقنى ئوراپ  $30^{\circ}\text{C}$  -  $33^{\circ}\text{C}$  لۇق سۇدا 12 سائەت بىخلىندۇرۇش كېرەك. ئاندىن دىيامېتىرى 8 - 10 سانتىمېتىر بولغان ئوزۇقلۇق قاچىسىغا توپا قاچىلاپ يېتەرلىك سۇ قويۇپ، سۇ تولۇق سىڭىپ بولغاندىن كېيىن، ئۇرۇقنى ھەر بىر قاچىغا بىردىن 1 - 2 ساندېمېتىر چوڭقۇرلۇقتا تېرىش لازىم. ئاندىن ئۈستىنى سۇلياۋ يوپۇق بىلەن يېپىش كېرەك. تېرىپ بولغاندىن كېيىن كۈندۈزى تېمپېراتۇرىنى  $25^{\circ}\text{C}$  -  $30^{\circ}\text{C}$  تا، كېچىسى  $18^{\circ}\text{C}$  -  $20^{\circ}\text{C}$  تاساقلاش كېرەك. كۆچۈرۈشتىن 7 - 10 كۈن بۇرۇن ئۈستىگە ياپقان سۇلياۋ يوپۇقنى ئېلىۋېتىپ مايسىنى چېنىقتۇرۇش كېرەك.

**3. مايسا كۆچۈرۈش:** مايسا 25 - 30 كۈن بولغاندا ئىككى يوپۇرماق چىقىرىدۇ. بۇ چاغدا ھاۋا تۇتۇق كۈنلىرىنى ياكى شامال يوق ھاۋا ئوچۇق كۈنلىرى چۈشتىن كېيىن مايسىنى كۆچۈرسە بولىدۇ. ھەر مو يەرگە 800 - 1000 تۈپ ئەتراپىدا مايسا تەييارلاپ تۈپ ئارىلىقى 35 - 40 ساندېمېتىر قىلىپ كۆچۈرۈپ ئارقىدىنلا سۇغىرىش كېرەك. دەسلەپكى مەزگىلدە كۈندۈزلۈك تېمپېراتۇرىسىنى  $35^{\circ}\text{C}$  تىن ئاشۇرۇۋەتمەي، ھاۋا ئالماشتۇرماسلىق، تېمپېراتۇرىنىڭ  $23^{\circ}\text{C}$  -  $35^{\circ}\text{C}$  بولۇشىغا، كېچىلىك تېمپېراتۇرىنىڭ  $15^{\circ}\text{C}$  تىن تۆۋەن بولماسلىقىغا كاپالەتلىك قىلىش كېرەك. كېيىنكى مەزگىلدە كۈندۈزلۈك تېمپېراتۇرىنى  $30^{\circ}\text{C}$  تا، كېچىلىك تېمپېراتۇرىنى  $15^{\circ}\text{C}$  -  $18^{\circ}\text{C}$  تاساقلاپ، كېچىلىك تېمپېراتۇرىسىنى  $10^{\circ}\text{C}$  تىن تۆۋەنلىتىۋەتمەسلىك لازىم. پارنىك تېمپېراتۇرىسى  $30^{\circ}\text{C}$  ئېشىپ كەتكەن شارائىتتا دەرھال ھاۋا ئالماشتۇرۇش لازىم.

**4. پەرۋىشى:** ئاساسىي پىلەك 30 سانتىمېتىردىن ئاشقان ۋاقىتتا، سۇغىرىشقا بىرلەشتۈرۈپ، بىرىنچى يان يىلتىزىدىن 35 سانتىمېتىر يىراقلىقتا ئورەك ئېچىپ، ھەر موغا 25 - 30 كىلوگرام كۈنجىرە، 15 كىلوگرام ئورپا بىلەن ئوغۇتلاش لازىم. مېۋىلەش ئورنىنىڭ تۆۋەنكى قىسمىدىكى ئانلىق گۈل ئېچىلغان 4 - ، 6 - كۈنى، يۇمران مېۋە ياڭاق.

چىلىك چوڭلۇقتا بولغان ۋاقىتتا قايتىدىن مېۋە يوغىنىتىش ئوغۇتى بېرىش لازىم. ھەمدە سۇغىرىشقا بىرلەشتۈرۈپ، پىلەك تارتقان بىرىنچى يان يىلتىزدىن 40 سانتىمېتىر ئارىلىقتا ئورەك ئېچىپ، ئىككى ئاممونىيلىق فوسفات (磷酸二铵) ئوغۇتىدىن ھەر بىر موغا 10 - 15 كىلوگرام كالىيلىق ئوغۇتتىن بەش كىلوگرام بېرىش لازىم. مایسا ئولتۇرغۇزۇپ بولغاندىن كېيىن، ھەر 7 - 10 كۈندە بىر قېتىم يوپۇرماق ئوغۇتى پۈركۈش كېرەك. بۇنىڭدا 30 گىرام كالىي دېھىدرو فوسفات (磷酸二氢钾)، 20 گىرام ئورىيا (尿素)، 20 تامچە پۈركۈش گۆھىرى (喷施宝)، 10 كىلوگرام سۇنى ئارىلاشتۇرۇپ پۈركۈش كېرەك. ھەر 5 - 7 كۈندە بىر قېتىم سۇغىرىش، ھوسۇل يىغىۋېلىشتىن بىر ھەپتە ئىلگىرى سۈيىنى توختىتىش لازىم. مېۋىلەش مەزگىلىدە پىلەك رەتلەش، مېۋە بېكىتىش، پىلەك ئۇچىنى ئۈزۈش كېرەك. ئادەتتە ئۈچ تال پىلەك قالدۇرۇپ پىلەك تارلىدۇ. ئاساسىي پىلەكنى قالدۇرغاندىن سىرت، ياندىن ئۆسۈپ چىققان يان پىلەكلەرنى ۋاقىتدا ئېلىۋېتىپ، ئوزۇقلۇقنىڭ ئىسراپ بولۇشىنى ئازايتىش لازىم. پىلەك رەتلەشنى پىلەك تارتىش مەزگىلىدىن مېۋە توختاشتىن ئىلگىرى ئېلىپ بېرىشقا دىققەت كېرەك. يان پىلەكنىڭ ئۈزۈنلۈكى 15 سانتىمېتىر بولغاندا يەنە پىلەك تارىغاندا يىلتىزنىڭ تەرەققىي قىلىشىغا پايدىلىق. ئادەتتە ئىككىنچى ياكى ئۈچىنچى ئانىلىق گۈلىدىن پەيدا بولغان مېۋە تاللاپ قالدۇرۇلىدۇ. شىنجاڭ ۋاقتى ئەتىگەن سائەت 7:00 - 10:00 غىچە چاڭلاش-تۈرۈلىدۇ. گۈل چېڭىنى ئانىلىق گۈلگە تەڭكۈزۈپ بەلگە سېلىپ، چاڭلاش-تۈرۈغان ۋاقتىنى خاتىرىلەپ قويۇش كېرەك. مېۋە توختىغاندىن كېيىن، ئاساسىي پىلەكنى 15 تال ئەتراپىدا يوپۇرماق قالدۇرۇپ ئۇچىنى ئۈزسە بولىدۇ. يىلتىز، يوپۇرماقنى قوغداپ، بالدۇر ئاجىزلاپ كېتىشنىڭ ئالدىنى ئېلىش كېرەك. مېۋە يېتىلىش مەزگىلىدە «لۇيىڭ 95» نىڭ 500 ھەسسە سىلىك سۇيۇقلۇقىنى ھەر 6 - 7 كۈندە بىر قېتىم، ئۇدا ئۈچ قېتىم پۈركۈسە مېۋە ئېغىرلىقىنى ۋە سۈپىتىنى يۇقىرى كۆتۈرگىلى بولىدۇ. (03)

## تۇپراقنىڭ ھاۋا ئۆتكۈزۈشچانلىقىنىڭ زىرائەتلەرگە بولغان تەسىرى

ئاسىيەم رىشت

(كەلپىن ناھىيەلىك يېزا ئىگىلىك رادىيو - تېلېۋىزىيە مەكتىپىدىن)  
تۇپراقنىڭ ھاۋا ئۆتكۈزۈشچانلىقىنىڭ ياخشى ياكى ناچار بولۇشى تۇپراق-  
تىكى ئوغۇت كۈچىدىن پايدىلىنىشقا بىۋاسىتە تەسىر كۆرسىتىش ئارقىمە-  
لىق، زىرائەتلەرنىڭ ئۆسۈپ يېتىلىشىگە زىيان يەتكۈزىدۇ. تۇپراقنىڭ ھاۋا  
ئۆتكۈزۈشچانلىقى ياخشى بولمىغاندا، ئوكسىگېن يېتەرسىز بولۇپ، زىرا-  
ئەتلەرنىڭ يىلتىز سىستېمىسىنىڭ نەپەسلىنىشى توسالغۇغا ئۇچراپ، يىل-  
تىزنىڭ سۇ ۋە ئوغۇتنى سۈمۈرۈش ئىقتىدارى ئاجىزلايدۇ.

ئوخشاش بولمىغان زىرائەتلەرنىڭ ئوكسىگېنغا بولغان ئېھتىياجى  
ئوخشاش بولمايدۇ. مەسىلەن، قىچا، ئارپا مايىلىرى تۇپراق تەركىبىدىكى  
ئوكسىگېن مىقدارى %9.5 تىن تۆۋەن بولسا، ئۆسۈپ يېتىلىشى زور  
دەرىجىدە تەسىرگە ئۇچرايدۇ، لېكىن شال مايىلىرى تۇپراق تەركىبى-  
دىكى ئوكسىگېن مىقدارى %3 بولغان ئەھۋالدىمۇ نورمال ئۆسۈپ يېتە-  
لەلەيدۇ. بۇ ئوخشاش بولمىغان زىرائەتلەرنىڭ ئوكسىگېنغا بولغان ئېھ-  
تىياجىدا پەرق بارلىقىنى، لېكىن ھەر قانداق زىرائەت ئېھتىياجلىق  
بولمىغان ئوكسىگېن يېتەرلىك بولمىسا ئۆسۈپ يېتىلىش جەريانىدا  
تەسىرگە ئۇچرايدىغانلىقىنى چۈشەندۈرىدۇ. ئوكسىگېن قانچە كەمچىل  
بولغانسېرى تەسىرىمۇ شۇنچە ئېغىر بولىدۇ.

تۇپراقنىڭ ھاۋا ئۆتكۈزۈشچانلىقى بىلەن سۇنىڭ بىۋاسىتە مۇناسىۋىتى  
بار، سۇمۇ تۇپراق ئۈنۈمدارلىقىغا تەسىر كۆرسىتىدىغان مۇھىم ئامىللار-  
نىڭ بىرى. تۇپراق قۇرۇلمىسىدا، سۇ ئىككى تەرەپلىملىككە ئىگە: سۇ  
بولمىسا، زىرائەتلەر تۇپراقتىكى ئوزۇقلۇقنى سۈمۈرەلمەيدۇ؛ سۇ زىياندە  
كۆپ بولسا تۇپراقنىڭ ھاۋا ئۆتكۈزۈشچانلىقى ناچار بولىدۇ. ئوكسىگېن  
يېتەرسىز بولسا، قىش ۋە ئەتىياز پەسلىدە تۇپراقنىڭ تېمپېراتۇرىسى تۆۋەن  
بولىدۇ. بۇنداق بولغاندا زەھەرلىك ماددىلار كۆپىيىپ، زىرائەتلەرنىڭ تەرەق-  
قىي قىلىشىنى زىيانغا ئۇچرىتىدۇ.

تۇپراقنىڭ ھاۋا ئۆتكۈزۈشچانلىقى تۇپراقتىكى مىكرو ئورگانىزىملارغا



تەسىر يەتكۈزىدۇ. تۇپراقنىڭ ھاۋا ئۆتكۈزۈشچانلىقى ناچار بولغان ئەھۋالدا، ئورگانىك ماددىلارنىڭ پارچىلىنىشىنى ئاستىلىتىپ، زىرائەتلەردە زىيانلىق ماددىلار شەكىللىنىدۇ. مەسىلەن: ھىدرو سۇلفىت، تۆۋەن دەرىجىدىكى تۆمۈر - مانگان، ئورگانىك كىسلاتا قاتارلىقلار. تۇپراقنىڭ ھاۋا ئۆتكۈزۈش-چانلىقى زىيادە كۈچلۈك (بىنەم يەردىكى يىرىك، قۇمساڭ) تۇپراقتا، ھاۋاغا ماسلىشىشچان مىكرو جانلىقلار ئۈستۈنلۈكنى ئىگىلەيدىغان بولغاچقا، ئورگانىك ماددىلارنىڭ پارچىلىنىشى كۈچلۈك بولىدۇ.

ئادەتتە ئېتىزلىقتىكى يىلتىز سىستېمىسىنىڭ ھەرىكەت قاتلىمىدىكى كاربون تۆت ئوكسىدنىڭ قويۇقلۇقى تەخمىنەن 0.5% - 3%، ئوكسىگېن 16% - 20% بولغاندا يىلتىز سىستېمىسى ئاندىن نورمال ئۆسۈپ يېتىلەلەيدۇ. مۇناسىۋەتلىك ماتېرىياللاردا كۆرسىتىلىشىچە، كۆپ ساندىكى زىرائەتلەرنىڭ يىلتىزى، ئوكسىگېننىڭ مىقدارى 10% دىن تۆۋەن بولغان تۇپراقتا ئۆسۈپ يېتىلىشى ياخشى بولمايدىكەن، تۇپراقتىكى كاربون تۆت ئوكسىدنىڭ مىقدارى 10% دىن ئاشقان ئەھۋالدىمۇ زىرائەتلەرنىڭ ئۆسۈپ يېتىلىشىگە پايدىسىز كەن.

تۇپراقنىڭ ھاۋا ئۆتكۈزۈشچانلىقى ياخشى بولمىغاندا، يىلتىز سىستېمىسىنىڭ ئوزۇقلۇقنى سۈمۈرۈشنىڭ تەسىرىگە ئۇچراش دەرىجىسىمۇ ئوخشاش بولمايدۇ. بۇنىڭدا ئازوت ۋە فوسفورنىڭ سۈمۈرۈلۈشىنىڭ تەسىرىگە ئۇچرىشى ئەڭ چوڭ بولىدۇ. داۋاملىق تۇپراقنىڭ ھاۋا ئەھۋالىنى تەڭشەپ تۇرۇش، زىرائەتلەردىن مول ھوسۇل ئېلىشنىڭ مۇھىم ھالقىسى. تۇپراقنىڭ سۈپىتىنى ياخشىلاشتا، ئورگانىك ئوغۇتنى كۆپەيتىپ، تۇپراق قۇرۇلمىسىنى ياخشىلاپ، تۇپراقنىڭ ھاۋا ئۆتكۈزۈشچانلىقىنى ئاشۇرۇش لازىم. فوسفور كەمچىل تۇپراقنىڭ سۈيىنى چىقىرىش ئېرنى چىپىپ، يەر ئاستى سۈيى ئورنىنى تۆۋەنلىتىش كېرەك.

تۇپراقنىڭ ھاۋا ئۆتكۈزۈشچانلىقىنى تەڭشەش ۋە ياخشىلاش ئۇسۇلى

مۇنداق: (1) مۇۋاپىق سۇ چىقىرىۋېتىش سىستېمىسى ياساپ، ئارتۇق سۇنى چىقىرىۋېتىپ، مۇۋاپىق تۇپراق نەملىكىنى ساقلاش لازىم؛ (2) يەرنى مۇۋاپىق چوڭقۇر ئاغدۇرۇش، ئورگانىك ئوغۇت بىلەن تولۇق ئوغۇتلاش لازىم. ۋاقتىدا كولىتىۋاتسىيە قىلىپ يۇمشىتىش، غاز - غازدىن سۇغىرىپ، ئاپتاپ-قا سېلىش كېرەك. كولىتىۋاتسىيە قىلىپ يۇمشاتقاندا، يامغۇر سۈيى ۋە سۇ-غىرىش سەۋەبى بىلەن تۇپراق قېتىۋالغان بولسا، ۋاقتىدا قايتا يۇمشىتىپ تۇپراقنىڭ ھاۋا ئۆتكۈزۈشچانلىقىنى ياخشىلاش لازىم؛ (3) ھەر خىل ئۇ-سۇللارنى قوللىنىپ تۇپراق قۇرۇلمىسىنى ياخشىلاپ، سۇ بىلەن ھاۋا ئۆت-تۇرىسىدىكى زىددىيەتنى ۋاقتىدا ھەل قىلىش كېرەك، بۇنىڭدىكى ئەڭ ئۇ-نۈملۈك ئۇسۇل بولسا چۆنەك تارتىپ تاتلىق بەرەڭگە تېرىسا ئۈنۈمى ئەڭ ياخشى بولىدۇ. تاتلىق بەرەڭگە تۈگۈنەك يىلتىزلىق زىرائەت بولغاچقا چۆ-نەك تارتىپ تېرىسا سۈيىنى چىقىرىۋېتىشقا ۋە ھاۋا ئۆتكۈزۈشكە پايدىلىق. قىچا، بۇغداي، قوناق ۋە كېۋەز قاتارلىق قۇرغاقچىلىققا چىداملىق زىرائەت-لەرنى تېرىغاندا، «ئېرىق چوڭقۇر ھەم تار بولۇشقا» ئەمەل قىلىنسا تۇپراق-نىڭ ھاۋا ئۆتكۈزۈشچانلىقىنى ياخشىلىغىلى بولىدۇ. بىر قىسىم يەر ئاستى-سۇ ئورنى يۇقىرى رايونلار ئۈستى ئوچۇق ئېرىق ياكى يېپىق ئېرىق ئۇسۇ-لى ئارقىلىق سۇنى چىقىرىۋەتكەندە قۇرغاقچىلىققا چىداملىق زىرائەتلەردىن بىخەتەر ھوسۇل ئالغىلى بولىدۇ. ئۇنىڭدىن باشقا يېپىشقا قىلغى كۈچلۈك تۇپراققا، قۇم ياكى شاخ - شۇمبىلار، توپىغا ئارىلاشتۇرۇلغان گەندە قاتار-لىق ئورگانىك ئوغۇت چېچىپ، تۇپراق قۇرۇلمىسىنى ياخشىلاش كېرەك. تۇپراقنىڭ ھاۋا ئۆتكۈزۈشچانلىقىنى ياخشىلاش قۇرغاقچىلىققا چىداملىق زىرائەتلەرگىلا پايدىلىق بولۇپ قالماستىن، شالنىڭ ئۆسۈپ يېتىلىشىدىمۇ ئىنتايىن مۇھىم ئەھمىيىتى بار. گەرچە شال ئەسلىدىنلا ھاۋا ئۆتكۈزۈش توقۇلمىسىغا ئىگە بولسىمۇ، بىراق شاللىقنىڭ ھاۋا ئۆتۈشچانلىقى ياخشى بولغاندىلا، ئاندىن تۇپراقتىكى ئوزۇقلۇقنىڭ ئۈنۈمى بولىدۇ ۋە يېڭى يىلتىز شەكىللىدۈرۈپ، مەھسۇلاتنىڭ يۇقىرى بولۇشىغا پايدىلىق بولىدۇ. (05)

# ئۆي قۇشلىرىنىڭ مایا قلىرىنى كۆكتاتلىققا ئىشلىتىش دىققەت قىلىدىغان ئىشلار

گۈل قىز ئابدۇۋاپىت

(يوپۇرغا ناھىيە يوپۇرغا يېزىلىق دېھقانچىلىق تېخنىكا پونكىتىدىن)

1. ئۆي قۇشلىرىنىڭ مایا قلىرىنى تولۇق چىرىتىپ ئىشلىتىش كېرەك. چىرىمىگەن ئۆي قۇشلىرىنىڭ مایىقى تەركىبىدە ھەر خىل پارازىت قۇرت كېسەللىك مىكرو بىي ۋە ھەر خىل ئوت - چۆپ ئۇرۇقلىرى بولىدۇ. بۇنداق مایا قىنى تۇپراققا ئىشلەتسە كۆكتاتلارغا زىيان يەتكۈزىدۇ ھەمدە پارچىلىنىش جەريانىدا يۇقىرى ھارارەت ھاسىل قىلىپ، مایىسنى كۆيدۈرۈۋېتىدۇ. شۇڭا قۇش مایا قلىرىنى توپا ياكى ئۆسۈملۈك كۈلى، كالىتسىي سۇپىر فوسفات (过磷酸钙) بىلەن ئارىلاشتۇرۇپ، دۆۋىلەپ چىرىتكەندىن كېيىن ئىشلەش كېرەك. بۇنداق قىلغاندا پارازىت قۇرت تۇخۇمى ۋە ئوت - چۆپ ئۇرۇقلىرىنى يوقاتقىلى، ئىسسىقلىقنى تۆۋەنلەتكىلى بولىدۇ.
2. پارنىكتا ئۆي قۇشلىرىنىڭ مایا قلىرىنى ئىشلەتكەندە ھاۋا ئۆتۈشتۈرۈشكە دىققەت قىلىش كېرەك. توخۇ مایىقىنىڭ ئىسسىقلىقى يۇقىرى بولغاچقا، پارنىك ئىچىدىكى يۇقىرى تېمپېراتۇرا زور مىقداردا كاربون چالا ئوكسىدى بىلەن ھىدرو سۇلفىت ئاجرىتىپ چىقىرىپ، پارنىكنىڭ ھاۋاسىنى بۇلغاپ كۆكتاتلارنىڭ ئۆسۈشىنى تورمۇزلايدۇ. شۇنىڭ ئۈچۈن توخۇ مایىقى ئىشلەتكەندە چوقۇم پارنىكنىڭ ھاۋاسىنى بالدۇر ئالماشتۇرۇپ، پارنىك ئىچىدىكى زەھەرلىك گازلارنى چىقىرىۋېتىش كېرەك.
3. ئىشقار زىيىنىدىن ساقلىنىش كېرەك. توخۇ مایىقى ئىشقارلىق ئوت ھېسابلىنىدۇ. توخۇ مایىقى بىلەن كۆكتاتلارنى ئوغۇتلىغاندا يەرنىڭ ئىشقارلىقى ئېشىپ كېتىپ، مایىسلارنىڭ ئۆسۈپ يېتىلىشى تەسىرگە ئۇچراشتىن ساقلىنىش ياكى كىسلاتالىق توپىنى ئارىلاشتۇرۇپ ئىشلىتىش كېرەك. ئادەتتە ئېچىتىلغان توخۇ مایىقىغا ئاز مىقداردا باشقا ھاۋانلارنىڭ قىغىنى ئارىلاشتۇرۇپ، ئاندىن يېرىم ھەسسە مۇنبەت توپا ئارىلاشتۇرۇپ ئوغۇتلاش كېرەك.
4. گازونىڭ زىيانغا ئۇچرىشىدىن ساقلىنىش كېرەك. قۇش مایىقى تەركىبىدە سۈيدۈك كىسلاتا ھالەتتىكى گازوت بولۇپ، تولىمۇ تۇراقسىز كېلىدۇ. نەم شارائىتتا ئاسانلا نىترات ۋە ئاممونىي ھالەتتىكى گازوتقا پارچىلىنىپ گازوتنى زىيانغا ئۇچرىتىدۇ. شۇنىڭ ئۈچۈن كۆكتاتلىقنى ئوغۇتلىغاندا، قۇرلاپ تېرىش، ئورەكلەپ ئوغۇتلاش قاتارلىق چوڭقۇر ئوغۇتلاش ئۇسۇلىنى قوللىنىش، ئوغۇتلاپ بولغاندىن كېيىن دەرھال توپا بىلەن كۆمۈپ، گازونىڭ پارچىلىنىپ ئۇچۇپ كېتىشىنىڭ ئالدىنى ئېلىش كېرەك. (05)



## ياڭاق ئۆستۈرۈش ئۇسۇلى

مۇيەسسەر ھەسەن ئاتىكەم ئۇرايم

(قەشقەر يېزا ئىگىلىك تېخنىكومىدىن)

1. سورت تاللاش: ياخشى ئۆسىدىغان، ساغلام، شاخلىنىشى كۈچلۈك، مەھسۇلاتى يۇقىرى سورتلارنى تاللاش لازىم.

2. باغ ئەھيا قىلىش: قۇر - تۈپ ئارىلىقىنى  $3 \times 4$  مېتىر، چاڭلاشتۇرغۇچى سورت نىسبىتىنى 1: 4 قىلىش كېرەك. ئۈزۈنلۈكى بىر مېتىر، كەڭلىكى بىر مېتىر، چوڭقۇرلۇقى 80 سانتىمېتىر قىلىپ ئورەك كولاش، ئۈستۈنكى قىسمىدىكى توپىسى بىلەن ئاستىنقى توپىسىنى ئايرىم - ئايرىم قويۇش، ھەر بىر ئورەككە تولۇق چىرىگەن مەھەللىۋى ئوغۇت - تىن 50 كىلوگرام، كالتىسى سۇپىر فوسفات (过磷酸钙) تىن 500 گىرام تۆكۈش، ئۇنىڭ ئۈستىگە ئورەكنىڭ ئۈستۈنكى قىسمىدىكى توپىسىنى تۆكۈش، ئەڭ ئۈستىگە ئورەكنىڭ ئاستىنقى توپىسىنى تۆكۈش، ئارقىدىن سۇغىرىپ تىندۈرۈش لازىم. كۆچەت تەييارلاشتا ساغلام، يىلتىز سىس - تېمىسى تەرەققىي قىلغان، زەخمىلەنمىگەن، ئېگىزلىكى بىر مېتىردىن ئاشقان، ئىككى يىللىق، ئەلا سۈپەتلىك كۆچەتنى تاللاش كېرەك. كۆچەتنى تىككەندە بىر تەرەپتىن قومۇرۇپ، بىر تەرەپتىن تىككەش ئاندىن سۇغىرىپ، ئوسىسى كېلىشكەندىن كېيىن، سۇلياۋ يوپۇق يېپىپ تۇپراقنىڭ نەملىكىنى ساقلاش كېرەك. كۆچەتنى تىككەندىن كېيىن يەر يۈزىدىن 60 - 80 سانتىمېتىر ئېگىزلىكتىكى تويۇنغان بىخنى تاللاپ ئۇچىنى كېسىش كېرەك.

3. پەرۋىشى: كۆچەتنى تىككەش بىر يىلدىن ئۈچ يىلغىچە پۇرچاق تۈردىكى زىرائەتلەرنى كىرىشتۈرۈپ تېرىش لازىم. دەرەخ تاجىسىنىڭ ئاستىدىكى يەرلەرنى ئاق قالدۇرۇش، ھەر يىلى كۈزدە يوپۇرماق تۆكۈلگەندىن كېيىن شال پاختىنى دەرەخ تاجىسى ئاستىغا كۆمۈش، 4 - يىلدىن باشلاپ زىرائەت كىرىشتۈرۈپ تېرىماسلىق لازىم. ھەر يىلى كۈزدە يوپۇرماق تاش - تاشلىغاندىن بىخلانغىچە بولغان ئارىلىقتا ياڭاقلىق باغلارنى ئوغۇتلاشقا بىر - لەشتۈرۈپ چوڭقۇر ئاغدۇرۇش، ھەر مو يەرنى 3000 كىلوگرام تولۇق

چىرىگەن مەھەللىۋى ئوغۇت، 1000 كىلوگرام قوناق شېخى، 50 كىلو-  
گرام بىرىكمە ئوغۇت بىلەن ئوغۇتلاش كېرەك. ھەر يىلى ياڭاق مېغىزلى-  
نىش مەزگىلىدە بىر قېتىمدىن قوشۇمچە ئوغۇتلاش، يەنى شاكىلى قېتىش  
مەزگىلىدە ھەر تۈپنى 100 - 250 گىرام ئورپا، 200 گىرام ئامموني  
فوسفات بىلەن ئوغۇتلاش لازىم. تۇپراقنىڭ نەملىك ئەھۋالىغا ئاساسەن  
سۇغىرىش، بولۇپمۇ بىخ مۇدۇراش مەزگىلى، يوپۇرماق كېرىلىش مەزگىلى،  
شاخ چىقىرىش مەزگىلى، چېچەكلەپ مېۋە بېرىش مەزگىلىدىكى سۇغا كاپا-  
لەتلىك قىلىش، 10 - ئاينىڭ ئاخىرى يوپۇرماق تۆكۈلۈشتىن ئاۋۋال كۈز-  
لۈك ئوغۇتلاشقا بىرلەشتۈرۈپ سۇغىرىپ، ياڭاقنىڭ بىخەتەر قىشتىن ئۆ-  
تۈشىگە كاپالەتلىك قىلىش كېرەك.

4. شەكىلگە كەلتۈرۈپ چاتاش: ياڭاقنى چاتاشتا شالاڭ قەۋەتلىك  
شاخ شەكلى قوللىنىلىدۇ. ئاساسىي غولنىڭ ئېگىزلىكى بىر مېتىر ئەترا-  
پىدا، ئاساسىي شاخ 2 - 3 قەۋەت، ھەر بىر قەۋەتنىڭ ئارىلىقى 70 سانتىم-  
مېتىر، ئاساسىي شاختىكى ئاساسىي بۇلۇڭى 60 - 70 گىرادۇس قىلىنىد-  
ۇ، ھەر بىر ئاساسىي شاختا 3 - 4 يان شاخ قالدۇرۇپ چاتاش لازىم. كۆ-  
چەتنى تىكپ 2 - 3 يىلغىچە ئىككىنچى ئاساسىي شاخنى تاللاپ بولۇش،  
ھەر بىر ئاساسىي شاختا 2 - 3 يان شاخ بولۇش، ئۈچىنچى قەۋەتكە  
1 - 2 ئاساسىي شاخ قالدۇرۇش، ھەر بىرىدە 1 - 2 يان شاخ قالدۇرۇش كې-  
رەك. ئادەتتە ياڭاق مېۋىسىنى يىغىۋالغاندىن يوپۇرماق تۆكۈلگىچە چاتىدۇ.  
دۇ، كۆچەتنى ئەتىيازدا چاتاش لازىم. شەكىلگە كەلتۈرۈپ چاتاشتا بەك زىچ  
ئۆسكەن، قايچىلىشىپ ئۆسكەن شاخ، رىقابەتچى شاخ، قۇرغان شاخ ۋە كې-  
سەللىك، زىيانداش ھاشارلارنىڭ زىيىنىغا ئۇچرىغان شاخلارنى كېسىش  
لازم. ھەرقايسى تايانچ شاخلارنىڭ ئۆسۈشىنى تەڭشەپ، مېۋە شاخ گۈرۈپ-  
پىسى يېتىشتۈرۈش لازىم. مېۋە بېرىۋاتقان ياڭاق دەرەخلىرىنى چاتىغاندا  
مېۋىلىك شاخلارنى يېڭىلاشقا ئەھمىيەت بېرىش، ئاجىزلىرىنى ئېلىۋېتىپ  
كۈچلۈكلىرىنى قالدۇرۇش، بويىغا زورلاپ ئۆسكەن شاخلارغا نىسبەتەن مۇۋاپىق  
قالدۇرۇش ئۇسۇلىنى قوللىنىش لازىم.

5. چېچەك، مېۋىلىرىنى باشقۇرۇش: ياڭاقتا ئاتىلىق چېچەك زىيادە كۆپ بولۇپ كەتسە، چاڭلاشتۇرۇشنىڭ ئېھتىياجىنى قاندۇرۇشتىن سىرت، دەرەخ تېنىدىكى ئوزۇقلۇقنى خورىتىدۇ، شۇڭا ئاتىلىق چېچەكنى مۇۋاپىق شالاڭلىتىش، چېچەك مەزگىلىدە ئانلىقنى سۈنئىي چاڭلاشتۇرۇشقا ياردەم بېرىش، ئانلىق چېچەك بىلەن ئاتىلىق چېچەكنىڭ نىسبىتىنى 1:40 قىلىش لازىم. كۆنكرېت ئۇسۇلى مۇنداق: چاڭ تارقىتىشقا باشلىغان ئاتىلىق گۈل رېتىنى قۇرغاق، تەسكەي،  $20^{\circ}\text{C} - 25^{\circ}\text{C}$  لۇق شارائىتتا 24 - 48 سائەت تۇرغۇزغاندا، چاڭداندىن چاڭ دانچىسى تولۇق يىغىۋېلىنىدۇ. ئانلىق گۈلنىڭ ئانلىق تۇمشۇقى شىلمىش سۇيۇقلۇق ئاجرىتىپ چىقارغان ۋاقتى چاڭلاشتۇرۇشنىڭ ئەڭ ياخشى پەيتى ھېسابلىنىدۇ. يىغىۋېلىنغان چاڭ دانىسى بىلەن ئۇنى 1:10 نىسبىتى بويىچە تەييارلاپ، سۈنئىي پۈر - كۈگۈچكە قاچىلاپ ئانلىققا پۈرگۈشتە ھاۋا ئوچۇق، شەبنەم قورىغان، شامالسىز كۈننى تاللاپ چاڭلاشتۇرۇش كېرەك. ئادەتتە ئەتىگەن شىنجاڭ ۋاقتى سائەت يەتتىدىن توققۇزغىچە، چۈشتىن كېيىن سائەت ئۈچتىن بەشكىچە چاڭلاشتۇرسا مۇۋاپىق بولىدۇ.

6. كېسەللىك، زىيانداش ھاشارلارنىڭ ئالدىنى ئېلىش: ياڭاقتا كۆپرەك كۆيدۈرگە كېسىلى، قارا داغ كېسىلى، ياڭاقنىڭ چىرىش كېسىلى قاتارلىقلار كۆرۈلىدۇ. ئالدىنى ئېلىشتا، قىشتا باغلارنى پاكىز تازىلاش، كېسەل تەڭگەن، قۇرغان شاخلارنى يىغىپ چوڭقۇر كۆمۈۋېتىش لازىم. يا - ئاق بىخلىنىشتىن ئاۋۋال بائومى 3 - 5 گىرادۇسلۇق ھاك - گۈڭگۈرت بىرىكمىسىنى چېچىش، تىنچلىنىش مەزگىلىدە چىرىگەن قوۋزاقنى قىلىپ، مىكروپ يوقاتقۇچى دورىلارنى چېچىش كېرەك. ياڭاقنىڭ قارا داغ كېسىلى، كۆيدۈرگە كېسىلى ئادەتتە 7 - ئاينىڭ ئوتتۇرىلىرىدىن 8 - ئاينىڭ ئوتتۇرىلىرىغىچە كۆرۈلىدۇ. بۇنىڭغا قارىتا 200 ھەسسەلىك بوردو سۇيۇقلۇقىنى ياكى 50% لىك باۋستىن (多菌灵) نەملىنىشچان پاراشو - كنى 800 ھەسسە سۇيۇلدۈرۈپ چاچسا ئۈنۈمى ياخشى بولىدۇ. (02)



## ياڭاق ئۇرۇقى تېرىپ كۆچەت يېتىشتۈرۈش ئۇسۇلى

ئانارگۈل ناسىر

(خوشۇت ناھىيە چۇقۇ يېزىلىق دېھقانچىلىق تېخنىكا پونكىتىدىن)

**1. ئۇرۇق تاللاش:** ھەر خىل تەبىئىي شارائىتقا ماسلىشىشچانلىقى كۈچلۈك، ئەلا سورتلۇق، يۇقىرى ھوسۇللۇق ياڭاق كۆچىتىنى يېتىشتۈرۈپ چىقىش ئۈچۈن، ئەلا سۈپەتلىك ياڭاق ئۇرۇقىنى تاللاپ يىغىشمۇ ئوخشاشلا ناھايىتى مۇھىم. ئۇلاق ئاستى كۆچەتلىرىنى يېتىشتۈرۈشتە، ئۇرۇقلۇق قىلىشقا بولىدىغان، ساغلام ئۆسكەن، كېسەللىك، زىيانداش ھاشاراتلارنىڭ زىيىنىغا ئۇچرىمىغان، دانىسىنىڭ چوڭ - كىچىكلىكى ئوخشاش بولغان ياڭاق ئۇرۇقلىرى تاللاپ تېرىلىدۇ. تولۇق پىشقان، ساغلام ئۆسكەن تۈپلەر - دىن يىغىۋېلىنغان ئۇرۇقلۇق ياڭاق ھاۋا ئۆتۈشۈپ تۇرىدىغان، كۈن نۇرى تەگمەيدىغان جايدا قۇرۇتۇلۇپ، ئىسكىلاتلاردا ساقلىنىدۇ. ئۇرۇقلۇق ئۈچۈن مېۋىسى يىغىۋېلىنىدىغان ئانا دەرەخ تۈپلىرىگە «مەخسۇس ئۇرۇقى يىغىلىد - دىغان ئانا دەرەخ تۈپى» دەپ نام قويۇپ، بەلگە ئېسىپ ئۇنى ئوبدان پەرۋىش قىلىش، ساغلام ئۆسۈشىگە كاپالەتلىك قىلىش، ئۇرۇقلىرىنى دەل ۋاقتىدا يىغىۋېلىش لازىم.

**2. يەر تەييارلاش:** ئۇرۇقنى تېرىشتىن بۇرۇن تاللىغان يەر چوقۇم سۈيى مول، تۇپراق قاتلىمى قېلىن، قۇمساڭ، مۇنبەت تۇپراقلىق يەرلەر بولۇشى كېرەك. ئادەتتە ياڭاق دەرەخى شورلۇق، زەيكەشلىكلەردىن ئېقىپ كەلگەن سۇنى ياڭاق تېرىشقا تەييارلانغان تۇپراققا ئىشلىتىشكە بولمايدۇ. ئۇرۇق تېرىشتىن بۇرۇن تاللىغان يەرنى چوڭقۇر ئاغدۇرۇپ، 700 - 900 كى - لوگىرامغىچە چارۋا مال قىغى ياكى چىرىندى ئوغۇت تۆكۈپ، تۇپراق بىلەن تەكشى ئارىلاشتۇرۇپ، تەكشى تۈزلەش كېرەك. ئەگەر تاللىغان يەرنىڭ تۇپرىقى قاتتىق، سېغىز ئارىلاش تۇپراق بولسا 5 - 6 سانتىمېتىر قۇم تۆكۈپ قىغىد - لىن ئارىلاشتۇرۇپ، قايتا ئاغدۇرۇپ تۈزلەش لازىم.

**3. ئۇرۇق تېرىش ۋاقتى ۋە ئۇسۇلى:** ياڭاق ئۇرۇقىنى تېرىشتا ئەتىياز پەسلىدە ئوخشاشلا چۆنەك تارتىپ تېرىلىدۇ، چۆنەكنىڭ چوڭقۇرلۇقى 15 - 20 سانتىمېتىر ئەتراپىدا بولۇپ، چۆنەك ئارىلىقى 60 - 80 سانتىمې -

تىر كەڭلىكتە، سېلىنىدىغان ئۇرۇق ئارىلىقىنى 9 - 10 سانتىمېتىر ئۇزۇن-  
لۇقتا، 6 - 8 سانتىمېتىر چوڭقۇرلۇقتا كۆمۈش كېرەك. ئۇرۇقنى چۆنەككە سال-  
غاندا ئۇرۇقنىڭ يان قىرىنى يەرگە قارىتىپ ئۇزارتىپ سېلىش لازىم.

ياڭاق ئۇرۇقى ئەتىياز پەسلىدە 4 - ئاينىڭ بېشىدىن 4 - ئاينىڭ 15 -  
كۈنىگىچە تېرىلسا ئەڭ مۇۋاپىق بولۇپ، ئەتىياز پەسلىدە ياڭاق ئۇرۇقىنى  
تېرىشتا ئالدى بىلەن ئۇرۇق سۇغا چىلىنىدۇ، ئادەتتە نېپىز پوستلۇق يا-  
ڭاقلار 24 - 48 سائەت ئەتراپىدا سۇغا چىلانسا بىخلىنىپ سۇغا چىلىنىش  
ۋاقتى قىسقىراق بولىدۇ. ئەمما قېلىن پوستلۇق ياڭاق 10 - 15 كۈنگىچە  
ئەتراپتا سۇغا چىلىنىشى كېرەك. ياڭاق پوستى ئاساسەن يېرىلىپ ياكى بىخ-  
لىنىپ بولغاندا ئاندىن تېرىش لازىم. يەنە شۇنىڭغا ئالاھىدە دىققەت قىلىش  
كېرەككى، ئۇرۇقنى سۇغا چىلىغاندا، ئۇرۇق چىلانغان سۇنى ھەر كۈنى ئال-  
ماشتۇرۇش ياكى ئېقىن سۇغا چىلاش لازىم.

ئەتىياز پەسلىدە يەرنى تەييارلاپ بىر قېتىم يېنىك سۇغىرىپ، يەر  
تاۋلانغاندىن كېيىن ئۇرۇق تېرىلىدۇ. ئۇرۇقنى تېرىپ بولۇپلا تۇپراقتىكى  
ئەسلىدە بار بولغان نەملىكنى ساقلاپ قېلىش ۋە تېمپېراتۇرىنى يۇقىرى  
كۆتۈرۈش ئۈچۈن، ئۈستىگە بىر قەۋەت سۇلياۋ يوپۇق يېپىش لازىم. ئۇرۇق  
ئۈنۈپ چىققاندىن كېيىن سۇلياۋ يوپۇقنى ئاۋايلاپ تۈشۈك ئېچىپ بېرىش  
ۋە يېنىك سۇغىرىش، تەكشى ئۈنمىگەن قۇرلارغا زىچ ئۆسكەن ئورۇنلاردىكى  
كۆچەتلەرنى توپىسى بىلەن قومۇرۇپ تولۇقلاپ تىكىش لازىم.

4. كۈز پەسلىدىكى ياڭاق ئۇرۇقىنى تېرىش ۋاقتى 11 - ئاينىڭ 5 -  
كۈنىدىن باشلاپ يەر توڭلاشتىن بۇرۇنقى ۋاقىت ئەڭ ياخشى پەيت. كۈز  
پەسلىدە ياڭاق ئۇرۇقى تېرىش ئەتىياز پەسلىدە ياڭاق ئۇرۇقى تېرىش ئۇ-  
سۇلغا قارىغاندا بىرقەدەر ئاددىراق بولۇپ، يەر توڭلاشتىن بۇرۇن ياڭاق  
ئۇرۇقىنى بىۋاسىتە تېرىسلا بولىدۇ. تېرىلىپ بولغاندىن كېيىن ئۇرۇق  
تېرىلغان يەرگە تولۇق ياتقۇزۇش لازىم. كۈز پەسلىدە تېرىلغان ئۇرۇقنىڭ ئە-  
تىياز پەسلىدە تېرىلغان ئۇرۇققا قارىغاندا بىخلىنىش نىسبىتى تۆۋەنرەك  
بولىدۇ، شۇڭا ياڭاقنى ئەتىيازدا تېرىپ كۆچەت يېتىشتۈرۈشكە ئەھمىيەت  
بېرىش كېرەك. (03)

## چىلان كۆچتى تىككەندە دىققەت قىلىدىغان نۇقتىلار

سىيىت مەخمۇت

(يېڭىسار ناھىيە توپلۇق يېزىلىق ئورمانچىلىق پونكىتىدىن)

چىلان ئوزۇقلۇق ۋە دورىلىق قىممىتى كوزۇر مېۋە بولۇپ، تېرىپ ۋە تىكىپ ئۆستۈرگەندە تېز مېۋىگە كىرىدىغان ھەم تېز ئۈنۈم بېرىدىغان، مول ھوسۇللۇق ئىقتىسادىي ئورمان بولۇپ، ھازىر ئاپتونوم رايونىمىز باغ-ۋەنچىلىكىدىكى تۈۋرۈك كەسىپلەرنىڭ بىرى بولۇپ قالدى. يېقىنقى يىللاردىن بۇيان، جايلاردا ئۈنۈملۈك ئۇسۇللار قوللىنىلىپ، چىلان كۆلىمى زور دەرىجىدە كېڭىيىپ، بۇ جەھەتتە قولغا كېلىۋاتقان نەتىجىلەر خېلى ياخشى بولسىمۇ، ئەمما ساقلىنىۋاتقان مەسىلىلەرمۇ ئاز ئەمەس. شۇڭا چىلان كۆچتى تىككەندە تۆۋەندىكى نۇقتىلارغا ئەھمىيەت بېرىش كېرەك.

1. چىلان تىكىدىغان تۇپراقنىڭ ئوسسىغا كاپالەتلىك قىلىش كېرەك. كۆچەت تىكىپ باغ ئەھيا قىلىشتا، تۇپراق نەملىكى مۇھىم ئامىل ھېسابلىنىدۇ. شۇڭا كۆچەت تىكىشتىن بۇرۇن تۇپراق نەملىكىنىڭ ياخشى بولۇشىغا ئالاھىدە ئەھمىيەت بېرىش، يەنى توپىنى ئالىقانغا ئېلىپ سىققاندا مۇنەك بولىدىغان، تاشلىۋەتسە ئۇۋۇلۇپ كېتىدىغان بولۇشى كېرەك. شۇنداق بولغاندا كۆچەتنىڭ ئەي بولۇش نىسبىتىنى ئاشۇرغىلى بولىدۇ.

2. كۆچەت يىلتىزى قومۇرۇلۇش جەريانىدا زەخمىلەنمىگەن، تىمەن ئۆسكەن، يان يىلتىزلىرى كۆپ، كېسەللىك، ھاسارات زىيىنىغا ئۇچرىدىغان، يىلتىز سىستېمىسى تەرەققىي قىلغان، يان يىلتىزى ۋە چاچما يىلتىزلىرى بىرقەدەر كۆپ بولۇش لازىم، كۆچەت تىككەندە ئەلا سۈپەتلىك كۆچەتلەرنى تاللاپ تىكىش كېرەك.

3. چىلان كۆچىتىنى قومۇرۇش ۋە تىكىش ۋاقتىنى ياخشى ئىگىلەش كېرەك. كۆچەتنى ئۇدۇللۇق قومۇرۇپ، ئۇدۇللۇق يۆتكەپ، ئۇدۇللۇق تىكىشكە كاپالەتلىك قىلىش كېرەك. يۆتكەشتە كۆچەتنى ياخشى ئوراپ، قۇ-



رۇپ قېلىشتىن ساقلاشقا ئەھمىيەت بېرىش كېرەك. تىكىش تەييارلىقى پۈتمىگەن بولسا، كۆچەتنى دەرھال ۋاقىتلىق تىكىپ قويۇش كېرەك، ئەمما تىكىش ۋاقتىنى چوقۇم ياخشى ئىگىلەش كېرەك. چوڭ كۆچەتلەرنى توپسى بىلەن تىكىشكە ئەھمىيەت بېرىش، ئەگەر تىكىش ۋاقتى بالدۇر ياكى كېيىن بولۇپ قالسا، ئەي بولۇش نىسبىتىگە تەسىر كۆرسىتىدۇ. شۇڭا كۆچەتلەر بىخلىنىشقا ئاز قالغان ۋاقتىدا تىكىلسە ئەڭ ياخشى بولىدۇ. چىلاننىڭ بىخلىنىشى باشقا كۆچەتلەرگە قارىغاندا، نىسبەتەن كېيىن بولغانلىقتىن، ئادەتتە باشقا كۆچەتلەرگە قارىغاندا 10 - 15 كۈن كېچىكتۈرۈپ تىكىش كېرەك. كۆچەت تىكىشنىڭ تېمپېراتۇرىغا بولغان تەلىپىمۇ بىرقەدەر يۇقىرى بولۇپ، ھاۋا تېمپېراتۇرىسى  $18^{\circ}\text{C}$  يۇقىرى بولغاندا تىكىش كېرەك. سۇنىڭ يارىلىنىپ كېتىشىنىڭ ئالدىنى ئېلىش ئۈچۈن، تىكىپ بولغاندىن كېيىن، كۆچەتنىڭ ئەتراپىغا سۇلياۋ يوپۇق يېپىپ، توپا بىلەن چىڭ باستۇرۇۋېتىش كېرەك. كۆچەت تىككەندىن كېيىن ۋاقتىدا سۇغىرىپ، كۆچەت يىلتىزنىڭ تۇپراققا ۋاقتىدا ئۆزلىشىش ئۈچۈن تۇپراق نەملىكىگە قاراپ ۋاقتىدا سۇغىرىش كېرەك.

4. چىلاندىن ياخشى ھوسۇل ئېلىش ئۈچۈن سورت تاللاشقا دىققەت قىلىش، ئەلا سۈپەتلىك، ئۆز يېرىنىڭ تەبىئىي شارائىتىغا خاس يېتىشتۈرگەن، پەن تەتقىقات ئورۇنلىرى ۋە كەسىپى تارماقلار يېتىشتۈرگەن ياكى سىرتتىن كىرگۈزۈپ ئۆزلەشتۈرۈپ كېڭەيتكەن، ئۇلانغان كۆچەتلەرنىڭ ئۇلاق ئورنى تولۇق پۈتكەن سورتلارنى تاللاپ تىكىشكە كاپالەتلىك قىلىش كېرەك.

چىلان كۆچىتىنى تىككەندە، يۇقىرىقى تېخنىكىلىق تەلەپلەرگە يېتىرەلىك ئەھمىيەت بەرگەندە، چىلانچىلىقتىن ياخشى ئىقتىسادىي نەپكە ئېرىشكىلى بولىدۇ. (03)

## چىلان كۆچمىلىرىنىڭ ئىسمى بولۇش نىسبىتىنى يۇقىرى سېلىش ئۇسۇلى

ئوسمان قاسىم

(چەرچەن ناھىيە ئارال يېزىلىق ئورمانچىلىق پونكىتىدىن)

كۆچمىلىرىنى تىكىش ۋاقتىدا بەزى كۆچمىلىك بىلەن شۇغۇللىنىدىغان دېھقانلار كۆچمىنى بالدۇر قومۇرۇپ، بالدۇر سېتىپ چىقىرىشنى مەقسەت قىلىپ، قارىغۇلارچە كۆچمىنى قومۇرۇپ تىجارەت قىلغۇچقا، كۆچمىلىرىنىڭ ئەي بولۇش نىسبىتى تۆۋەنلەپ كېتىۋاتىدۇ. شۇڭلاشقا چىلان كۆچمىنى تىكىش جەريانىدا تۆۋەندىكى بىر قانچە نۇقتىغا ئالاھىدە ئەھمىيەت بېرىش كېرەك:

1. كۆچمىنى قومۇرىدىغان سايمانلار ئۆلچەمسىز بولۇش، كۆچمىنى قومۇرغۇچى بىخەستىلىك قىلىش تۈپەيلىدىن كۆچمىلىرىنىڭ چاچما يىلتىزى ياكى غول يىلتىزى زەخمىلىنىش، كۆچمىنى قومۇرغاندا توپىسى بىلەن قومۇرماسلىق ياكى يەر بەك قۇرغاق ۋاقىتتا كۆچمىنى قومۇرۇش قاتارلىقلار كۆچمىنى تىكىلىدىغان چىلان كۆچمىلىرىنىڭ ئەي بولۇش نىسبىتىگە تەسىر يەتكۈزۋاتىدۇ. شۇڭا كۆچمىنى قومۇرۇش جەريانىدا بۇ نۇقتىلارغا ئالاھىدە ئەھمىيەت بېرىش كېرەك.

2. چىلان كۆچمىلىرىنى قومۇرۇپ بولغاندىن كېيىن، كۈن نۇرى بىلەن بىۋاسىتە ئۇچۇرىشىش ۋاقتىنى ئۇزارتىۋەتمەسلىك لازىم، چىلان كۆچمىلىرى قومۇرۇلۇپ ئون مىنۇت تۇرۇپ قالسا، ئەي بولۇش نىسبىتى 25% - 30% تۆۋەنلەپ كېتىدۇ؛ ئەگەر كۆچمىنى كۈن نۇرىدا 4 - 5 سائەت تۇرۇپ قالسا چىلان كۆچمىلىرىنىڭ تۇتۇش نىسبىتى تى ئالاھىدە تۆۋەنلەپ كېتىدۇ، شۇڭلاشقا كۆچمىلىرىنى قومۇرۇپ بولغاندىن كېيىن، كۆچمىنى يىلتىزىنى ئامال بار سۈزۈك سۇغا 2 - 3 سائەت چىلاپ ئاندىن تىكىش كېرەك. ئۆز جايىنىڭ كۆچمىنى بولسا سۇغا چىلماي تىكىسە بولۇۋېرىدۇ. ئادەتتە كۆچمىنى قومۇرۇلۇپ 10 مىنۇت ئىچىدە تىكىپ بولسا تۇتۇش نىسبىتى يۇقىرى بولىدۇ.

3. قومۇرۇلغان چىلان كۆچمىلىرىنى پۈتكەشكە توغرا كەلسە مۇۋاپىق قىلىپ باغلاش ۋە ئۆچمىنى كېسىش، ئاندىن چىگە تاغلارغا نەم ھەرە كېيىمكىنى 2 - 3 كىلوگرام قاچىلاپ، ئۈستىگە تەييارلانغان كۆچمىلىرىنى سېلىپ يۆتكەش كېرەك.

4. يۆتكەيدىغان ياكى قومۇرۇلىدىغان كۆچمىلىرىنى قويغان ۋاقىت بىلەن كۆچمىنىنى كۆچمىنى بولغۇچە بولغان ئارىلىقىنى بەك ئۇزارتىۋېتىشتىن ساقلىنىش كېرەك، بولمىسا كۆچمىنىنى تۇتۇش نىسبىتىگە تەسىر يەتكۈزۋاتىدۇ.

5. چىلان كۆچمىنىنى كۆچمىنىنى قومۇرۇلۇپ تىكىدىغان ئورەكنى كۆچمىلىرىنى قومۇرۇشتىن ياكى يۆتكەپ تۇتۇشتىن ئىلگىرى ئۆلچەم بويىچە كۈلۈش، ئورەك ئاستىغا ئورگانىك ئۇغۇتتىن، نەم قۇم ياكى نەملىك ساقلىغۇچى دورىلارنى ئارىلاشتۇرۇپ، ئورەك ئاستىغا 30 سانتىمېتىر قويۇپ تەييارلاش، كۆچمىلىرىنى تىكىپ بولغاندىن كېيىن دەرھال سۇغىرىش، ئۇپراق ئەھۋالىغا قاراپ ھەر 4 - 5 كۈندە بىر قېتىم سۇغىرىش، ئەگەر تېمپېراتۇرا بەك يۇقىرى بولسا كۈندە بىر قېتىم يېنىك سۇغىرىش كېرەك.

## ئورماندىكى ئوت - چۆپلەرنى ئىسسىقلىق ئارقىلىق تۈزۈش

ئايشە مەگۈل ئابلىز

(يوپۇرغا ناھىيەلىك دېھقانچىلىق تېخنىكىسىنى كېڭەيتىش پونكىتىدىن)

1. تېرىشتىن ئىلگىرى تۇپراقنى بىر تەرەپ قىلىش: 48% لىك دىلئەن (敌力胺) مايسىمان ئېرىتمىسى ئارقىلىق، بىر يىللىق تاق ۋە قوش يو - پۇرماقلىق ئوت - چۆپلەرنىڭ ئالدىنى ئالغىلى بولىدۇ. تۇپراق تىپىنىڭ ئوخشىماسلىقىغا ئاساسەن دورىلارنىڭ ئىشلىتىش قوبۇقلىقى ئوخشىمايدۇ. قۇمساڭ تۇپراقلارغا 150 مىللىلىتىر، ئەت تۇپراققا 225 مىللىلىتىر، سېغىز تۇپراققا 300 مىللىلىتىر دورا ئىشلىتىلىدۇ. ھەر موغا پۈركۈلەيدىغان دورىغا 25 - 30 كىلوگرام سۇ ئارىلاشتۇرۇلىدۇ. دورىنى پۈركۈپ بولغاندىن كېيىن تۇپراقنى دۈملەپ ئاندىن كېيىن ئۇرۇق تېرىلىدۇ.

2. تېرىشتىن كېيىن مايسا مەزگىلىدىن بۇرۇن تۇپراقنى بىر تەرەپ قىلىش: 84% لىك دىلئەن باشاقلىقلار ئائىلىسىدىكى ئوت - چۆپلەرنى يو - قىتالايدۇ. ئۇنىڭدىن باشقا بىر يىللىق كەڭ يوپۇرماقلىق ئوت - چۆپلەردىن بۇغداش، لويلا قاتارلىقلار غىمۇ ياخشى ئۈنۈم بېرىدۇ. ئادەتتە ھەر موغا 150 مىللىلىتىر دورا ئىشلىتىلىدۇ. تۇپراقتىكى ئورگانىك ماددا 4% - 3% گە يەتكەندە دورا مىقدارىنى كۆپەيتىپ، 300 - 350 مىللىلىتىر دورا ئىشلىتىلىدۇ. ھەر موغا پۈركۈلىدىغان دورىغا 30 - 40 كىلوگرام سۇ ئارىلاشتۇرۇلىدۇ. دورىنىڭ ئۈنۈمىنى تولۇق جارى قىلدۇرۇش ئۈچۈن، دورىنى تۇپراققا تولۇق ئارىلاشتۇرۇشقا كاپالەتلىك قىلىش كېرەك.

3. مايسا مەزگىلىدىن كېيىن غولىنى ۋە يوپۇرماقنى بىر تەرەپ قىلىش: 21.5% لىك گەي ساۋنىڭ (盖草能) مايسىمان ئېرىتمىسى ئارقىلىق ئوت - چۆپ يوقىتىش، بۇ دورا پەقەت باشاقلىقلار ئائىلىسىدىكى ئوت - چۆپلەرنى يوقىتالايدۇ. كەڭ يوپۇرماقلىق ئوت - چۆپلەرگە ئىشلىتىشكە بولمايدۇ. قوغۇنغا نىسبەتەن بىخەتەر، قوغۇننىڭ مايسا مەزگىلىدە باشاق -

6. چىلان كۆچەتلىرىنى يۆتكەش جەريانىدا شامالدىتىپ قويۇشتىن ساقلىنىش، مۇمكىن بولسا كۆچەتلەرنى ئورەك يېنىغا ئەكىلىپ ئاندىن خالتىدىن چىقىرىپ تىكەش لازىم.

7. چىلان كۆچەتلىرىنىڭ تۇتۇش نىسبىتىنى يۇقىرى كۆتۈرۈش ئۈچۈن ئۈچ كۈن بۇرۇن يەرلەرنى قاندۇرۇپ سۇغىرىپ بولۇپ ئاندىن ئورەك كۈلاش لازىم، بۇنداق قىلغاندا كۆچەتنىڭ تۇتۇش نىسبىتىنى تېخىمۇ يۇقىرى كۆتۈرگىلى بولىدۇ. (03)



# تۆۋەن تېمپېراتۇرىنىڭ كۆكتاتلارنىڭ ئۆسۈپ يېتىلىشىگە كۆرسىتىدىغان تەسىرى

ئەركىن ساۋۇر

(گۇما ناھىيە چودا يېزىلىق دېھقانچىلىق تېخنىكا پونكىتىدىن)

تۆۋەن تېمپېراتۇرىنىڭ كۆكتاتلارنىڭ ئۆسۈپ يېتىلىشىگە كۆرسىتىدىغان تەسىرى كۆپ تەرەپلىملىك بولۇپ، نۇر بىرىكتۈرۈش (فوتوسىنتېز) رو-لى، نەپەسلىنىش رولى، پارلىنىش رولى، كۆكتات تېنىدىكى ماددىلارنىڭ ئۆزئارا دەۋرلىك ئايلىنىشى، يىلتىزنىڭ تۇپراقتىن ئۆزىگە كېرەكلىك ماد-دىلارنى قوبۇل قىلىشى، رەڭ ماددىسىنىڭ شەكىللىنىپ ئۆزىگە خاس رەڭ ھاسىل قىلىشى ھەمدە كۆكتاتلارنىڭ مورفولوگىيەلىك ۋە فىزيولوگىيە-لىك ئۆسۈپ يېتىلىشىگە زور دەرىجىدە تەسىر كۆرسىتىدۇ.

سىرتقى مۇھىتنىڭ تېمپېراتۇرىسى كۆكتاتلارنىڭ ئۆسۈپ يېتىلىشىگە مۇۋاپىق كېلىدىغان تېمپېراتۇرىدىن تۆۋەن بولغاندا، كۆكتاتلار ئۇششۇپ توغلايدۇ. تېمپېراتۇرا  $13^{\circ}\text{C}$  قا يەتمەسە يىلتىز سىستېمىسىنىڭ تەرەققىي قىلىشى ئاستىلاپ يىلتىزنىڭ ئىقتىدارى تۆۋەنلەيدۇ، تېمپېراتۇرا يەنە داۋاملىق تۆۋەنلەپ لىقلار ئائىلىسىدىكى ئوت - چۆپلەر 2 - 5 يوپۇرماقلىق بولغاندا غول ۋە يوپۇرماققا پۈركۈش لازىم.

ئوت - چۆپ يوقىتىش ئۈنۈمىگە ئېرىشىش ئۈچۈن، دورا ئىشلەتكەن ۋاقىتتا تۆۋەندىكى نۇقتىلارغا دىققەت قىلىش كېرەك: بىر يىللىق باشاق-لىقلار ئائىلىسىدىكى ئوت - چۆپلەر مەسىلەن: كۈرمەك ئوت قاتارلىقلارغا ھەر موغا 56 مىللىلىتىر دورا ئىشلىتىش، كۆپ يىللىق باشاقلىقلار ئائى-لىسىدىكى ئوت - چۆپلەرگە نىسبەتەن ھەر موغا 1301 مىللىلىتىر دورا ئىشلىتىش ھەم ھەر موغا ئىشلىتىدىغان دورىغا 30 - 40 كىلوگرام سۇ ئارىلاشتۇرۇش كېرەك. دورا پۈركىگەندە كۆپ ساندىكى باشاقلىقلار ئائىلى-سىدىكى ئوت - چۆپلەر تەكشى ئۈنگەن، ئوت - چۆپلەر تېخى چاتاقلىمىغان مەزگىلدە خىمىيەلىك ئۇسۇلدا ئالدىنى ئالغاندا كۆپ ساندىكى باشاقلىقلار ئائىلىسىدىكى ئوت - چۆپلەرنىڭ ئالدىنى ئالغىلى ۋە يوقاتقىلى بولىدۇ. ئەگەر دورا چېچىپ 24 سائەتتىن كېيىن يامغۇرغا يولۇقسا دورا ئۈنۈمىگە تەسىر يەتكۈزەلمەيدۇ، شامال چىققان، يامغۇر ياغقان كۈنلەردە دورا چاچ-ماسلىق كېرەك. (03)

1°C - 2°C قا چۈشۈپ قالسا كۆكتاتلارنىڭ يىلتىزلىرى ۋە تۈپلىرى توڭلايدۇ. شۇڭا پارانىڭ تېمپېراتۇرىسىنىڭ مۇۋاپىق بولۇشى كۆكتاتچىلىق ئىشلەپ-چىقىرىشتا سۈپەتلىك ۋە يۇقىرى مەھسۇلات ئېلىشنىڭ ئاساسى ھېسابلىنىدۇ. تۆۋەن تېمپېراتۇرىنىڭ كۆكتاتلارنىڭ نورمالنى ئۆسۈپ يېتىلىشكە كۆرسىتىدىغان نەسىرى تۆۋەندىكى تەرەپلەردە گەۋدىلىك ئىپادىلىنىدۇ.

1. پارانىكلارغا يېڭىدىن مايسا كۆچۈرگەندىن كېيىن ھاۋادا چاڭ - توزان كۆتۈرۈلۈپ، ھاۋا ئۇدا بىرقانچە كۈن تۇتۇلۇپ، تۇپراق تېمپېراتۇرىسى 10°C تىن تۆۋەنلەپ كەتكەندە كۆكتاتلارنىڭ بىر پۈتۈن ئۆسۈپ يېتىلىش قانۇنىيەتلىرى، مورفولوگىيەلىك ۋە فىزىيولوگىيەلىك تەڭپۇڭلۇقى بۇزۇلىدۇ. تېمپېراتۇرا 5°C تىن تۆۋەنلەپ كەتكەندە كۆكتاتلارنىڭ ھەرقايسى ئەزالىرىنىڭ ئۆسۈشى توختايدۇ، يېڭى كۆچۈرۈلگەن مايسىلاردا يېڭى يىلتىز شەكىللەنمەيدۇ. كونا يىلتىزلىرى ساغرىپ، يىلتىز ھۈجەيرىلىرى تەدرىجىي نابۇت بولىدۇ، مايسىلار ئەسلىگە كېلەلمەي تەدرىجىي نابۇت بولىدۇ.

2. كۆكتاتلار مايسا مەزگىلىدە تۆۋەن تېمپېراتۇرا تەسىرىگە ئۇچرىسا پەللى يوپۇرماق چۆرىسى يېشىللىقنى يوقىتىپ ئاقىرىدۇ، ھەقىقىي يوپۇرماق شەكىللەنمەيدۇ. زىيانغا ئۇچرىغان يوپۇرماق تەدرىجىي قورۇلۇپ تۆكۈلىدۇ، مەسىلەن: مۇچ مايسىسى 0°C تىن تۆۋەن تېمپېراتۇرا تەسىرىگە ئۇچرىسا توڭلايدۇ، ئۆسۈش نۇقتىسى ۋە مايسىلارنىڭ يوپۇرماقلىرى مۇزلانماقچىلىقى قۇرۇيدۇ، ئۇرۇقلىرى بىخلىنىپ چىقماي تۇرۇپلا توڭلاپ ئۆلىدۇ، كۈز ۋە قىش پەسلىدە مايسىلار ئۇششۇپ كېتىدۇ، 0°C تىن سەل يۈقىرى تېمپېراتۇرىدا ئۇششۇپ كەتكەن مۇچ يۇمشاپ سېسىيدۇ، مۇچ مايسىسى 4°C لۇق تېمپېراتۇرىدا ئۇششۇپ كېتىدۇ، مۇچ مايسىسى 0°C - 2°C لۇق تېمپېراتۇرىدا ئۇششۇپ كېتىدۇ، بۇ خىل تېمپېراتۇرا ئۇدا 21 كۈن داۋاملاشسا قورۇلۇپ ھەر خىل داغلار پەيدا بولىدۇ.

3. كۆكتاتلار ئۆسۈپ يېتىلىش مەزگىلىدە تۆۋەن تېمپېراتۇرا تەسىرىگە ئۇچرىسا، ئۇدا بىرقانچە كۈنگىچە چاڭ - توزان كۆتۈرۈلۈپ، ھاۋا تۇتۇق بولۇپ، يورۇقلۇق يېتەرسىزلىك بولمىسا كۆكتات تۈپلىرى بويىغا زورلاپ ئاجىز ئۆسىدۇ، چۈرۈك بولۇپ ناھايىتى ئاسان سۇنۇپ كېتىدۇ، كۆكتات تېنىدە كى ئوزۇقلۇق ماددىلار ئازىيىپ، كېسەللىك، ھاساراتقا قارشى تۇرۇشچانلىقى ۋە ئېلاستىكىچانلىقى ئاجىزلاپ، چېچەك، مېۋىلىرى كۆپلەپ تۆكۈلىدۇ،

مېۋىسىنىڭ چوڭىشىشى ئاستا، پوستى نېپىز، تەمسىز، قىرتاق بولىدۇ. بۇ خىل ئەھۋال تەرخەمەك مایىسلىرىدا كۆپرەك ئۇچرايدۇ. مەسىلەن: پەمىدۇر مایىسلىرىنىڭ ئۆسۈپ يېتىلىش مەزگىلىدە يورۇقلۇق يېتىشمەي تېمپېرا- تۇرا تۆۋەن بولسا تۈپتە ئوزۇقلۇق يېتىشمەي، چېچەك سۈپىتى ناچار بو- لۇپ، چاڭ نەيچىسى ئۇزارمايدۇ، نەتىجىدە چېچەك تۆكۈلىدۇ. ھاۋا نەملىكى يۇقىرى، ھاۋا تۇتۇق بولغاندىمۇ چاڭ دانىچىلىرى ئاسان تارقىلالماي، چاڭ- لىشىشقا تەسىر يېتىپ چېچەك تۆكۈلىدۇ.

4. كۆكتاتلارنىڭ ئۆسۈش نۇقتىسىدىكى يېڭى بىخ تۆۋەن تېمپېراتۇرا ۋە ئاجىز يورۇقلۇق تەسىرىگە ئۇچرىسا ئۆسۈش توختايدۇ. ھاۋا تۇتۇق كۈن سانى كۆپ، چاڭ - توزان كۆتۈرۈلۈپ تۆۋەن تېمپېراتۇرا ئۇزاق داۋام قىلسا ئۆسۈش نۇقتىسى پۈتۈنلەي يوقايدۇ، بۇنداق ئەھۋال كۆرۈلسە قايتا مایسا كۆچۈرۈش ۋە قايتا تېرىش كېرەك.

5. كۆكتاتلار چېچەكلەش، چاڭلىشىش، مېۋىلەش ۋە مېۋىسى چوڭىيىش مەزگىلىدە ھاۋادا چاڭ- توزان كۆتۈرۈلۈپ، يورۇقلۇق ئاجىز بولۇپ، تۆۋەن تېمپېراتۇرا تەسىرىگە ئۇچرىسا چاڭلىشىش، مېۋە تۇتۇش نورمال بولماي، چېچەك مېۋىلىرى كۆپلەپ تۆكۈلىدۇ. يورۇقلۇق بەك ئاجىز بولسا چېچەك تۆكۈلۈشىنى، مېۋىسىنىڭ غەيرىي شەكىللىك بولۇپ قېلىشىنى ياكى چېچەك بولسىمۇ مېۋىسى بولماسلىقتەك ئەھۋاللار كۆرۈلىدۇ. كۆكتاتلار مایسا مەز- گىلىدە يورۇقلۇققا بولغان تەلىپى كۈچلۈك بولۇپ، يورۇقلۇق يېتەرلىك بولمىسا چېچەك بىلەن بىخنىڭ بۆلۈنۈشى كېچىكىپ، چېچەك سانى ئازد- يىدۇ، مېۋە سۈپىتىمۇ ناچار بولىدۇ، ھەتتا چېچەك تۆكۈلىدۇ، ئاجىز يو- رۇقلۇق چېچەكنىڭ نورمال چاڭلىشىشىغا تەسىر كۆرسىتىدۇ. مېۋىلەش مەزگىلىدە يورۇقلۇق يېتەرلىك بولسا پەمىدۇر كۆپ مېۋىلەپلا قالماستىن مېۋىسى يوغان ۋە ئېغىر بولىدۇ، يورۇقلۇق ئاجىز بولسا مېۋە يېنىك ھەم كىچىك بولۇپ، يەنە ئاسانلا ئىچى كاۋاك ۋە كېسەل مېۋىلەر پەيدا بولىدۇ، شۇڭلاشقا قۇياش نۇرىنىڭ چۈشۈش ۋاقتى قانچە ئۇزۇن بولسا شۇنچە ياخشى بولىدۇ. تېمپېراتۇرا تۆۋەن، يورۇقلۇق ئاجىز، ھاۋا تۇتۇق، كۆكتاتلارنىڭ تېرىش زىچلىقى بەك زىچ، تۈپ - قۇر ئارىلىقى مۇۋاپىق بولمىسا يورۇقلۇق يېتىشمەيدۇ ھەمدە غول، يوپۇرماق، گۈل، مېۋىلىرى ئوڭايلا سېسىپ كې- تىدۇ، شۇنىڭ بىلەن تۈپنىڭ ئۆسۈشى بىنورمال ۋە ئاجىز بولۇپ، چې-



چەك، مېۋىلىرى تۆكۈلىدۇ. تېمپېراتۇرا  $10^{\circ}\text{C}$  -  $16^{\circ}\text{C}$  لۇق شارائىتتا مەيلى يورۇقلۇق ئۇزۇن ياكى قىسقا بولسۇن چېچەك، مېۋىلىرى كۆپلەپ تۆكۈلىدۇ، چاڭلىشىش نورمال بولمايدۇ.  $16^{\circ}\text{C}$  -  $27^{\circ}\text{C}$  لۇق شارائىتتا ئۆسۈپ يېتىلىش ۋە يورۇقلۇقنىڭ ئۇزىرىشىغا ئەگىشىپ تېزلىشىدۇ. بۇ ۋاقىتتا چېچەك، مېۋىلىرى ئاسانلىقىچە تۆكۈلۈپ كەتمەيدۇ، بۇ خىل ئەھۋال كۆپ ھاللاردا مۇچ ئۆستۈرگەن پارنىكلاردا كۆپرەك ئۇچرايدۇ. پەمىدۇر چېچەكلەش مەزگىلىدە تېمپېراتۇرا  $16^{\circ}\text{C}$  تىن تۆۋەن بولسا، پىدىگەن چېچەكلەش مەزگىلىدە تېمپېراتۇرا  $18^{\circ}\text{C}$  دىن تۆۋەن بولسا چېچەك، مېۋىلەر تۆكۈلۈپ نورمال چاڭلىشالمايدۇ، چاڭلاشقان تەقدىردىمۇ غەلىتە مېۋىلەرنىڭ سانى يۇقىرىلاپ، مەھسۇلات سۈپىتىگە ئېغىر تەسىرى يېتىدۇ. شۇڭلاشقا شوخلا ئۆستۈرگەندە مېۋە بېرىشنىڭ دەسلەپكى مەزگىلىدە بۇ خىل ئەھۋال كۆپ كۆرۈلىدۇ. شۇڭلاشقا غەلىتە مېۋە كۆرۈلگەندىن كېيىن دەرھال ئۈزۈ-ۋېتىپ، ئوزۇقلۇقنىڭ بېھۋەدە ئىسراپ بولۇشىنىڭ ئالدىنى ئېلىش كېرەك.

6. تۆۋەن تېمپېراتۇرا تۇپراقتىكى مىكرو ئورگانىزمنىڭ ھەرىكىتىگە تەسىر كۆرسىتىدۇ. تېمپېراتۇرا  $15^{\circ}\text{C}$  تىن تۆۋەنلەپ كەتسە تۇپراقتىكى نىترو باكتېرىيەلەرنىڭ نورمالنى ھەرىكىتى توسقۇنلۇققا ئۇچراپ، ئامىياك ھالەتتىكى ئازوت نىترات ھالەتتىكى ئازوتقا ئايلىنالمىدۇ. نەتىجىدە ئازوت-نىڭ قوبۇل قىلىنىشى تەسىرىگە ئۇچراش بىلەن بىللە تۇپراقتىن قوبۇل قىلىنىدىغان ئازوت، فوسفور، كالىي ۋە ئاز ساندىكى كالتسىي، ماگنېي، بور قاتارلىق مىكرو ئېلېمېنتلارنىڭ قوبۇل قىلىنىشىغا بەلگىلىك تەسىرى تەسىر يېتىدۇ.

7. كاپۇستا، كەرەپشە قاتارلىق قىسمەن ساندىكى كۆكتاتلار تۆۋەن تېمپېراتۇرا، ئاجىز كۈن نۇرى تەسىرىگە ئۇچرىسا يەنى  $4^{\circ}\text{C}$  -  $5^{\circ}\text{C}$  لۇق تېمپېراتۇرا شارائىت ئۇزاق داۋام قىلسا ئاسانلا ياروۋىزاتسىيەلىنىپ، گۈل بىخنىڭ بۆلۈنىشى كېچىكىپ، مۇقىملاشتۇرۇپ تىككەندىن كېيىن پىشماي تۇرۇپلا گۈل شېخى چىقىدۇ.

8. كۆكتاتلارنىڭ ئۇرۇقلىرى بىخلىنىش مەزگىلىدە تېمپېراتۇرىغا بولغان تەلىپى كۈچلۈك. يورۇقلۇققا بولغان تەلىپى بىرقەدەر ئاجىز بولىدۇ. بىخلىنىش مەزگىلىدە تۆۋەن تېمپېراتۇرا ئۇزاق داۋام قىلسا ئۇرۇقلار سېسىپ كېتىدۇ. (03)

# پارنىك قوغۇن - تاۋۇزلىرىدىكى قىزىل ئۆمۈچۈكنىڭ ئالدىنى ئېلىش - يوقىتىش ئۇسۇلى

قاھار قاسىم

(توقسۇن ناھىيە بوستان يېزىلىق دېھقانچىلىق تېخنىكا پونكىتىدىن)  
قىزىل ئۆمۈچۈك بولسا ئوچۇقچىلىق يەرلەردە ۋە پارنىكتا ئۆستۈرۈلگەن  
كۆكتات، قوغۇن - تاۋۇز ۋە باشقا زىرائەتلەرگە ئاساسلىق زىيان سالىدىغان  
ھاشاراتلارنىڭ بىرى. پارنىكتىكى قوغۇن - تاۋۇزغا زىيان سالسا ئىقتىسا -  
دىي كىرىمىنى %30 ئەتراپىدا تۆۋەنلىتىۋېتىدۇ، شۇنداقلا ئىشلەپچىقىرىش  
تەنەرخىنى يۇقىرىلىتىۋېتىدۇ.

قىزىل ئۆمۈچۈك يوپۇرماق شىرنىسىنى شوراپ زىيان يەتكۈزۈپ، نۇر  
بىرىكتۈرۈش (فوتوسىنتېز) رولىنى ئاجىزلاشتۇرۇۋېتىدۇ. قىزىل ئۆمۈ -  
چۈك زىيىنىغا ئۇچرىغان يوپۇرماق سارغىيىپ كېتىدۇ. قىزىل ئۆمۈچۈك  
ئاجرىتىپ چىقارغان شىلمىشۇق ماددىلار يوپۇرماق ۋە مېۋىنى بۇلغايىدۇ.  
مېۋە يىگىلەشنى، ئۆلچەمسىز بولۇشنى كەلتۈرۈپ چىقىرىپ، قەنت تەركى -  
بىنى تۆۋەنلىتىۋېتىدۇ. ئېغىر بولغاندا پۈتۈن تۈپ بويىچە قۇرۇپ كېتىپ،  
مەھسۇلات ئالغىلى بولمايدۇ. شۇڭا پارنىكتا قوغۇن - تاۋۇز ئۆستۈرگەن  
ۋاقىتتا قىزىل ئۆمۈچۈكنىڭ ئالدىنى ئېلىش - يوقىتىشتا مۇنۇلارنى ياخ -  
شى ئىشلەش كېرەك.

1. پارنىكنىڭ تۇپراق ۋە ھاۋاسىنى دېزىنفېكسىيەلەشكە بىرلەشتۈرۈپ،  
قىزىل ئۆمۈچۈكنى يوقىتىدىغان دورىلارنى مەسىلەن: ساۋمەنجىڭ  
(扫螨净) نى پارنىكنىڭ تام، بۇلۇڭلىرى ۋە تۆت ئەتراپىغا ھەتتا پارنىك  
سىرتىدىكى قىرلارغىچە تەكشى پۈركۈپ، قىزىل ئۆمۈچۈكنىڭ پەيدا بولۇش  
مەنبەسىنى تارايتىش كېرەك.

2. پارنىك ئىچى ۋە سىرتىنى پاكىزە تازىلاپ، ئوت - چۆپ ۋە زىرائەت  
قالدۇقىنى قالدۇرماي يىغىشتۇرۇۋېتىش كېرەك.

3. مايسىنى تىكىشتىن بۇرۇن ياكى ئۇرۇقنى تېرىشتىن بۇرۇن ياخ-  
شى تەكشۈرۈپ، ھاشارات زىيىنىغا ئۇچرىغان مايسا ياكى ئۇرۇقنى  
شاللىۋېتىش كېرەك.

4. قىزىل ئۆمۈچۈك قاتارلىق ھاشارات ۋە كېسەللىكلەرنى دائىم تەك-  
شۈرۈپ بالدۇر بايقاپ، بالدۇر ئالدىنى ئېلىش - يوقىتىش كېرەك. قىزىل  
ئۆمۈچۈك تېنى ناھايىتى كىچىك بولىدۇ. دەسلەپتە پەيدا بولغان ۋاقىتتا ئې-  
تىز ئەتراپىدا ئۈنۈپ قالغان يۆگمەچ ئوت قاتارلىق ئوت - چۆپلەردە پەيدا  
بولۇپ، ئاندىن قوغۇن - تاۋۇزغا تارقىلىدۇ. شۇڭا ئېتىز ئەتراپىدىكى ئوت  
- چۆپلەرنى ۋاقىتدا پاكىز تازىلاپ، پارنىكتىن يىراق يەرگە ئەپچىقىپ  
چوڭقۇر قومۇرۇۋېتىش ياكى كۆيدۈرۈۋېتىش كېرەك. بۇ خىل ھاشارات مە-  
ھەللىۋى ئوغۇت بىلەنمۇ پارنىققا تارقىلىدۇ. شۇڭا مەھەللىۋى ئوغۇتنى تو-  
لۇق چىرىتىپ ئاندىن پارنىققا ئىشلىتىش، ھەرگىزمۇ پارنىقتا دۆۋىلەپ  
چىرىتىپ ئاندىن ئوغۇتلاشقا ئىشلەتمەسلىك كېرەك. قىزىل ئۆمۈچۈك قو-  
غۇن - تاۋۇزدا پەيدا بولۇشنىڭ دەسلەپكى مەزگىلىدە يوپۇرماقنىڭ رەڭگى  
سۈسلىشىپ، توپا باسقاندا كۆرۈنىدۇ. يوپۇرماق كەينىدە ياش قۇرتلار پەيدا  
بولىدۇ. مۇشۇ چاغدا ئەتراپنى تەكشۈرۈپ، يەككە تۈپتە پەيدا بولغاندا بالدۇر باي-  
قاپ، بالدۇر ئالدىنى ئېلىپ يوقاتقاندا ئۈنۈمى ياخشى بولىدۇ.

5. ۋاقىتدا بايقىماي قېلىپ، پۈتۈن قۇر بويىچە تارقىلىپ كەتكەندە  
كونترول قىلىشنى ئاساس قىلىش كېرەك. قىزىل ئۆمۈچۈك پارنىقتا  
شارائىت، نەملىك مۇۋاپىق بولسىلا پارتلاش خاراكتېرلىك كۆپىيىپ، 24  
سائەتتىن 48 سائەتكىچە ئارىلىقتا پۈتۈن پارنىققا تارىلىپ كېتىشى مۇم-  
كىن. شۇڭا جىددىي كونترول قىلىپ، ئالدىنى ئېلىش - يوقىتىشنى كۈ-  
چەيتىش كېرەك.

6. كىچىك دائىرىدە يوقىتىش ئۇسۇلى: (1) 3 - 4 قېتىم ئۇدا سۇ  
پۈركۈپ پارنىك نەملىكىنى مۇۋاپىق ئاشۇرسا قىزىل ئۆمۈچۈكنىڭ پەيدا



بولۇشنى تىزگىنلىگىلى بولىدۇ؛ (2) ئوت - چۆپلەرنى يوقىتىش بىلەن بىرگە، يەككە تۈپتە قىزىل ئۆمۈچۈك پەيدا بولغان بولسا ۋاقتىدا يۇلۇۋېتىش ياكى ئاۋايلاپ سۇ بىلەن يۇيۇپ ياكى يىمىرىپ يوقىتىش كېرەك؛ (3) باشقا كېسەللىك، زىيانداش ھاشاراتلارنى ئۇنىۋېرسال ئالدىنى ئېلىش - يوقىتىشقا بىرلەشتۈرۈپ، ئىسلىغۇچى دورىلار بىلەن ئىسلاپ يوقىتىش كېرەك؛ (4) دائىرىلىك پەيدا بولغاندا كانا يوقىتىدىغان دورىلارنى پۈركۈش كېرەك. دورىنى نۇقتىلىق تۈپنىڭ ئۈستىدىكى يۇمران يوپۇرماقلارنىڭ ئارىسى، يۇمران غول، گۈل ئورگىنى ۋە يۇمران مېۋىلەرگە پۈركۈش كېرەك. بۇنىڭ ئۈچۈن 10% لىك لىمىۋياڭمېيسۇ (浏阳霉素) نىڭ 1000 - 3000 ھەسسىلىك سۇيۇقلۇقى ياكى 87% لىك پروپارگىت (克螨特) سۈتسىمان مېيىنىڭ 1500 ھەسسىچىلىك سۇيۇقلۇقىنى ھەر 20 - 25 كۈندە بىر قېتىم پۈركۈش ياكى 15% لىك ساۋمەنجىڭ (扫螨净) سۈتسىمان مېيىنىڭ 2000 ھەسسىلىك سۇيۇقلۇقى ياكى 20% لىك ئاپولو (阿波罗) نىڭ 1500 ھەسسىلىك سۇيۇقلۇقى ياكى 1.8% لىك ئەيفۇدىڭ (爱福丁) سۈتسىمان مېيىنىڭ 1500 ھەسسىلىك سۇيۇقلۇقىنى پۈركۈش كېرەك. دورا پۈركۈگەندە دورىنى ئايرىم قاچىدا سۇيۇقلاندۇرۇپ، ئاندىن دورا پۈركۈش ماشىنىسىغا قويۇپ تەڭشەش كېرەك. ئادەتتە ھەرمۇ يەرگە 60 كىلوگرام دورا سۇيۇقلۇقى پۈركۈلىدۇ. دورىنى نۆۋەتلەشتۈرۈپ ئىشلىتىپ، قىزىل ئۆمۈچۈكنىڭ دورىغا ماسلىشىۋېلىشنىڭ ئالدىنى ئېلىش كېرەك. ئەگەر پۈتۈن پارنىك بويىچە ئېغىر پەيدا بولسا دورا پۈركۈپ، ئارتۇقچە چىقىم قىلىشقا بولمايدۇ. چۈنكى دورا پۈركۈپ كونترول قىلغاندىكى تەننەرخى ئېشىپ كېتىپ، مەھسۇلات ئالغان بىلەنمۇ سۈپىتى ناچار، باھاسى تۆۋەن بولۇپ قېلىپ، سېلىنما ئېشىپ، مەبلەغ قايتۇرۇلماسلىقتەك زىيان كېلىپ چىقىدۇ ھەم ئىناۋەتكە تەسىر يېتىدۇ. شۇڭا ئالدىنى ئېلىش - يوقىتىش كۆرسەتكۈچىنى پىششىق ئىگىلەش كېرەك. (03)

## نەشپۈت كىچىك ھېغىز قۇرئىنىڭ ئالدىنى ئېلىپ يوقىتىش ئۇسۇللىرى

ھۆرنىسا ئەمەت

- (ئاقسۇ شەھەر ئايكۆل بازارلىق يېزا ئىگىلىك ئۇنىۋېرسال مۇلازىمەت پونكىتىدىن)
1. كارانتىن خىزمىتىنى كۈچەيتىش: ئالدىنى ئېلىشتا چىڭ تۇرۇپ، سىرتتىن كىرگۈزۈلگەن ياكى سىرتقا يۆتكىلىدىغان كۆچمەت، قەلەم-چە ۋە مېۋىلەرنى قاتتىق كارانتىن قىلىش لازىم.
  2. دېھقانچىلىق ئۇسۇللىرى ئارقىلىق ئالدىنى ئېلىش - يوقىتىش: (1) باغ بىنا قىلغاندا ھەر خىل مېۋىلەرنى ئارىلاشتۇرۇپ تىكمەسلىك، بولۇپمۇ نەشپۈت، ئالما، شاپتۇل قاتارلىقلارنى ئارىلاش تىكمەسلىك كېرەك. ئارىلاش بىنا قىلىنغان باغلاردا ئالدى بىلەن ئەتىيازدا شاپتۇلنى ئاساس قىلىپ ئالدىنى ئېلىپ يوقىتىش، ئاندىن نەشپۈت، ئالمىنى نۇقتا قىلىپ مۇداپىئە كۆرۈش كېرەك؛ (2) شاپتۇل، نەشپۈتلەر ئەتىياز پەسلى بىخ سۈرۈپ چېچەكلەشتىن بۇرۇن كونا، قېرى قوۋزاقلارنى دەرەخنىڭ تۈۋىدىن بىرىنچى ئاساسىي شاخقىچە تولۇق قىرىش، بولۇپمۇ ئاچماق شاخ-لىرىنى پاكىز قىرىش، قىرىپ چىقىرىۋەتكەن قوۋزاقلارنى بىر يەرگە يىغىپ كۆيدۈرۈۋېتىش لازىم. بۇ ئارقىلىق قىشلايدىغان لىچىنكىلارنى ۋە يوپۇرماق كانىسىنى زور دەرىجىدە ئازايتقىلى بولىدۇ؛ (3) تۆت پەسلىنىڭ ھەممىسىدە مېۋىلىك دەرەخلەرنىڭ پەرۋىشىنى كۈچەيتىپ، يەرگە تۆكۈلگەن مېۋىلەرنى ۋاقتىدا بىر يەرگە يىغىپ كۆيدۈرۈۋېتىش كېرەك. (4) ئەتىياز پەسلى يەنى مېۋىلىك دەرەخلەر بىخ سۈرۈپ چېچەكلەشتىن بۇرۇن ياكى كۈز پەسلى چاتاشقا بىرلەشتۈرۈپ، كېسەللەنگەن، ھاسارات چۈشكەن شاخلارنى كېسىپ، بىر يەرگە يىغىپ كۆيدۈرۈۋېتىش ئارقىلىق قاسراقلىق قۇرت ۋە چىرىش كېسىلىنىڭ ئالدىنى ئالغىلى بولىدۇ؛ (5) 5 - ئاينىڭ باشلىرىدىن باشلاپ شاپتۇلۇق باغلارنى تەكشۈرۈشنى كۈچەيتىپ، شاپتۇل نوتىلىدىرىنىڭ يۇمران نوتا ئۈچىدىكى يوپۇرماق سولشىشقا باشلىغان، ئەمما نوتىلارنىڭ ئۈچى تېخى يەرگە ساڭگىلىمىغان چاغدا نوتا ئۈچىنى قاچا بىلەن كېسىپ بىر يەرگە يىغىپ كۆيدۈرۈۋېتىش ياكى كۆمۈۋېتىش كېرەك. بۇ ئارقىلىق لىچىنكىلارنىڭ كۆچۈپ زىيان سېلىشىنىڭ ئالدىنى ئالغىلى بولىدۇ؛ (6) باغ يېرىنى چوڭقۇر ئاغدۇرۇش ئارقىلىق كېسەل تەگكەن، ھاسارات چۈشكەن مېۋە، ئوت - چۆپ قالدۇقلىرىنى يەر ئاستىغا چوڭقۇر كۆمۈش.

ۋېتىش ھەمدە تۇپراق ئاستىدا قىشلايدىغان زىيانداش ھاشاراتلارنى يەر يۈزىگە چىقىرىپ، تۆۋەن تېمپېراتۇرىدا توڭلىتىپ يوقىتىش كېرەك.

3. سۈنئىي ئۇسۇلدا ئالدىنى ئېلىش - يوقىتىش: (1) لىچىنكىلار - نىڭ يوشۇرۇنۇپ قورچاققا ئايلىنىش ئالاھىدىلىكىگە ئاساسەن، دەرەخ غو - لىنىڭ يەر يۈزىدىن 20 - 30 سانتىمېتىر قىسمىغا، بولۇپمۇ ئاچماقلارغا تاغار پارچىسى، ئوت - چۆپ، پاخاللارنى بەلباغسىمان يۆگەپ، ھەر 10 كۈن - دە بىر قېتىم تەكشۈرۈپ، يىغىۋېلىنغان لىچىنكىلارنى ئوت - چۆپ بىلەن قوشۇپ كۆيدۈرۈۋېتىش، ئەمگەك كۈچىنى تېجەپ قېلىش ۋە ئۈنۈمگە كاپا - لەتلىك قىلىش ئۈچۈن دەرەخ غولىغا يۆگىلىدىغان بەلباغلارنى دورا سۇيۇق - لمۇقى (%15 لىك د د د دىن 150 گرام، بىر كىلوگرام دىزېل مېيى (柴油)، 100 كىلوگرام سۇ قوشۇپ تەييارلىنىدۇ) غا چىلاپ، دورا سۇيۇقلۇقىنى تولۇق سۈمۈرگەندىن كېيىن سۈزۈۋېلىپ، ئاندىن ئىككى قەۋەت قىلىپ دە - رەخ غولىغا ئوراش كېرەك. ئەگەر يۆگىلىدىغان نەرسىلەر دورىغا تولۇق چىلانمىسا ھەر 15 كۈندە تەييارلانغان دورىدىن مۇۋاپىق مىقداردا ئۈستىگە قويۇپ قويىسىمۇ بولىدۇ. يۆگىلىدىغان بەلباغلار 5 - ئاينىڭ بېشىدىن باشلاپ يۆگىلىپ بولۇشى شەرت. (2) نەشپۈتنىڭ كىچىك مېغىز قۇرتى ۋە شاپتۇل نوتا قۇرتىنىڭ پەرۋانسى قەنت، ئاچچىقسۇغا ئىنتىلىدىغان بول - غاچقا، بىر ئۈلۈش شېكەر، ئىككى ئۈلۈش ئاچچىقسۇ، 15 ئۈلۈش سۈنى ئا - رىلاشتۇرۇپ قايناتقاندىن كېيىن، قاچىغا قويۇپ دەرەخ شېخىغا يەر يۈزىدىن 1 - 1.30 مېتىر ئېگىزلىكتە ئېسىپ قويۇپ، ھەر 15 - 20 كۈندە بىر قې - تىم ئالماشتۇرۇش لازىم. بۇ ئارقىلىق يېتىلگەن ھاشاراتنى ئالداپ يوقاتىم - لى بولىدۇ؛ (3) نەشپۈتنىڭ كىچىك مېغىز قۇرتىنىڭ يېتىلگەن ھاشاراتى - نىڭ خىرە نۇرلۇق چىراغقا ئىنتىلىش ئالاھىدىلىكىدىن پايدىلىنىپ ئالداپ يوقاتىمۇ بولىدۇ.

4. بىيولوگىيەلىك ئۇسۇلدا ئالدىنى ئېلىش - يوقىتىش: (1) نەشپۈتنىڭ كىچىك مېغىز قۇرتىنىڭ جىنسىي جەلپ قىلىش ھورمۇنى سۈنئىي ئۇسۇلدا بىرىكتۈرۈلۈپ ياسىلىپ چىقتى، بۇ ئۇسۇل ئارقىلىق مېۋىگە قۇرت چۈشۈشتىن ساقلاپ قالغىلى بولىدۇ. بۇ ئۇسۇلنى قوللى - نىشتا ئاغزىنىڭ دىيامېتىرى 20 سانتىمېتىر كېلىدىغان قاچا ياكى كۈن - سېرۋا قۇتىسى تەييارلىنىدۇ، ئىچىگە مۇۋاپىق مىقداردا سۇ قويۇپ، ئازراق سوپۇن پاراشوكى ئارىلاشتۇرۇپ بولغاندىن كېيىن، ھەر مو يەرگە ئۈچتىن



قاچىنى ئىككى مېتىر ئېگىزلىكتىكى ياغاچ تۈۋرۈككە ياكى كۈنگەي تەرەپ-  
تىكى دەرەخ شېخىغا ئېسىپ، سۇ يۈزىدىن بىر سانتىمېتىر ئېگىزلىكتە  
ھورمۇنى مۇقىملاشتۇرۇپ قويسا، مېغىز قۇرتىنىڭ يېتىلگەن ئەركەك  
ھاشارىنى ئالداپ يوقاتقىلى بولىدۇ. ھەر بىر قاچىغا ئىشلىتىدىغان جىن-  
سى جەلپ قىلىش ھورمۇنى 50 - 100 گرامغىچە بولىدۇ، بۇ ئۇسۇل  
ھاشارات ئەھۋالىدىن ئالدىن مەلۇمات بېرىشتە يۇقىرى ئۈنۈمگە ئىگە. بۇ  
ئۇسۇلنى 3 - ئاينىڭ ئاخىرى 4 - ئاينىڭ بېشىدىن بۇرۇن ئىشلەش كې-  
رەك ھەمدە ھەر 10 كۈندە بىر قېتىم تەكشۈرۈپ، قاچا ئىچىگە چۈشكەن  
ئەركەك ھاشاراتنى سۈزۈپ ئېلىۋېتىپ قايتا سۇ قويۇپ قويۇش، ئېسىل-  
غان ھورمۇنى ئىككى ئايدا بىر قېتىم ئالماشتۇرۇش لازىم؛ (2) كۈ-  
شەندە ھاشاراتلاردىن پايدىلىنىش: نەشپۈتنىڭ كىچىك مېغىز قۇرتىنىڭ  
كۈشەندە ھاشاراتلىرى ناھايىتى كۆپ بولۇپ، ئاساسلىقى قىزىل كۆز  
ھەرە، بۇ ھاشارات مېغىز قۇرتىنىڭ تۇخۇمىنى يەپ پارازىتلىنىدۇ، تە-  
بىئى پارازىتلىنىش نىسبىتى %50 - %60 گە يېتىدۇ، شۇڭا خىمى-  
يەلىك دورىلارنى قارىغۇلارچە ئىشلىتىپ كۈشەندە ھاشاراتلارنى ئۆلتۈرۈپ  
قويۇشتىن ساقلىنىش لازىم.

**5. خىمىيەلىك ئۇسۇلدا ئالدىنى ئېلىش - يوقىتىش: (1) مېۋىلىك**  
دەرەخلەرنىڭ چېچەك بىخلىرى يوغانغان ئەمما گۈل ئېچىلمىغان مەزگىل  
ياكى پۈتۈنلەي چېچەكلەپ بولغان ۋاقىتتا بائومى بەش گىرادۇسلىق ھاك -  
گۈڭگۈرت بىرىكمىسى چېچىش لازىم. بۇ ئارقىلىق مېۋىلىك دەرەخلەردىكى  
كېسەللىك ۋە زىيانداش ھاشاراتلارنى يوقاتقىلى بولىدۇ؛ (2) قىشتىن ئۆت-  
كەن ئەۋلادنىڭ كۆپلەپ يېتىشكەن ھاشاراتكە ئايلىنىش مەزگىلى ۋە 1 -  
ئەۋلادنىڭ لىچىنىكىسى كۆپلەپ چىقىشقا باشلىغان ۋاقىتتا 1 - قېتىم -  
لىق دورىنى چوقۇم چېچىش كېرەك. بۇ 3 - ئاينىڭ ئاخىرى 4 -  
ئاينىڭ باشلىرىغا توغرا كېلىدۇ، بۇ ئارقىلىق يېڭى چىققان نوتا ۋە  
يۇمران مېۋىلەرنى قوغداپ قالغىلى بولىدۇ. 2 - قېتىملىق دورىنى 5  
- ئاينىڭ ئوتتۇرىلىرىدىن 6 - ئاينىڭ باشلىرىغىچە چېچىش كېرەك.  
3 - قېتىملىق دورىنى پەقەت ئالما، نەشپۈتنى ئاساس قىلىپ، 7 - ئاي -  
نىڭ باشلىرىدا چېچىش كېرەك. 4 - قېتىملىق دورىنى 8 - ئاينىڭ ئوتتۇر-  
لىرىدا چاچسا بولىدۇ. (03)

# بىتون تاختاي ۋە دوغايلىق تاش بىلەن ياسالغان ئۆستەڭلەردە يېرىقنى بىر تەرەپ قىلىش ئۇسۇلى

مۆمىن ياسىن

(شىنجاڭ تارىم دەريا ئېقىنى قەشقەر باشقۇرۇش ئىدارىسىدىن)

تارىم دەرياسىنى ئۈنۈپرسال تىزگىنلەش تۈر قۇرۇلۇشى شىنجاڭدىكى مۇھىم سۇچىلىق قۇرۇلۇشلىرىنىڭ بىرى بولۇپ، بۇ تۈر 2001 - يىلى گوۋۇيۈەن تەرىپىدىن تەستىقلانغان، چوڭ تىپتىكى سۇچىلىق تۈر قۇرۇلۇشى ھېسابلىنىدۇ. ھازىرغىچە بولغان 10 نەچچە يىللىق سۇچىلىق قۇرۇلۇشى جەريانىدا ئىدارىدە مۇشۇنداق تەرەققىيات پۇرسىتىدىن پايدىلىنىپ، ئېقىن تەۋەلىكىمىزدىكى بىر قىسىم سۇچىلىق قۇرۇلۇشلىرىغا ئارقا - ئارقا قىدىن ئىش باشلىدى، بولۇپمۇ دەريا ئېقىنىمىزدىكى يەكەن دەرياسى شەرقىي قىرغاق سۇ سىڭمەسلەشتۈرۈش غول ئۆستىڭى، يەكەن دەرياسى غەربىي قىرغاق سۇ سىڭمەسلەشتۈرۈش غول ئۆستىڭى، يەكەن دەرياسى ئوپا غول ئۆستىڭى، مەكت سۇ باشلاش غول ئۆستىڭى، سوغۇچاق سۇ ئامبىرى، غەربىي ئامبار سىرتى ئۆستىڭى قاتارلىق بىر قىسىم غول ۋە تارماق ئۆستەڭلەرگە نىسبەتەن سىڭمەسلەشتۈرۈش قۇرۇلۇشى قىلىپ، ھازىر ئىشلىتىش باسقۇچىغا كىردى. لېكىن قۇرۇلۇش جەريانىدا، گەرچە ئۆستەڭلەردە لايىھەلەش ۋە ئىشلىتىش جەھەتتە سۈپەت ئۆتكىلى ناھايىتى چىڭ تۇتۇلغان بولسىمۇ، لېكىن بىر قىسىم ئۆستەڭلەرنىڭ قۇرۇلۇش كۆلىمىنىڭ چوڭ - لىۋى، قۇرۇلۇش شارائىتىنىڭ ناچارلىقى، سۈپەت باشقۇرۇشنىڭ يېتەر - سىزلىكى تۈپەيلى، ئىشلىتىشكە كىرىشتۈرۈپ ئۇزۇن ئۆتمەيلا قۇرۇلۇش سۈپىتىدە مەسىلە كۆرۈلۈشكە باشلىدى. بولۇپمۇ بىر قىسىم تاختاي (砧板) ۋە دوغايلىق تاش (浆砌石) بىلەن سىڭمەسلەشتۈرۈلگەن ئۆستەڭلەردە يېرىلىش كۆرۈلدى. بۇ خىل ئەھۋال كۆرۈنۈشتە قۇرۇلۇشنىڭ ھا - زىرقى بىخەتەرلىكىگە ئانچە چوڭ تەسىر كۆرسىتەلمىسىمۇ، لېكىن ۋاقتىدا بىر تەرەپ قىلىنمىسا قۇرۇلۇشنىڭ بۇنىڭدىن كېيىنكى بىخەتەر - لىكىنى مۆلچەرلەشتە ئېغىر ئاقىۋەتلەرنى كەلتۈرۈپ چىقىرىشى مۇمكىن. بۇنداق مەسىلىلەرگە يولۇققاندا، تۆۋەندىكىدەك يېرىقلارنى بىر تەرەپ قىلىش ئۇسۇلىنى قوللانسا بىرقەدەر ياخشى ئۈنۈمگە ئېرىشكىلى بولىدۇ.

1. شەكىللەنگەن يېرىق: بىرقەدەر چوڭ بولغان ئادەتتىكى ئۆستەڭلەرگە

نەسبەتەن تولدۇرۇش ئۇسۇلىنى قوللانسا مۇۋاپىق بولىدۇ. بۇنىڭ باسقۇچ -  
لىرى تۆۋەندىكىدەك: (1) يېرىق ئىچىدىكى لاي - لاتقا ۋە ئەخلەتلەر تازىلى -  
نىپ، يېرىقنىڭ پاكىز ۋە قۇرغاق بولۇشىغا كاپالەتلىك قىلىنىدۇ؛ (2) يې -  
رىق تېمىغا ئاسپالىق سەنەركىنىڭ 3~10:1 نىسبىتىدىكى ئارىلاشمىسى  
سۈرگىلىدۇ؛ (3) پىلاستىكىلىق كوكۇس لېيى (焦油塑料胶泥) نى  
110°C قىچە قىزدۇرۇپ يېرىق ئىچىگە قۇيغاندىن كېيىن، چىڭدىلىپ لاي  
بىلەن يېرىق تاملارنىڭ تولۇق چاپلىشىغا كاپالەتلىك قىلىنىدۇ؛ (4) ئەگەر  
يېرىق چوڭقۇرراق بولۇپ يەنە بىر قەۋەت ئاسفالت قۇم لاي تولدۇرۇشقا توغرا  
كەلسە، ئاستى قىسمىدىكى پىلاستىك كولىس لېيىنى سۈۋۈتىپ قاتقاندىن  
كېيىن، ئاسفالت قۇم لاي (沥青砂浆) 120°C - 130°C قىچە قىزدۇرۇپ يې -  
رىققا قۇيغاندىن كېيىن چىڭداپ داغمال بىلەن سىلىق سۇۋاش لازىم.

2. چوڭ تىپتىكى ئۆستەڭلەردە بىر قەدەر چوڭراق تىپتىكى يېرىقلارنى  
بىر تەرەپ قىلىشتا تولدۇرۇش بىلەن چاپلاش ئۇسۇلىنى بىرلەشتۈرۈپ  
قوللىنىش بىر ئاز مۇۋاپىق، بۇ ئۇسۇلنىڭ ئالدىنقى ئۈچ باسقۇچ يۇقىرىدا  
دەپ ئۆتكەن تولدۇرۇش ئۇسۇلى بىلەن ئوخشاش، لېكىن يېرىق تازىلىغاندا  
يېرىق ئىچىنىلا تازىلاپ قالماستىن يېرىقنىڭ يۈز قىسىم ئىككى تەرىپىمۇ  
پاكىزە تازىلىنىدۇ. 1 - باسقۇچتا يېرىق تىندۈرۈلۈپ 1 - 2 كۈن بولغاندا  
يېرىق يۈزىدىن ھەر ئىككى تەرەپكە بەش سانتىمېتىر كەڭلىكتە بىر قەۋەت  
ئېتىل خىلورىت سوۋالفو سۈرۈپ، يېرىق يۈزىدىن ھەر ئىككى تەرەپكە  
3~4 سانتىمېتىر كەڭلىكتە قىلىپ بىر قەۋەت ئەينەك تالالىق رەخت  
چاپلىنىدۇ. ئۇنىڭ ئۈستىگە يەنە بىر قەۋەت سوۋالفو سۈرۈپ، ئىككىنچى  
قەۋەت ئەينەك تالالىق رەخت چاپلانغاندىن كېيىن، يەنە بىر قەۋەت سولۋال -  
فو سۈرۈلۈپ پۈتۈن جەريان تاماملىنىدۇ.

3. يېرىق بەك كىچىك بولسا سوۋالفو ئۈستىگە بىر قەۋەت ئەينەك  
تالالىق رەخت چاپلىسا بولىدۇ. قۇرۇلۇش داۋامىدا يۇقىرىقىدەك ئۇسۇللار  
ئارقىلىق سۇ تېجەش ئۈنۈمىنى تېخىمۇ يۇقىرى كۆتۈرۈپ، بۇ جەرياندا سۇ  
تېجەپ يەكەن دەرياسىنىڭ كىچىك گىدۇرۇگىيە سۇ كېسىك يۈزىدىن تارىم  
دەرياسىغا 330 مىليون كۇب مېتىر ئېكولوگىيە سۈيىنى قويۇپ بېرىش  
ۋەزىپىسىنى مۇۋەپپەقىيەتلىك ئورۇنداش بىلەن بىرگە، ئۆز سۇغىرىش  
رايونىنىڭ سۇغىرىش شارائىتى ۋە ئېكولوگىيەلىك مۇھىتىنى زور دەرد -  
جىدە ياخشىلىدۇق. (05)



## ئۆي قۇشلىرىغا دورا ئىشلىتىشكە ئىشلىتىش دىققەت قىلىدىغان ئىشلار

تۇرسۇنغۈل ھۈسەن

(باي ناھىيە بۇلۇڭ يېزىلىق چارۋىچىلىق، مالدوختۇرلۇق پونكىتىدىن)

ئۆي قۇشلىرىنى ئىلمىي ئۇسۇلدا بېقىپ، مۇۋاپىق دورا ئىشلەتكەندە چىقىمنى ئازايتىپ، ئىقتىسادىي ئۈنۈمنى ئاشۇرغىلى بولىدۇ. ئۆي قۇشلىرىغا دورا بەرگەندە تۆۋەندىكى نۇقتىلارغا دىققەت قىلىش كېرەك.

1 ئۆي قۇشلىرىنىڭ فىزىيولوگىيەلىك ئالاھىدىلىكىگە ئاساسەن دورا ئىشلىتىش كېرەك. قۇش تۈرىدىكىلەر بىر نەرسە يېگەندە ئېغىزىدا تۇرغۇ-زۇش ۋاقتى بىرقەدەر قىسقا، تىلنىڭ شىلمىشىق پەردىسىدە تەم سېزىش توپچىلىرى ئاز بولۇپ، قىرتاق تەملىك ھەزىمنى ياخشىلاش دورىلىرىنى بەرمەسلىك كېرەك. كۆپىنچە ئۆي قۇشلىرىنىڭ قۇسۇش ئادىتى بولمايدۇ، شۇڭا قۇستۇرۇش دورىلىرىنى بەرمەسلىك كېرەك. قۇشلارنىڭ ھاۋا خالىتىسى بولىدۇ. ئۇ ئۆپكىنىڭ ھاۋا شورىشىغا ياردىمى بولىدۇ. شۇڭا تۇمانلىق تىپ دورا بېرىلسە ئۈنۈمى ياخشى بولىدۇ. سولفانىلامىد تۈرىدىكى دورىلارنىڭ ئۆي قۇشلىرى تېنىدىن تەن سىرتىغا چىقىرىلىشى تېز، ئۈنۈملۈك دورا قويۇقلۇقىنىڭ بەدەندە ساقلىنىش ۋاقتى چارۋىلارنىڭكىگە قارىغاندا قىسقا بولىدۇ، شۇڭا دورا ئىشلەتكەندە بۇ نۇقتىغا دىققەت قىلىش كېرەك.

2. ئۆي قۇشلىرى بەزى دورىلارغا نىسبەتەن ناھايىتى سەزگۈر بولۇپ، ئاسانلا زەھەرلىنىپ قالىدۇ. ئۆي قۇشلىرى دىپتىركىس (敌百虫) ۋە فۇرازولىدۇن (痢特灵) غا نىسبەتەن ناھايىتى سەزگۈر كېلىدۇ. مەسىلەن: غاز چۆچىلىرىگە ھەر كىلوگرام تەن ئېغىرلىقى ھېسابغا 150 مىللىلىد-تىردىن دىپتىركىس ئىچكۈزسە ئۆلۈش نىسبىتى %50 دىن ئېشىپ كېتىدۇ. مەلۇم توخۇ فېرمىسىدا فۇرازولىدۇننى قالايمىقان ئىشلىتىش سەۋەب-لىك، توخۇلارنىڭ ئۆلۈش نىسبىتى %30-70 گە يەتكەن. ئۇنىڭدىن باشقا سولفانىلامىد تۈرىدىكى دورىلار ۋە سىتروپتومىتسىن (链霉素) نىڭ توخۇغا بولغان زەھىرى كۈچلۈك. شۇڭا بۇ خىل دورىنى توخۇغا ئىشلەتكەندە دورا مىقدارىنى قاتتىق كونترول قىلىش ۋە ئۇزاق مۇددەت ئىشلىتىشتىن ساقلىنىش كېرەك.

3. ئۆي قۇشلىرىدا نەپەس يولى كېسەللىكى كۆرۈلسە ئانتىبىيوتىك دورىلار بىلەن موروكسىدىن (病毒灵) نى بىرلا ۋاقىتتا ئىشلەتسە داۋالاش

## بوغاز چارۋىلارغا دورا بەرگەندە دىققەت قىلىدىغان ئىشلار

قەلبىنۇر ئابدۇرېھىم

(يەكەن ناھىيە مىشا يىزىلىق چارۋىچىلىق، مالدوختۇرلۇق پونكىتىدىن)  
 بوغاز چارۋا - مالىلارغا دورا بەرگەندە دورا بېرىش ۋاقتى، ئۇسۇلى، ئىش-  
 لىتىش مىقتارى مۇۋاپىق بولمىسا بالا تاشلاش، بالدۇر تۇغۇش، تۆرەلمە  
 غەيرى تۇغۇلۇش ھەم تۆرەلمىنىڭ زەھەرلىنىشىنى كەلتۈرۈپ چىقىرىدۇ.  
 شۇڭا بوغاز چارۋا- مالىلارغا دورا بەرگەندە تۆۋەندىكى ئىشلارغا دىققەت قى-  
 لىش كېرەك.

1. تۆرەلمىنىڭ ئۆسۈپ يېتىلىشىگە تەسىر قىلىدىغان دورىلارنى بەر-  
 مەسلىك كېرەك. بولۇپمۇ ئانلىق ھورمۇن تەركىبلىك دورىلارنى ئىشلەت-  
 مەسلىك لازىم. چۈنكى ئانلىق ھورمۇنلار بوغاز چارۋىلارنىڭ تۇخۇمدان ۋە با-  
 لىياتقۇسىغا تەسىر كۆرسىتىپ، تۆرەلمىنىڭ غەيرىي يېتىلىشى ياكى سېرىق  
 تەنچىنى ئېرىتىۋېتىش سەۋەبىدىن بالا تاشلاشنى كەلتۈرۈپ چىقىرىدۇ.

ئۈنۈمى ياخشى بولىدۇ. چۈنكى قۇشلارنىڭ نەپەس يولى كېسىلىنى كۆپىنچە  
 باكتېرىيە ۋە ۋىروس ئارىلاش كەلتۈرۈپ چىقىرىدۇ.

4. نېرۋىسىدا كېسەللىنىش ئالامىتى بولغان ئۆي قۇشلىرىغا ئانتىبىيو-  
 تىكلارنى ئىشلىتىشكە بولمايدۇ.

5. سىتروپتومىتىسىنى كېسەللەنگەن ئۆي قۇشلىرىنىڭ مۇسكۇلىغا  
 ئوكۇل قىلىشقا بولمايدۇ، بولمىسا شوك بولۇشنى ۋە نەپەس يېتىشمەي ئۆ-  
 لۈپ كېتىشىنى كەلتۈرۈپ چىقىرىدۇ.

6. چۈجىلەرگە ۋە تۇخۇم تۇغۇۋاتقان مېكىيانلارغا خىلورومىتىس  
 (氯霉素) نى ئىشلىتىشكە بولمايدۇ. چۈنكى چۈجىلەرنىڭ جىگەر ئىقتىدارى  
 تولۇق يېتىلىپ بولالمىغاچقا، خىلورومىتىسنى زەھەر سىزلەندۈرەلمەيدۇ.  
 خىلورومىتىسنى چۈجىگە بەرگەندىن كېيىن قاندىكى ئەركىن ئىيونلارنىڭ  
 سانى ئېشىپ، مىكرو ئايلىنىش تۇسقۇنلۇققا ئۇچراش سەۋەبىدىن زەھەرلى-  
 نىپ ئۆلۈپ كېتىدۇ. تۇخۇم تۇغۇۋاتقان مېكىيانلارغا خىلورومىتىس بەر-  
 گەندە، خىلورومىتىس ئاسانلا تۇخۇم ھۈجەيرىلىرىنى بۇزغۇنچىلىققا ئۇچ-  
 ىرتىپ، تۇخۇم تۇغۇش مىقدارى ئازىيىپ كېتىدۇ. (02)

2. بالىياتقۇغا بىۋاستە تەسىر قىلىدىغان پىتوتىسىن (催产素)، ئىرگو مېتىرىن قاتارلىق دورىلارنى ئىشلەتمەسلىك كېرەك. چۈنكى بۇ خىلدىكى دورىلار بوغازلىقنىڭ ئاخىرقى مەزگىلىدە نۇغۇتنى تېزلىتىش ۋە تۇققاندىن كېيىن تۆرەلمە ھەمىيىنىڭ چۈشۈشىنى تېزلىتىش ئۈچۈن ئىشلىتىلىدۇ.
3. بالىياتقۇغا ۋاستىلىك تەسىر قىلىدىغان دورىلاردىن ماگنىي سولفات، ناترىي سولفات قاتارلىق سۈرگە دورىلىرىنى بەرمەسلىك كېرەك. بۇ خىلدىكى دورا بوغاز چارۋىلاردا قەۋزىيەت كۆرۈلگەندە ئىشلىتىلىدۇ. سۈرگە دورىلىرى بىرلىسە خىمىيىلىك غىدىقلاشنى ھاسىل قىلىپ، بالىياتقۇغا تەسىر كۆرسىتىدۇ. شۇڭا مايلىق سۈرگە دورىلىرىنى ئىشلىتىش كېرەك.
4. بوغاز چارۋىلارغا ھەرخىل يۇقۇملۇق كېسەللىكنىڭ ئالدىنى ئېلىش مەخسەتتە ۋاكسىنا سالغاندا چوقۇم ۋاكسىنىنىڭ ئىشلىتىش ئۇسۇلى، ئۆلچىمى ۋە مىقتارىغا دىققەت قىلىپ، ۋاكسىنا ئۇرۇش ۋاقتىنى ھەم پەسلىنى ياخشى ئىگىلەش كېرەك. مەسىلەن: پىروتسىپىللىيۇز (يۇقۇملۇق بالا تاشلاش كېسەللىكى) ۋاكسىنىسىنى قىسسىر چارۋىلارغا ئۇرۇش كېرەك.
5. بوغاز چارۋىلارنى ۋاننا قىلغاندا چوقۇم ۋاننا دورىسىنىڭ قويۇقلىقىغا دىققەت قىلىش ھەمدە ئىشلىتىش ئۇسۇلىنى پۇختا ئىگىلەپ، ۋاننا دورىسىنىڭ بوغاز چارۋىلارنىڭ ئېغىزى ۋە قۇلاقلىرىغا كىرىپ كېتىش سەۋەبىدىن زەھەرلىنىش ۋە بالا تاشلىشىدىن ئېھتىيات قىلىش كېرەك.
6. بوغاز چارۋىلارغا يەم - خەشەكتىكى توقلۇق ماددىلارنىڭ يېتىشمەسلىكىدىن كېسەللىك كۆرۈلىشىنىڭ ئالدىنى ئېلىش مەقسەتتە يەم - خەشەكتىكى تولۇقلىما قوشۇپ بەرگەندە، ئىشلىتىش ئۇسۇلى ۋە مىقتارىنى ئۆلچەم بويىچە قىلىش كېرەك. چۈنكى بېرىش مىقتارى ئاز بولغاندا ۋىتامىن ۋە مىكرو مىقتارلىق ئېلېمېنتلار يېتىشمەسلىكتىن كېسەللىك پەيدا بولىدۇ. بېرىش مىقتارى ئۆلچەمدىن ئېشىپ كەتسە مىكرو ئېلېمېنتلاردىن زەھەرلىنىشنى كەلتۈرۈپ چىقىرىدۇ.
7. بوغاز چارۋىلارنىڭ زىيادە روھلىنىش كېسەللىكىگە قارىتا كالىي بىروم، ماگنىي بىروم قاتارلىق دورا ياسالمايلىرىنى تىنچلاندۇرۇشقا ئىشلەتكەندە تەركىبىدە تۈز مىقتارى كۆپ بولغان يەم - بوغۇز ۋە ئاش تۈزىنى



## موزايىلاردىكى ئۆپكە ياللۇغىنى داۋالاش ئۇسۇلى

ئابلىكىم ئابدۇكېرىم

(يەكەن ناھىيە ئازاتباغ يېزىلىق چارۋىچىلىق، مالدوختۇرلۇق پونكىتىدىن)  
موزايىلاردىكى ئۆپكە ياللۇغى نەپەسلىنىش يولى كېسەللىكى بولۇپ، بۇ كېسەللىك كۆپىنچە يەرلىك موزايىلارغا قارىغاندا شالغۇت موزايىلاردا كۆپ كۆرۈلىدۇ، كېسەللىكنىڭ يوشۇرۇن دەۋرى 3 - 10 كۈن ئەتراپىدا بولۇپ، كۆپىنچە قىش ۋە ئەتىيازدا تۇغۇلغان موزايىلاردا كۆرۈلۈپ، يېڭى تۇغۇلغان موزايىلاردا ئۆتكۈر تىپلىق كۆرۈلىدۇ. 1 - 3 ئايلىق بولغان موزايىلاردا يېرىم ئۆتكۈر تىپلىق كۆرۈلىدۇ، 3 - 6 ئايلىق بولغان موزايىلاردا سوزۇلما خاراكتېرلىك كۆرۈلىدۇ. ئەگەر ۋاقتىدا داۋالاشقا ئەھمىيەت بەرمىگەندە موزايىلارنىڭ ئۆلۈشىنى كەلتۈرۈپ چىقىرىدۇ.

1. كېسەللىك سەۋەبچىسى: موزايىلاردىكى ئۆپكە ياللۇغىنى ئاساسلىقى ۋىرۇس قوزغىتىدۇ، سوزۇلما خاراكتېرلىك ئۆپكە ياللۇغىنى ئاساسلىقى باكتېرىيە (يەنى زەنجىرسىمان شارچە باكتېرىيە، توم تاياقچىسىمان باكتېرىيە قاتارلىقلار) قوزغىتىدىغان بولۇپ، بۇ قورۇ - قوتانلارنىڭ ھاۋا ئالماشتۇرۇش ئارقىلىق ياكى بولماسلىقى، قوتان تېمپېراتۇرىسىنىڭ تۆۋەن بولۇشى

بەرمەسلىك لازىم. چۈنكى تۈز تىنچلاندۇرۇشقا ئىشلىتىلدىغان بىرۈملۈك دورا ياسالمايلىرىنىڭ تەندىن ئاجرىلىپ چىقىپ كېتىشىنى تېزلىتىپ، داۋالاش ئۈنۈمىنى تۆۋەنلىتىۋېتىدۇ. شۇڭا بوغاز چارۋىلارغا ئاش تۈزىنى ئاز بېرىش ياكى ئىشلەتمەسلىك كېرەك.

8. بوغاز چارۋىسىنىڭ قېرىن ۋە ئۈچەي يىپچە قۇرتلىرىغا ھەم تېرە ۋە بۇ - رۇن ئوقىرا (قۇرت) كېسىلىگە دېپىتىرىكس (敌百虫) ئىشلەتكەندە ئىش - قارلىق دورىلارنى قوشۇپ ئىشلەتمەسلىك كېرەك. چۈنكى بوغاز چارۋىسىنىڭ دېپىتىرىكسىغا سېزىمچانلىقى كۈچلۈك بولغانلىقتىن، دېپىتىرىكسىغا ئىش - قارلىق دورىلارنى قوشۇپ ئىشلەتكەندە، دېپىتىرىكسىنىڭ زەھەرلەش كۈچىنى ئاشۇرۇۋېتىپ، ئاسانلا زەھەرلىنىش ئارقىلىق بالا تاشلاشنى كەلتۈرۈپ چىقىرىدۇ. (02)

ياكى قوتان نەم ۋە قاراڭغۇ بولۇش، شۇنىڭدەك موزايلارنىڭ ئانا سۈتى سۈ - پىتىنىڭ ناچار بولۇشى، موزايلارغا ئوزۇقلۇق يېتىشمەسلىك قاتارلىقلار بۇ كېسەللىكنىڭ پەيدا بولۇشىدىكى ئاساسلىق سەۋەبلەر ھېسابلىنىدۇ.

**2. كېسەللىك ئالامىتى:** موزايلار ئۆتكۈر خاراكتېرلىك يۇقۇملانغاندا تەن تېمپېراتۇرىسى  $14^{\circ}\text{C}$  تىن ئېشىپ كېتىدۇ، بۇرۇن ئەينىكى قۇرغاق - لىشىپ، نەپەسلىنىشى تېزلىشىدۇ. بويىنى سوزۇپ، ئېغىزنى ئېچىپ نە - پەسلىنىدۇ، روھىي ھالىتى ناچارلايدۇ، كۆپىنچە بۇرۇندىن يىرىڭلىق ماڭقا ئاقىدۇ. تىڭشاپ تەكشۈرگەندە ئۆپكەندىن يىرىك خىرىلداش ئاۋازى ئاڭلىنىدۇ. كۆكرەك دىۋارىدا سۈركەلگەندەك ئاۋاز بولۇپ، كېيىنچە كانايچە نەپەس ئاۋازى ئاڭلىنىدۇ، شۇنىڭ بىلەن بىرگە ئىچى سۈرۈپ سۈسزىلىنىش ئەھۋالى كۆرۈلىدۇ. كېسەللىك ئاخىرقى باسقۇچقا بارغاندا داۋالاشقا سەل قارالسۇموزايلارنىڭ ئۆلۈشىنى كەلتۈرۈپ چىقىرىدۇ.

**3. داۋالاش:** (1) ياللۇغ قايتۇرۇش ئۈچۈن پروكاينىلىق بېنزىل پېنىت - سىللىن (普鲁卡因油剂青霉素) دىن ھەر كىلوگرام تەن ئېغىرلىقىغا 10 - 20 مىڭ بىرلىكتىن ھېسابلاپ، كۈنگە بىر قېتىمدىن ئۇدا 3 - 5 كۈن مۇسكۇلغا ئوكۇل قىلسا بولىدۇ؛ (2) يۈرەكنى كۈچەيتىپ، كېسەل - لىككە قارشى تۇرۇش كۈچىنى ئاشۇرۇش ئۈچۈن، 5% لىك گىلۇكوزىلىق ناترىي خىلور ئېرىتمىسى (葡萄糖生理盐水) دىن 500 مىللىلىتىرغا ۋىتامىن C دىن 5 - 10 مىللىلىتىر، كوفېئىن ناترىي بېنزوات (安钠咖) تىن 1 - 2 مىللىلىتىر قوشۇپ، كۈندە بىر قېتىمدىن كېسەللىك ئەھۋال - ىغا ئاساسەن ۋىتامىن ئوكۇل قىلىنىدۇ؛ (3) سۈسزىلىنىشنىڭ ئالدىنى ئېلىش ئۈچۈن 5% لىك ناترىي بىكاربونات ئوكۇل سۇيۇقلۇقى (碳酸氢钠注射液) دىن 250 مىللىلىتىرغا ۋىتامىن B<sub>1</sub> دىن 1 - 2 مىللىلىتىر قوشۇپ ۋىتامىن كۈندە بىر قېتىمدىن ئوكۇل قىلىنىدۇ؛ (4) ۋىروسقا قارشى تۇرۇش ئۈچۈن موروكسىد (病毒灵) تىن كۈندە ئىككى قېتىمدىن ئۇدا 5 - 7 كۈنگىچە مۇسكۇلغا ئوكۇل قىلغاندا ئۈنۈمى ياخشى بولىدۇ. (02)

# نۆۋەتتىكى ۋەزىيەتنىڭ يېزا ئىگىلىك ماشىنىلىرى تەرەققىياتىغا كۆرسىتىدىغان بايىملىق تەرەپلىرى

نۇرئىسا

(بورتالا شەھىرى چىندىل يېزىلىق يېزا ئىگىلىك ماشىنىلىرىنى باشقۇرۇش پونكىتىدىن)  
دۆلەتنىڭ «يېزا - ئىگىلىكى، دېھقانلار ۋە يېزا مەسلىسىگە كۆڭۈل بۆلۈش، يۆلەش سىياسىتىنىڭ ئوتتۇرىغا قويۇلۇشى ۋە ئەمەلىيلەششىگە ئەگىشىپ، يېزا ئىگىلىك ماشىنىلىرىنىڭ يېزا ئىگىلىكىدىكى رولى ۋە ئورنى بارغانسېرى كېڭەيمەكتە. بۇ ئاساسەن تۆۋەندىكى بىر قانچە جەھەتلەردە ئىپادىلىنىدۇ:

1. ياخشى مۇھىت يېزا ئىگىلىك ماشىنىلىرىغا يېڭى تەرەققىيات پۇرىتىنى ئېلىپ كەلدى. مەركەزنىڭ يېزا ئىگىلىك سىياسىتىنىڭ ئەمەلىيلەششىگە ئەگىشىپ، دېھقانلارنىڭ كىرىمى ئېشىپ، يېزا ئىگىلىك ماشىنىلىرىنى سېتىۋېلىش قىزغىنلىقى يۇقىرى كۆتۈرۈلدى.

2. دۆلەتنىڭ يېزا ئىگىلىك ماشىنىلىرى قۇرۇلمىسىنى تەرتىپكە سېلىش توغرىسىدىكى سىياسىتى يېزا ئىگىلىك قۇرۇلمىسىنى تەرتىپكە سېلىشنىڭ ئاساسىي مەقسەتلىرىدىن بىرى بولۇپ، ئۇنىڭ مەقسىتى ئىشلەپچىقىرىش ئۈنۈمىنى يۇقىرى كۆتۈرۈشتىن ئىبارەت. ئوبلاستىمىزدا يېزا ئىقتىسادى كۆلىمىنىڭ كىچىك، ماشىنىلىشىشنىڭ تۆۋەن بولۇشى، ئىشلەپچىقىرىش ئۈنۈمىنىڭ تۆۋەن بولۇشىنى كەلتۈرۈپ چىقارغان ئاساسىي ئامىلغا ئايلاندى. كۆلەملەشكەن، تۈجۈپلەشكەن يېزا ئىگىلىكىنىڭ ئىشقا ئېشىش ئۈنۈمىنى يۇقىرى كۆتۈرۈپ، چوڭ، ئوتتۇرا تىپتىكى يېزا ئىگىلىك ماشىنىلىرى بازىرىنىڭ يەنىمۇ كېڭىيىشىنى ئىلگىرى سۈردى.

3. يېزا ئىگىلىكىدىكى سىجىل تەرەققىيات ئىستراتېگىيەسى يېزا ئىگىلىك ماشىنىلىرىغا يېڭى سورۇن ھازىرلاپ بەردى. ماشىنىلاشقان تېرىقچىلىق، سۇ تېجەش تىپىدىكى سۇغۇرۇش تېخنىكىسى قاتارلىقلارنىڭ يولغا قويۇلۇشى مۇھىت بايلىقىنى قوغداشتا ئۈنۈملۈك رول ئويناپ، يېزا ئىگىلىك ماشىنىلىرىنىڭ ئىشلىتىلىش دائىرىسىنى تېخىمۇ كېڭەيتتى. (02)



## كىملىرى يېزا ئىگىلىك ماشىنىلىرى سېتىۋېلىش تولۇقلىمىسىدىن

### بىر ھەرمان بولالايدۇ؟

ئايىشەمگۈل رۇيدۇل

(تۇرپان شەھىرى سىڭگم يېزىلىق يېزا ئىگىلىك ماشىنىلىرىنى باشقۇرۇش مۇلازىمەت پونكىتىدىن) يېزا ئىگىلىك ماشىنىلىرى سېتىۋېلىشقا تولۇقلىما بېرىش — مەركەز - نىڭ بىرىنچى نومۇرلۇق ھۆججىتىدە ئوتتۇرىغا قويۇلغان «ئىككىنى كەچۈ - رۇم قىلىش، ئۈچكە تولۇقلىما بېرىش» سىياسىتى بولۇپ، يېزىلارغا، يېزا ئىگىلىكىگە ۋە دېھقانلارغا ئېتىبار بېرىشتىكى ئەڭ ئۈنۈملۈك سىياسەتلەر - نىڭ بىرى. بۇ دۆلەتنىڭ يېزا ئىگىلىك ئۈنۈمىنى ئاشۇرۇش ئارقىلىق كىرىمىنى ئاشۇرۇشقا كاپالەتلىك قىلىش ۋە يېزا ئىگىلىكىنى ماشىنىلاشتۇرۇش تەرەققىيات قە - دىمىنى ئىلگىرى سۈرۈشتىكى بىر تۈرلۈك مۇھىم تەدبىر ھېسابلىنىدۇ.

تولۇقلىما ئېلىشقا ئىلتىماس قىلغان دېھقانلارنىڭ سانى پىلان كۆرسەت - كۈچتىن ئېشىپ كەتكەندە، ئادىل، باراۋەر بولۇشقا كاپالەتلىك قىلىش ئۈ - چۈن، يېزا ئىگىلىك مىنىستىرلىقى، مالىيە مىنىستىرلىقى بەلگىلىگەن تولۇقلىما بېرىش ئۆلچەملىرىنى ئالدىن تالاش بەلگىلىمىسىگە ئاساسەن، دېھقانلار كەسپىي ھەمكارلىق كوپىراتىپى، يېزا ئىگىلىك ماشىنىلىرى چوڭ ئائىلىلىرى، ئاشلىق تېرىغۇچى چوڭ ئائىلىلەر، سۈت مەھسۇلاتلىرى ئىشلەپچىقىرىش كارخانىسىغا پاي قوشۇپ تىجارەت قىلىدىغان، يېڭى، خام سۈتلەرنى يىغىپ سېتىۋېلىش پونكىتلىرى، سۈتچى دېھقانلار كەسپىي ھەم - كارلىق كوپىراتىپلىرى، سۈت چارۋىلىرىنى بېقىش ئورۇنلىرىنىڭ يېڭى خام سۈتلەرنى يىغىپ سېتىۋېلىش پونكىتلىرى، يېزا ئىگىلىك مىنىستىرلىقى - نىڭ پەن - تېخنىكىنى ئائىلىلەرگە يەتكۈزۈش قۇرۇلۇشىدىكى پەن - تېخنىكا ئۈلگىلىك ئائىلىلىرى، تىنچ - ئامان يېزا ئىگىلىك ماشىنىلىرى ئۈلگىلىك ئائىلىلىرى قاتارلىقلارغا ئالدىن تولۇقلىما بېرىلىدۇ. شۇنىڭ بىلەن بىر ۋاقىتتا بىرلىك قىلىپ يېڭىلىنىدىغان يېزا ئىگىلىك ماشىنىلىرى، ئاساسلىق تىراكتور بىلەن چاتما سايماقلارنى قوشۇپ سېتىۋالىدىغان دېھقانلارغا ئالدىن تولۇقلىما بېرىلىدۇ. ئىلتىماس قىلغۇچىنىڭ شارائىتى ئوخشاش ياكى

## پىرىن ئۇدۇسىگەرلىك ماجىرىسى كۆپ بولۇشىنىڭ سەۋەبلىرى ۋە ئىشلىتىش ئۇسۇللىرى

قاسىم توختى قۇدرەت روزى

(توقسۇن ناھىيەلىك يېزا ئىقتىسادىنى باشقۇرۇش ئىدارىسىدىن)

رايونىمىزدىكى يەر ھۆددىگەرلىك ماجىرىسىنىڭ كۆپ بولۇشىنىڭ سەۋەبلىرىنى تۆۋەندىكى بىرنەچچە نۇقتىغا يىغىنچاقلاشقا بولىدۇ.

1. يېزىلاردىكى دېھقانلارنىڭ يەرلەرنى ھۆددىگە بېرىش ۋە ھۆددىگە ئېلىش جەھەتتىكى تونۇشى بىردەك ئەمەس، بولۇپمۇ يېزا باج - ھەق ئىسلا - ھاتىدىن كېيىن يەرلەرنىڭ ھۆددە ھەققى (ھەر خىل سېلىقلار) بىكار قىلىنغانلىقتىن، دېھقانلاردا ھۆددە بېرىلگەن يەرلەرنىڭ ئىگىدارلىق ھوقۇقى كولىپكىتىپ ئىقتىسادىي تەشكىلات ئەزالىرىغا (شەخسلەرگە) تەۋە بولۇپ كەتكەندەك كەيپىيات شەكىللىنىپ قالدى. شۇنىڭ بىلەن دېھقانلار يەرلەرنى باشقۇرۇش، ئايلاندۇرۇش ئىشلىرىدا ھۆددىگە بەرگۈچى شۇنداقلا مەمۇرىي باشقۇرغۇچى فۇنكسىيەلىك تارماقلار بىلەن كارى بولماي ئۆز مەيلىچە ئىش كۆرىدىغان ئەھۋاللار كۆرۈلدى. دېھقانلارنىڭ ھۆددە يەرلىرىنى ئايلاندۇرۇش ھوقۇقى قانۇن جەھەتتىن قوغدىلىنىپ، نەتىجىدە دېھقانلار ھۆددە يەرلىرىنى ئۆز ئالدىغا ئايلاندۇرۇش ئېلىپ بارغاچقا، ئايلاندۇرۇلغان يەرگە قارىتا تۈز - گەن توختام ئاغزاكى توختام بولۇپ قېلىش، يازما توختام بولماسلىق،

ئوبىيېكتىنى بېكىتىشكە بولمىسا چەك تارتىش ئۇسۇلىنى قوللىنىپ بېكىتىش كېرەك. شۇڭا يېزا ئىگىلىك ماشىنىلىرى بازارلىرىنى نازارەت قىلغۇچى خادىملار بۇرچ تۇيغۇسىنى ئۆستۈرۈپ، كەڭ دېھقانلار ئاممىسىنىڭ جانىجان مەنپەئىتىنى كۆزلەپ ھەم ئۇلارنى ھەقىقىي نەپكە ئېلىپ بارىتىش ئۈچۈن، قانۇن - سىياسەتلەرنى ئادىل، سادىقلىق بىلەن جانلىق ئىجرا قىلىپ، يېزا ئىگىلىك ماشىنىلىرى بازىرىدىكى قانۇنسىز قىلمىشلارغا قاتتىق زەربە بېرىپ، يېزا ئىگىلىك ماشىنىلىرى بازىرىنى قېلىپلاشتۇرۇپ ۋە تەرتىپكە سېلىپ، ئەمەلىي ئىشلەپ، كەڭ دېھقانلار ئاممىسىنىڭ مەنپەئىتىنى ھەقىقىي كاپالەتكە ئىگە قىلىش لازىم. (02)

توختامغا كۆز بويامچىلىق قىلىش، ئالداش قىلمىشلىرى بىلەن ئاشكارىلىد-  
نىپ قېلىش، ئىككى تەرەپنىڭ ھوقۇق ۋە مەجبۇرىيەتلىرى ئېنىق بولماس-  
لىقتەك ئەھۋاللار مەۋجۇت. بۇنىڭدا يېزا ئىگىلىك مەھسۇلاتلىرى باھاسى-  
نىڭ ئۆسۈشى، ئىقتىسادىي تەرەققىيات، شەھەرلىشىش قەدىمىنىڭ تېزلىد-  
شىشى سەۋەبلىك تېرىلغۇ يەرلەرنىڭ ئىگىلەپ ئىشلىتىلىشى سەۋەبلىك يەر  
ئايرىش، بېرىشنى بىر قارار قىلىپ مەبلەغ توپلاش، ئەمگەك چىقىرىش قا-  
تارلىق مەسىلىلەر توختامدا ئېنىق بولمىغاچقا، بىر تەرەپ ئۆز ئالدىغا  
توختامنى بىكار قىلىدىغان ۋە ياكى توختامنى ئىجرا قىلغىلى بولمايدىغان  
خاراكتېرىدىكى يەر ماجىرالىرى ساقلانماقتا.

2. ھۆددىگە بەرگۈچى، شۇنداقلا مەمۇرىي باشقۇرۇغۇچى فۇنكسىيەلىك  
تارماقلارنىڭ كوللېكتىپ ئىگىدارچىلىقىدىكى يەرلەرگە بولغان باشقۇرۇشى  
ئۆلچەملىك بولماسلىق، بولۇپمۇ دېھقانلار يەرلەرنى باشقۇرۇش، ئايلاندۇرۇش  
ئىشلىرىغا سەل قاراش، ئېچىش خاراكتېرىدىكى يەرلەرگە نىسبەتەن تەرتىپ  
بويىچە ئىش بېجىرمەسلىك، كونكرېت توختام بولماسلىق، كوللېكتىپ زاپاس  
يەرلەرنى ھۆددىگە بېرىش قانۇن بويىچە بولماسلىق، ئىگىلىۋېلىش قىلمىش-  
لىرىغا نىسبەتەن سۈكۈت قىلىش، ۋاقتىدا ھەل قىلىش توغرىسىدا تەدبىر  
قوللانماسلىق، ئارخىپ ماتېرىياللارنى ساقلاش، باشقۇرۇش خىزمىتى مۇكەم-  
مەل بولماسلىق ئەھۋاللىرى مەۋجۇت.

بۇنىڭدا كوللېكتىپ ئارخىپ دەپتىرى زاپاس يەرلىرىنىڭ ئىگىلىنىپ  
كېتىشى، كوللېكتىپ كىرىمىنىڭ تۆۋەنلەپ كېتىشى سەۋەبلىك دېھقانلار-  
نىڭ بىۋاسىتە باشقۇرغۇچىلارغا قارىتا نارازىلىق كەيپىياتى شەكىللىنىپ،  
كوللېكتىپ زاپاس يەرلەرنىڭ ھۆددە پۇلىنى يىغىلى بولماسلىق، ھەتتا  
كوللېكتىپ زاپاس يەرلەرنى تالىشىش ماجىرالىرى كۆرۈلىۋاتىدۇ.

3. يەرلەرنى ئىگىلىۋېلىش، تېرىلغۇ يەرلەرنى غەيرىي يېزا ئىگىلىكىگە  
ئىشلىتىش قىلمىشلىرىغا نىسبەتەن قانۇن ئۆز رولىنى جارى قىلدۇرما-  
لىق، بىرىنچى قېتىملىق بىلەن ئىككىنچى قېتىملىق ھۆددە يەرلەرنىڭ



چەك - چېگراسى، شۇنداقلا مۇناسىۋىتى ئايدىن بولماسلىق سەۋەبلىك كۆرۈلۈۋاتقان يەر ھۆددىگەرلىك ماجىراللىرى ساقلىنىۋاتىدۇ. ئائىلە باشلىق قىسمنىڭ ھۆددە يەرلىرىنى ئۆز ئالدىغا ئايلاندۇرۇشى، ئۆلۈپ كەتكەنلەرنىڭ يەرلىرىنى ئايرىش، شەھەر - يېزا ئىككى جايدا نوپۇسى بارلارغا قىلىندىغان مۇئامىلە، ئۇزۇن مۇددەت يەر ھۆددىگەرلىك ھوقۇقىنى يوقاتقان، يېزا نوپۇسى بولسىمۇ، مەلۇم سەۋەبلەر تۈپەيلىدىن نوپۇسى باشقا جايعا ئالمىشىپ كېتىپ يەر ھۆددىگەرلىك ھوقۇقىنى ئۆزگەرتەلمەيۋاتقانلار، مۇناسىۋەتلىك ئىسپات ماتېرىياللارنى تەكشۈرۈپ ئېنىقلاش تەس بولغان مەسىلىلەر كۆرۈلۈۋاتىدۇ.

4. يەر ھۆددىگەرلىكىنى باشقۇرىدىغان مەخسۇس خادىملار كەم بولۇش، خادىملارنىڭ سەۋىيەسى چەكلىك بولۇش، تەربىيەلىنىشى يېتەرلىك بولماسلىق، پايدىلىنىدىغان قانۇن - نىزام، ماتېرىياللار كەم بولۇش سەۋەبلىك تەشۋىقات، تەربىيەلەش، مەسلىھەت بېرىش جەھەتلەردە يېتەرسىزلىك كۆرۈلۈۋاتىدۇ.

5. يەر ماجىراللىرىنى ھەل قىلىش ۋە ئالدىنى ئېلىش ئۇسۇللىرى: (1) رەھبەرلىك ئەھمىيەت بېرىپ، يەر ھۆددىگەرلىكىنى باشقۇرىدىغان مەخسۇس خادىملارنى تەربىيەلەشنى كۈچەيتىش لازىم. (2) تۈرلۈك پايدىلانغىلى بولىدىغانلىكى تەشۋىقات ئەسلىھەلىرىدىن ۋە مۇۋاپىق كېلىدىغان سورۇنلاردىن پايدىلىنىپ تەشۋىقاتنى كۈچەيتىش كېرەك؛ (3) قانۇننىڭ رولىدىن ئۈنۈم-لۈك پايدىلىنىش، يېڭىدىن بايقالغان مەسىلىلەرنى ۋاقتىدا مۇناسىۋەتلىك ئورۇنلارغا يوللاپ، قانۇن ماددىلىرىغا كىرگۈزۈش ئارقىلىق بىر تەرەپ قىلىش كېرەك؛ (4) ئاممىنىڭ نازارىتىنى قوبۇل قىلىش ۋە كۈچەيتىش، ئادىمغا تايىنىش، مەسئۇلىيەتنى سۈرۈشتۈرۈش، مۇكاپات - جازانى تەڭ يولغا قويۇش كېرەك؛ (5) ئارخىپ ماتېرىياللارنى ساقلاشنى قېلىپلاشتۇرۇش، بىرىنچى قېتىملىق يەر ھۆددىگەرلىك ئارخىپى بىلەن ئىككىنچى قېتىملىق يەر ھۆددىگەرلىك ئارخىپى قاتارلىقلارنى ئارخىپتا ساقلاش ۋە مۇكەممەلەشتۈرۈش كېرەك. (05)

## ئىناق جەمئىيەت ۋە يېزا مائارىپى

ئابلىز ئىبراھىم دولان

(مەكتەپ ناھىيە غازكۆل يېزىلىق ئوتتۇرا مەكتەپتىن)

سوتسىيالىستىك ئىناق جەمئىيەت بەرپا قىلىشنىڭ مۇھىم ۋە قىيىن نۇقتىلىرىدىن بىرى يېزىلار. بولۇپمۇ يېزا ئاساسى مائارىپ تەرەققىياتىنىڭ تۆۋەن ۋە تەكشىسىز بولۇشى ھەمدە ئۇنىڭدا ساقلانغان كېلىۋاتقان بىر قاتار مەسىلىلەر يېزىلاردا ئىناق جەمئىيەت ۋە ئومۇميۈز - لۈك ھالىق جەمئىيەت بەرپا قىلىشنى قىيىن نۇقتا ھېسابلىنىدۇ. ئۇنداقتا تۆۋەن يېزا قىشلاق مائارىپىدىكى قايسى مەسىلىلەر يېزىلاردا ئىناق جەمئىيەت ۋە ئومۇميۈز لۈك ھالىق جەمئىيەت بەرپا قىلىشقا تەسىر كۆرسىتىۋاتىدۇ؟

1. يېزا - كەنت مەكتەپلىرىدە ھېلىقىمۇ ئوقۇش پېشىدىكى بالىلارنىڭ مەكتەپتىن چېكىنىش مەسىلىسى مەۋجۇت. بولۇپمۇ نامرات، شارائىتى ناچار رايونلاردىكى يېزا - قىشلاق تولۇقسىز ئوتتۇرا مەكتەپ باسقۇچىدىكى ئوقۇغۇچىلارنىڭ ئوقۇشتىن چېكىنىش نىسبىتى بىرقەدەر گەۋدىلىك ھەمدە تولۇق ئوتتۇرا مەكتەپلەرگە ئۆرلەپ ئوقۇش نىسبىتى تولىمۇ تۆۋەن. بۇ خىل ئەھۋاللار يېزىلارنىڭ پەن - تېخنىكا ئارقىلىق بېرىش قەدىمىنى تېزلىتىشكە زور تەسىر كۆرسەتمەكتە.

2. يېزا ئاساسى مائارىپىدا ئوقۇتقۇچىلار قوشۇمىنىڭ ساپاسى تۆۋەن، ساپا مائارىپى ۋە قوش تىل مائارىپى تەرەققىيات سەۋىيەسى تەكشىسىز. بۇ خىل ئەھۋاللار يېزا مائارىپى سۈپىتىنىڭ تۆۋەن بولۇشىنى كەلتۈرۈپ چىقىرىپ، يېزىلارنىڭ مەدەنىيلىك دەرىجىسى ۋە پەن - مەدەنىيەت، تېخنىكا ئارقىلىق يېزا ئىقتىسادىنى تەرەققىي قىلدۇرۇش سۈرئىتىنى ئاستىلىتىۋەتمەكتە.

3. يېزا كەسىپى مائارىپىنىڭ تەرەققىيات قەدىمى تولىمۇ ئاستا، باشقۇرۇش ئۇسۇلى نىسبەتەن قىلاق، يېزىلارنىڭ تېخنىكا ئەھلىيىتىدىن چەتنەپ كېتىش خاھىشى مەۋجۇت. بۇ خىل ئەھۋاللار يېزا ئىقتىسادى ۋە ئىجتىمائىي تەرەققىياتنى ئىلگىرى سۈرۈشكە پايدىسىز.

قىسقىسى يېزا مائارىپىدا ساقلانغان كېلىۋاتقان يۇقىرىقىدەك مەسىلىلەر ياخشى ھەل قىلىنمىسا، ئىناق جەمئىيەت بەرپا قىلىش ۋە يېزا ئىقتىسادىنى تەرەققىيات قەددىمىنىڭ ئۇدا، ئىزچىل، ماس ھالدا تەرەققىي قىلىشى تەسكە توختايدۇ.

ئۇنداقتا بۇ مەسىلىلەرنى ھەل قىلىشتا: ھەر دەرىجىلىك خەلق ھۆكۈمەتلىرى يېزا مائارىپىنى قوللاش ۋە راۋاجلاندۇرۇش بويىچە مۇۋاپىق سىياسەت، تەدبىر بەلگىلەپ، مائارىپ خىراجىتى ۋە سېلىنىمىنى ھەقىقىي ئەمەلىيلەشتۈرۈش كېرەك. شۇنىڭدەك ئوقۇتقۇچىلارنى كۆپ تەرەپلىمە تەربىيەلەشنى كۈچەيتىپ، ئۇلارنىڭ ساپاسىنى يۇقىرى كۆتۈرۈپ، تەلىم - تەربىيە ئىسلاھاتى ۋە قوش تىل مائارىپى ئىسلاھاتى قەدىمىنى تېز - خىمۇ تېزلىتىش ھەمدە يېزا كەسىپى تېخنىكا مائارىپىنىڭ كەسىپلىشىش، قېلىپلىشىش قەدىمىنى تېزلىتىپ، خىراجەت ۋە سېلىنىمىنى ئاشۇرۇش بىلەن بىرگە، ئۈنۈم - لۈك، جانلىق تەرەققىي قىلدۇرۇش مېخانىزمىنى تېزىدىن بەرپا قىلىش كېرەك. (05)

## جۇڭخۇا خەلق جۇمھۇرىيىتىنىڭ ئاياللارنىڭ ھوقۇق -

### مەنبە ئىتتى كاپالەتلەندۈرۈش قانۇنى

**1 - ماددا** بۇ قانۇن ئاياللارنىڭ قانۇنى ھوقۇق - مەنپەئىتىنى كاپالەتلەندۈرۈش، ئەر - ئاياللار باراۋەرلىكىنى ئىلگىرى سۈرۈش، ئاياللارنىڭ سوتسىيالىستىك زامانىۋىلاشتۇرۇش قۇرۇلۇشىدىكى رولىنى تولۇق جارى قىلدۇرۇش مەقسىتىدە، ئاساسىي قانۇن ۋە دۆلىتىمىزنىڭ ئەمەلىي ئەھۋالىغا ئاساسەن چىقىرىلدى.

**2 - ماددا** ئاياللار سىياسىي، ئىقتىسادىي، مەدەنىيەت، ئىجتىمائىي ۋە ئائىلىۋى تۇرمۇش قاتارلىق جەھەتلەردە ئەرلەر بىلەن باراۋەر ھوقۇققا ئىگە. ئەر - ئاياللار باراۋەرلىكى دۆلىتىمىزنىڭ تۈپ سىياسىتى. دۆلەت زور رۇتەدە بىر قولىنىپ، ئاياللارنىڭ ھوقۇق - مەنپەئىتىنى كاپالەتلەندۈرۈشكە دائىر تۈزۈملەرنى پەيدىنپەي مۇكەممەللەشتۈرىدۇ، ئاياللارنى ھەر قانداق شەكىلدە كەمسىتىشنى تۈگىتىدۇ. دۆلەت ئاياللارنىڭ قانۇن بويىچە بەھرىمەن بولىدىغان ئالاھىدە ھوقۇق - مەنپەئىتىنى قوغدايدۇ. ئاياللارنى كەمسىتىش، خارلاش، تاشلىۋېتىش ۋە ناكار قىلىش مەنئى قىلىنىدۇ.

**3 - ماددا** گوۋۇيۈەن جۇڭگو ئاياللىرى تەرەققىيات پروگراممىسى تۈزىدۇ ھەمدە ئۇنى خەلق ئىگىلىكى ۋە ئىجتىمائىي تەرەققىيات يىرىك پىلانغا كىرگۈزىدۇ. ناھىيە دەرىجىلىكتىن يۇقىرى يەرلىك ھەر دەرىجىلىك خەلق ھۆكۈمەتلىرى جۇڭگو ئاياللىرى تەرەققىيات پروگراممىسىغا ئاساسەن، ئۆز مەمۇرىي رايونىنىڭ ئاياللار تەرەققىيات يىرىك پىلانىنى تۈزىدۇ ھەمدە ئۇنى خەلق ئىگىلىكى ۋە ئىجتىمائىي تەرەققىيات پىلانغا كىرگۈزىدۇ.

**4 - ماددا** ئاياللارنىڭ قانۇنى ھوقۇق - مەنپەئىتىنى كاپالەتلەندۈرۈش پۈتۈن جەمئىيەتنىڭ ئورتاق مەسئۇلىيىتى. دۆلەت ئورگانلىرى، ئىجتىمائىي تەشكىلاتلار، كارخانا، كەسپىي ئورۇنلار، شەھەر، يېزىلاردىكى ئاساسىي قاتلام ئاممىۋى ئاپتونوم تەشكىلاتلار مۇشۇ قانۇن ۋە ئىزۋىشىگە زور رۇتە شارائىت يارىتىپ بېرىدۇ. (داۋامى ئالاقىدار قانۇنلاردىكى بەلگىلىمە بويىچە، ئاياللارنىڭ ھوقۇق - مەنپەئىتىنى كاپالەتلەندۈرۈشى كېرەك. دۆلەت ئۈنۈملۈك تەدبىر قولىنىپ، ئاياللارنىڭ ھوقۇقىنى قانۇن بويىچە يۈرگۈزۈشىگە زور رۇتە شارائىت يارىتىپ بېرىدۇ. (05) (كېيىنكى ساندا)



## ئاپتورلار سىزگە

«يېزا پەن - تېخنىكىسى» ژورنىلى دۆلەت ئىچى ۋە سىرتىدا ئاشكارا تارقىدىلىق تىلەۋاتقان، پەننى ئومۇملاشتۇرۇش خاراكتېرىدىكى ئۆلكە دەرىجىلىك ئۈندىۋېرسال ئايلىق ژورنال. ئالدى بىلەن ژورنىلىمىزنى ئىزچىل قوللىغان ھەر ساھەدىكى رەھبىرىي يولداشلارنىڭ، سۈپەتلىك ماقالە بىلەن تەمىنلەۋاتقان قېرىنداشلارنىڭ يېڭى يىلنى تەبرىكلەش بىلەن بىرگە تېنىڭلارنىڭ ساغلام، ئىشلىرىڭلارنىڭ ئوڭۇشلۇق بولۇشىغا تىلەكداشلىق بىلدۈرىمىز. شۇنداقلا بۇنىڭدىن كېيىن ژورنىلىمىزغا مۇشتەرى بولۇش، ماقالە يېزىش ۋە ماقالە ئەۋەتىشتە تۆۋەندىكى نۇقتىلارغا دىققەت قىلىشىڭلارنى ئۈمىد قىلىمىز.

1. ئاپتورلار ماقالىنى سۆز - جۈملىلىرى ئېنىق، ئىملاسىنى توغرا قىلىپ، كومپيۇتېردا (ئەلكتىپ خەت سىستېمىسىدا) كۆرۈپ، ئېلېكترونلۇق خەت ساندۇقىمىزغا يوللاڭ. تەھرىر بۆلۈمىمىزنىڭ ئېلىخەت ئادرېسى: qq.com@2569823386; QQ نومۇرى: 2569823386.

2. ماقالە ماۋزۇسىنىڭ خەنزۇچە تەرجىمىسىنى، ئىسىم - فامىلىڭىزنى كىملىكتىكى بويىچە ئۇيغۇرچە، خەنزۇچىسىنى يېزىپ ئەۋەتىڭ.

3. ماقالىدىكى ھەرقانداق ئاتالغۇ، دورا ۋە سورتلارنىڭ نامىنى ئۇيغۇرچە - خەنزۇچە ئۆلچەملىك يېزىپ ئەۋەتىڭ.

4. ماقالىدىكى سان - سېفىرلارنىڭ ئېنىق، توغرا، ئىشەنچلىك بولۇشى ئۈچۈن، ماقالىڭىزنى ئىدارىڭىزنىڭ مەسئۇل خادىمىنىڭ تەكشۈرۈشىدىن ئۆتكۈزۈپ، ئىدارىنىڭ تامغىسىنى باستۇرۇپ ئەۋەتىڭ.

5. ماقالىنىڭ ئاخىرىغا ئادرېسىڭىز، خىزمەت ئورنىڭىز، ئالاقىلىشىش تېلېفون نومۇرىڭىز ۋە ئېلىخەت ئادرېسىڭىزنى ئېنىق يېزىپ ئەۋەتىڭ.

6. ژورنىلىمىز ئايدا بىر سان نەشر قىلىنىدۇ، ماقالىلارنىڭ پەسىلگە ماس كېلىشى ۋە ۋاقتىدا ئېلان قىلىنىشىغا كاپالەتلىك قىلىش ئۈچۈن، ماقالىڭىزنى ئىمكان بار شۇ پەسىل كېلىشتىن ئىككى ئاي بۇرۇن تەھرىر بۆلۈمىمىزگە ئەۋەتىڭ.

ئادرېسىمىزنى ئۈرۈمچى شەھىرى نەنچاڭ يولى 403 - قورۇ «يېزا پەن - تېخنىكىسى» ژورنىلى ئۇيغۇر تەھرىر بۆلۈمىگە تېگىدۇ، دەپ يازسىڭىز بولىدۇ. (05)

## ئەمگە كىچمەن

ئەنئەنەت ئابلىت شەيدائى  
(يۇپۇرغا ناھىيەلىك سىياسىي كېڭەشتىن)  
قان - تەرىم بىرلە چىپىپ زەر چاقنىغان ئەمگە كىچمەن،  
قۇت - بەخت بوستاندا شاد يارىغان ئەمگە كىچمەن.



كۈچ بېرىپ ئارزۇ - ئەقىدەم، گۈل ئېچىپ ئارمانلىرىم،  
ئوت بولۇپ جىسمىنى مېھنەت تاۋلىغان ئەمگە كىچمەن.



تىك تۇرۇپ مۇشكۈل جاپالار ئالدىدا تاشلاپ قەدەم،  
بىر ئۆمۈر تۇتقان يولۇمدىن تايىمغان ئەمگە كىچمەن.



باغ ئېتىپ چۆللەرنى ئۇنسىز، قالدۇرۇپ تۇپراقتا ئىز،  
مات قىلىپ غەپلەتنى، دادىل چامىدىغان ئەمگە كىچمەن.



گۈل چېكىپ ھاياتقا تەردىن، شان قۇچۇپ سەپلەر ئارا،  
چىن ۋىسال باغدا قۇشتەك سايرىغان ئەمگە كىچمەن. (02)

وَاللَّهُ  
أَعْلَمُ  
بِذَاتِ  
الْعَرْشِ  
الْعَظِيمِ

تو با نجان روی شیدائی با نجان



# زۆر ئىلىمىزنىڭ 2013-يىللىق «سانلىرىغا مۇشتىرى بولىشىمىزنى تارشى ئالىمىز!»

جۇڭگو پەن-تېخنىكا زۆر ئالىرى تەھرىرلىك جەمئىيىتى 2012-يىلى 12-ئاينىڭ 18-كۈنى پايتەختىمىز بېيجىڭدە مەملىكەت بويىچە «ئالتۇن ئۆكۈز»، «كۈمۈش ئۆكۈز» مۇكاپاتىغا ئېرىشكەن تۆھپىكار تەھرىرلەرنى مۇكاپاتلاش يىغىنى ئاشتى



ئالىمجان لىتىپ فوتوسى

شىرەپ تۇجىقانلار

## 农村科技

(月刊)

## بىزا پەن — تېخنىكىسى

(ئايلىق ژورنال)

باشقۇرۇپ چىقارغۇچى ئورۇن: شىنجاڭ ئۇيغۇر ئاپتونوم رايونلۇق بىزا ئىگىلىك پەنلەر ئاكادېمىيەسى

نۇزۇپ نەشر قىلغۇچى: «بىزا پەن - تېخنىكىسى» ژورنىلى رېداكسىيەسى

باش مۇھەررىر: ھەلىمە تۇرسۇن تېلېفون ۋە فاكس نومۇرى: 4505075 — 0991

مەسئۇل مۇھەررىر: ئەنۋەر مۇھەممەت مۇھەررىر: ئابىلەت ھەبىيۇللا

ئادرېسى: ئۈرۈمچى شەھىرى نەنجاڭ يولى 403 - قورۇ پوچتا نومۇرى: 830091

باسقۇچى ئورۇن: شىنجاڭ شىنخۇا باسما زاۋۇتى باھاسى: 2.00 يۈەن

تارقاقچى ئورۇن: ئۈرۈمچى شەھەرلىك پوچتا ئىدارىسى

مۇشتىرى قوبۇل قىلغۇچى: جايلاردىكى پوچتخانىلار، نامراتلارنى يۆلەش ئىشخانىسى، پەن-تېخنىكا

ئىدارىسى، ئىگىلىك باشقۇرۇش ئىدارىسى ۋە تەھرىر بۆلۈمىمىز مۇشتىرى قوبۇل قىلىدۇ.

خەلقئارالىق ئۆلچەملىك نومۇرى: ISSN 1004-1095

مەملىكەتلىك بىر تۇتاش نومۇرى: CN 65-1046/S-W

پوچتا ۋاكالىت نومۇرى: 123 - 58 ئېلان كىنىشكا نومۇرى: 0016